



మహిళలు

జీవిత చరిత్ర, ధర్మాలు

అక్క మహాదేవి వచనములు



సదాశివ సమారంభం



గురు దక్షిణామూర్తి



గురు వేదవ్యాస మహర్షి



గురు కౌశిక మహర్షి



గురు నారద మహర్షి



గురు వాల్మీకి మహర్షి



గురు శిక్షవృక్ష

శంకరాచార్య మధ్యమాం



గురు దత్తాత్రేయ



గురు బాలాఢీ



గురు గౌరంగ బుద్ధ



గురు ఆదిశంకరాచార్య



గురు రామానుజాచార్యులు



గురు జ్ఞానేశ్వర్



గురు రవిదాస్



గురు కబీర్ దాస్



గురు చైతన్య మహా ప్రభువు



గురు నానక్



గురు రాఘవేంద్ర స్వామి



గురు పీఠలహ్మేంద్ర స్వామి



యోగి పరమహంస

అస్మదాచార్య పర్యంతం



గురు శ్రీరంగ స్వామి



గురు లాంకా మహాశయి



గురు రామకృష్ణ పరమహంస, అమ్మ శారదాదేవి



గురు వివేకానంద



గురు పాయి బాలా



గురు ఆంగీందే



గురు రమణ మహర్షి



గురు యోగానంద



గురు భక్తివేదాంత ప్రభుపాద



గురు మహాయాగస్వామి



గురు విద్యాభాషాకానందగిరి



గురు చంద్రకేశవర పరమారాధ్య

వందే గురుపరంపరాం...



నన్ను “నేను” తెలుసుకోవటానికి

నన్ను “నేను” మార్పుకోవటానికి

“నేను” గా ఉండటానికి

మరియు అత్యుత్తమ జీవన విధానానికి

కావలసిన భక్తి,జ్ఞాన,కర్మ,ధర్మ సమాచారం ఒకేచోట తెలుగులో ఉచితంగా!

సాధారణంగా వేదాంతం తెలుసుకోవాలనే కోరిక వుంటుంది, కాని గ్రంథాలు అందుబాటులో లేవు. ఇంకొకరి దగ్గర గ్రంథాలు వుంటాయి, కాని జిజ్ఞాసువులకి ఎక్కడ ఉన్నవో తెలియదు. అలాగే కొన్ని లైబ్రరీ లో కొన్ని రకాల పుస్తకాలు మాత్రమే లభ్యం అవుతున్నాయి, అంతేగాక విలువైన గ్రంథాలు సరైన సంరక్షణ లేక కనుమరుగైపోతున్నాయి, కనుక మన అందరి కోసం భారత ప్రభుత్వం పురాతన ఆధ్యాత్మిక గ్రంథాలను సంరక్షించే నిమిత్తం ఎంతో శ్రమతో కంప్యూటరీకరణ ద్వారా ఒక చోట చేర్చుతూ ఆన్ లైన్ చేయటం జరిగింది. ఇటువంటి విలువైన జ్ఞాన సంపదను మరింత సులభంగా అందుబాటులోకి తీసుకురావటానికి సాయి రామ్ సేవక బృందం ఉడతా భక్తి గా ఇప్పటివరకే దాదాపు 5000 పుస్తకాలను వివిధ వర్గాలుగా విభజించి PDF(eBOOK) రూపంలో ఆన్ లైన్ లో ఉచితంగా అందించటం జరిగింది. కనుక ప్రతి ఒక్కరు ఈ సదవకాశాన్ని సద్వినియోగం చేసుకోగలరు. ఇందుకు సహాయం అందించిన భారత ప్రభుత్వపు వెబ్ సైట్(డిజిటల్ లైబ్రరీ అఫ్ ఇండియా <http://www.new.dli.ernet.in>), ఆర్కైవ్ వెబ్ సైట్(<https://archive.org>), గూగుల్ వెబ్ సైట్(<https://www.google.co.in>), మైక్రోసాఫ్ట్ వెబ్ సైట్(<http://www.microsoft.com>) కు మేము ఋణపడివున్నాము.అలాగే ఇటువంటి బృహత్తర కార్యక్రమానికి పెద్ద మొత్తం లో గ్రంథాలను అందించిన తిరుమల తిరుపతి దేవస్థానమునకు కూడా మనం ఋణపడివున్నాము. సాయి రామ్ సేవక బృందం కోరుకొనేది ఒక్కటి, ప్రతి ఇల్లు ఆధ్యాత్మిక జ్ఞాన గ్రంథాలతో నిండిపోవాలన్నదే మా కోరిక.

ఈ గ్రంథాలను ఉచితంగా ఆన్ లైన్ లో చదువుటకు, దిగుమతి(డౌన్లోడ్) చేసుకొనుటకు గల మార్గాలు:

- 1) భారత ప్రభుత్వపు వెబ్ సైట్: <http://www.new.dli.ernet.in> లేక <http://www.dli.ernet.in>
- 2) సాయి రామ్ వెబ్ సైట్: <http://www.sairealattitudemanagement.org>
- 3) సాయి రామ్ గూగుల్ సైట్: <https://sites.google.com/site/sairealattitudemanagement>
- 4) ఆర్కైవ్ వెబ్ సైట్: <https://archive.org/details/SaiRealAttitudeManagement>

ఈ జ్ఞాన యజ్ఞం పై గల సలహాలు,సూచనలకు సేవక బృందాన్ని సంప్రదించుటకు: sairealattitudemgt@gmail.com

సాయి రామ్ భక్తి,జ్ఞాన సమాచారం: <https://www.facebook.com/SaiRealAttitudeManagement>

సాయి రామ్ భక్తి,జ్ఞాన సంబంధ వీడియోలు: <https://www.youtube.com/user/sairealattitudemgt>

ఈ జ్ఞాన యజ్ఞంలో ప్రతి ఒక్కరు పాల్గొని, ఈ అవకాశాన్ని సద్వినియోగం చేసుకొని,మీరు సంతృప్తులైతే మరొక సాధకునికి, జిజ్ఞాసువులకు మార్గం చూపించగలరని ఆశిస్తున్నాము. మీరు చదువుకోవటంలో ఏమైనా ఇబ్బంది కలిగితే సేవక బృందంను సంప్రదించగలరు. ఒకవేళ మా సేవలో ఏమైన పొరపాటు వస్తే మన్నించగలరు.

ఈ గ్రంథపు భారత ప్రభుత్వ డిజిటల్ లైబ్రరీ గుర్తింపు సంఖ్య: 6020010033962

గమనిక: భక్తి,జ్ఞాన ప్రచారార్థం ఉచితంగా eBook రూపంలో భారత ప్రభుత్వపు సహాయంతో ఇవ్వడం జరిగింది. ఈ గ్రంథముపై వ్యాపార,ముద్రణ హక్కులు రచయిత,పబ్లిషర్స్ కి గలవు, కనుక వారిని సంప్రదించగలరని మనవి చేసుకొంటున్నాము.

SaiRealAttitudeManagement(SAI RAM) - సాయి నిజ వ్యక్తిత్వ నిర్వహణ(సాయి రామ్)

*** సర్వం శ్రీ సాయినాథ పాద సమర్పణమస్తు ***

భారత ప్రభుత్వపు వెబ్ సైట్ - డిజిటల్ లైబ్రరీ అఫ్ ఇండియా

<http://www.new.dli.ernet.in>

Digital Library of India: Inc. X

www.new.dli.ernet.in

Digital Library of India

Hosted by: Indian Institute of Science, Bangalore in co-operation with
CMU, IIT-H, NSF, ERNET and MCIT for the Govt. of India and 21 major participating centres.

Home Vision Mission Goals Benefits Content Selection Current Status People Funding Copyright Policy FAQ RFP

Books Journals
Newspapers
Palm-Leaves (Manuscripts)

Title:

Author:

Year: to

Subject: Any Subject

Language:

Scanning Centre: Any Centre

[Presentations and Report](#)
[Statistics Report](#)
[Status Report](#)
[Feedback](#) | [Suggestions](#) |
[Problems](#) | [Missing links or](#)
[Books](#)

Click [here](#) for PDF collection
DLI MIRROR at IUCAA Data Center PUNE

For the first time in history, the Digital Library of India is digitizing all the significant works of Mankind.

[Click Here to know More about DLI](#) ^{New!}

Books	Journals	Newspapers	Manuscripts
<ul style="list-style-type: none">Rashtrapati BhavanCMU-BooksSanskritTTD TirupathiKerala Sahitya Akademi	<ul style="list-style-type: none">INSA	<ul style="list-style-type: none">Times of IndiaIndian ExpressThe HinduDeccan HeraldEenaduVaartha	<ul style="list-style-type: none">Tamil Heritage FoundationAnnaUniversity ^{New!}

Title Beginning with.

A	B	C	D	E	F	G	H	I	J	K	L	M	N	O	P	Q	R	S	T	U	V	W	X	Y	Z					
Author's Last Name																														
A	B	C	D	E	F	G	H	I	J	K	L	M	N	O	P	Q	R	S	T	U	V	W	X	Y	Z					
Year																														
1850-1900					1901-1910					1911-1920					1921-1930					1931-1940					1941-1950					1951-
Subject																														
Astrophysics	Biology	Chemistry	Education	Law	Mathematics	Mythology	Religion	For more subjects...																						
Language																														
Sanskrit	English	Bengali	Hindi	Kannada	Marathi	Tamil	Telugu	Urdu																						

అతి విశిష్టం ఈ దానం!

స్వామి వివేకానంద

“దానాలలోకెల్లా ఆధ్యాత్మిక విద్యాదానం చాలా శ్రేష్టమైంది! దాని తరువాతిది లౌకిక జ్ఞానదానం, ప్రాణదానం, అన్నదానం” అని వ్యాసమహర్షి చెప్పారు.

మన ఆధ్యాత్మిక జ్ఞానం భారతదేశ హద్దులలో నిలిచి పోకూడదు. లోకమంతటినీ ఆవరించాలి! ఇలా లోకవ్యాప్తమైన ధర్మప్రచారాన్ని మన పూర్వులు చేశారు. హైందవ వేదాంతం ఎన్నడూ ఈ దేశం దాటి పోలేదని చెప్పేవారూ, మతప్రచారార్థం తొలిసారిగా, పరదేశాలకు వెళ్ళిన సన్యాసిని నేనే అని చెప్పేవారూ, తమ జాతిచరిత్ర నెరుగని వారే! ఇలాంటి సంఘటనలు ఎన్నోసార్లు జరిగాయి. అవసరమైనప్పుడల్లా, భారతీయ ఆధ్యాత్మిక జ్ఞానప్రవాహం వెల్లువలా లోకాన్ని ముంచెత్తుతూ వచ్చింది.

రాజకీయ ప్రచారాన్ని రణగొణధ్వనులతో, యోధులతో సాగించవచ్చు. అగ్నిని కురిపించి, కత్తిని జళిపించి, లౌకిక జ్ఞానాన్నీ సంఘనిర్మాణ విజ్ఞానాన్నీ విరివిగా ప్రచారం చేయవచ్చు. కానీ ఆధ్యాత్మిక జ్ఞానదానం కళ్ళకు కనిపించకుండా, చెవులకు వినిపించకుండా కురుస్తూ, రోజూ పువ్వుల రాసుల్ని వికసింపజేసే మంచులాగా నిశ్శబ్దంగా జరగవలసి ఉంది. భారతదేశం నిరాడంబరంగా, లోకానికి మళ్ళీ మళ్ళీ చేస్తూ వచ్చిన దానమిదే!

మిత్రులారా! నేను అవలంబించే విధానాన్ని తెలియజేస్తాను వినండి. భారతదేశంలోనూ, ఇతర దేశాల్లోనూ మన పారమార్థిక ధర్మాలను బోధించడానికి తగినవారుగా మన యువకుల్ని తయారు చేయడానికై భారతదేశంలో కొన్ని సంస్థలను నెలకొల్పాలి! ఇప్పుడు మనకు కావలసింది బలిష్ఠులు, జవసంపన్నులు, ఋజువర్తనులు, ఆత్మ విశ్వాసపరులు అయిన యువకులు. అలాంటి వారు నూరుమంది దొరికినా, ప్రపంచం పూర్తిగా పరివర్తన చెందగలుగుతుంది!!

ఇచ్చాశక్తి తక్కిన శక్తులన్నీ కన్నా బలవత్తరమైంది. అది సాక్షాత్తూ భగవంతుని దగ్గరి నుండి వచ్చేదే కాబట్టి దాని ముందు తక్కినదంతా లొంగిపోవలసిందే. నిర్మలం, బలిష్ఠం అయిన ‘ఇచ్చ’ (సంకల్పం) సర్వశక్తిమంతమైంది. దానిలో మీకు విశ్వాసం లేదా? ఉంటే మీ మతంలోని మహోన్నత ధర్మాలను ప్రపంచానికి బోధించడానికై కంకణం కట్టుకోండి. ప్రపంచం ఆ ధర్మాల కోసమై ఎదురుచూస్తోంది. అనేక శతాబ్దాలుగా ప్రజలకు క్షుద్రసిద్ధాంతాలు నేర్పడం జరిగింది. వారు వ్యర్థులని ప్రపంచమంతటా బోధలు జరిగాయి. ఎన్నో శతాబ్దాల నుండి వారు ఈ బోధనల వల్ల భయభ్రాంతులై, పశుప్రాయులైపోతున్నారు. తాము ఆత్మస్వరూపులమనే మాటను వినడానికైనా వారెన్నడూ నోచుకోలేదు. “నీచాతినీచుడిలో కూడా ఆత్మ ఉంది. అది అమృతం, పరమ పవిత్రం, సర్వశక్తిమంతం, సర్వవ్యాపకమైనది” అని వారికి ఆత్మను గురించి చెప్పండి. వారికి ఆత్మవిశ్వాసాన్ని ప్రసాదించండి. ❖



మూలం: శ్రీ రామకృష్ణ ప్రభ - ఫిబ్రవరి 2014

అ క్క మ హా దే వి వ చ న ము లు

అనువాదము

రేకశిగె మఠం వీరయ్య



ప్రకాశకులు

శివానుభవ సమితి, హైదరాబాద్.

4-7-947, ఇసామియా బజారు, హైదరాబాద్ - 500 027 (ఆం. ప్ర.)

1982

విషయ సూచిక

1.	ప్రకాశకుల మనవి	...	v
2.	మున్నుడి-	x
4.	అనువాదకుని విజ్ఞాపన	xii
4.	అభిప్రాయములు	xviii
5.	కృతజ్ఞతలు	xxxvi
6.	అక్కమహాదేవి గురించి	...	1-66
7.	అక్కమహాదేవి వచనములు	
	భక్తస్థలము	౧-౩౮
	మాహేశ్వర స్థలము	౩౯-౭౬
	ప్రసాది స్థలము	౭౭-౧౦౫
	ప్రాణలింగి స్థలము	౧౦౬-౧౧౪
	శరణ స్థలము	౧౧౫-౧౪
	ఐక్య స్థలము	...	౧౪౯-౧౫౯
8.	సృష్టి వచనము	౧౬౦-౧౬౪
9.	అధిశ వచనములు	౧౬౫-—
10.	అకారాది క్రమము	౧౬౬-౧౭౩
11.	సహాయక గ్రంథము	౧౭౪-౧౭౫
12.	తప్పు ఒప్పుల సవరణ	౧౭౬-౧౭౯

స మ ర్పణ



ఇష్టలింగనిష్ఠయందున్న
మహాతపస్విని వీరవిరాగిణి సాహిత్యనిధి
అక్క-మహాదేవిగారి
శ్రీపాద పద్మములకుభక్తితో

ప్రశంస

ఆద్యుల అరువై వచనములకన్న

దండనాయకుని ఇరువై వచనములు

దండనాయకుని ఇరువై వచనముల కన్న

ప్రభుదేవుని పది వచనములు

ప్రభుదేవుని పది వచనముల కన్న,

అజగన్నగారి ఐదు వచనములు

అజగన్నగారి ఐదు వచనముల కన్న

కూడల చెన్న సంగయ్యయందు

మహాదేవి అక్కగారి యొక్క వచనము నిర్వచనము

చూచితివా, సిద్ధరామన్నా.

—చెన్నబసవన్న

శివాయ నమః

అక్కమహాదేవి గురించి

“అంగగుణమునాస్తి యై లింగసంగియైనది.
మనోగుణమునాస్తి యైజ్ఞానసంగి యైనది.
భావగుణము నాస్తి యై మహాప్రళితానైనది.
నేనునీవను భేదముడీగి మా గుహేశ్వరలింగమందు
స్వయంలింగమైన మహాదేవి అక్క
నిలువునకు శరణుచుంటిని”

—ప్రభుదేవుడు

“అవనిలో గోమఖివ్యాఘ్రముంబులట్లు
గవిసిపట్టంగవచ్చు కామాదిరిపుల
నవలీలగ గెలిచి నిజాంతరంగంబు
శివలింగమూర్తికిఁజేకూర్చినట్టి
అక్కమహాదేవియమ్మ! సదృశీఁ
జక్కఁగఁజేయుదు శరణార్థిమీకు”

—పిఠుపత్రి సోమనాథుడు

పూర్వ తీషయము

పన్నెండవ శతాబ్దము నందు కన్నడ దేశమున ఉదయంతివ
శివశరణులు తమ తమ అనుభావ వచనముల వలన కన్నడ భాషను
వృద్ధి పొందినది. దేశమునందు అలము కొని యున్న ధార్మిక
జాతులు, వైదిక, ఆశ్విక, శివగూనశరణులు మొదలగునవి.

సీర్యసహోదర భావములుగల నవసమాజమును సృష్టించిరి. నేడును వారు మనకు మార్గ దర్శకులుగా నుండు నట్లు చరించి పోయిరి. వారి జీవితాంశములు సుప్రసిద్ధములు, వారు కన్నడ నాడునకే గాక, యావ ద్భారతమునకును, ప్రపంచమున కును, మార్గదర్శకులై నూనవ జాతికే మహోప కారమొనరించిరి.

ఆ శివశరణుల యందలి ప్రముఖులలో బసవేశ్వరుడు, చెన్న బసవేశ్వరుడు, ప్రభుదేవుడు, అక్కమహాదేవి అగ్రగణ్యులు. అందును అక్కమహాదేవి అనుభవజ్ఞానము సర్వసంగ పరిత్యాగము మిన్నయై యుండెను. ఆనాటి శివశరణులందరును కీర్తికాములు గాక సత్యశుద్ధ కాయకములతో దాసోహభావముతో తమ తమ జీవనమును గడుపు చుండిరి. తమ జీవన దినచర్యలనుగాని, స్వీయ చరిత్రలను గాని వ్రాయు తలంపు వారికి గలుగలేదు. ఐనను బసవేశ్వరుడు చెన్నబసవేశ్వరుడు ప్రభుదేవుడు, అక్కమహాదేవి మొదలగు ప్రముఖ శివశరణుల గురించి, హరిహరుడు, చామరసు, సిద్ధవీరణార్యుడు, విరూపాక్షపండితుడు, చెన్న బసవాంకుడు, పాలకురికి సోమనాథుడు పిడుపర్తికవులు మొదలగు పండితులు సంస్కృతాంధ్ర, కర్ణాటక భాషలలో పురాణములను కావ్యములను వ్రాసి వారలగురించిన అనేక సంగతులను లోకమునకు తెలిపిరి. ఈకావ్య కర్తలు ఇతిహాస దృష్టితో గాక భక్తిభావముతో తమ తమకావ్యనాయకుల కథలను ఒకరినొకరు అనుసరింపక స్వతంత్రించి రచించిరి. అనేక శివశరణుల జన్మస్థలము, కాలము, తల్లిదండ్రుల, పేరులు, వివాహము మొదలగు విషయములలో పరస్పర భిన్నాభి ప్రాయములు గలిగినవి.

వివాదాస్పదములగు అంశములను వదలిన శివశరణుల జీవనముల యందలి మార్పులను, ముఖ్యమట్టములను తెలుసుకొనుటకు వారొనరించిన



సంస్కరణలు, వారు వచించిన అనుభావ వచనములు, ముఖ్య ప్రమాణముని గ్రహింప వచ్చును. అటులనే ఆత్మమహాదేవి జీవనవిశేషములను తెలుసు కొనుటకును కూడ, ఆమె వచనముల రచనలు, ఆమె గురించి ఇతర శివశరణులు వచించిన వచనములే ముఖ్య ప్రమాణములుగా గ్రహింప వచ్చును.

జననము బాల్యము

ఆత్మమహాదేవి గురించి వ్రాసిన పూర్వకవులలో అధికులు ఆమె జన్మస్థలము కర్ణాటక ప్రాంతమందలి శివమొగ్గ జిల్లాలోని బళ్ళిగామ సమీపమందున్న ఉడుతడి యనియు, ఆమె తల్లిదండ్రులు సుమతి నిర్మలశెట్టి యనియు తెలిపి యున్నారు. ఆ పేరులనే నేనును సమంజసములని గ్రహించుచున్నాను. మహాదేవి తల్లిదండ్రులు వీరశైవులగుట వలన తమ ఆచారప్రకారము, వారు ఆత్మమహాదేవి పుట్టగానే ఆమెకు లింగధారణ యొనరించి విభూతి రుద్రాక్ష ధారణలు జేసిరి. బాల్యదశ యందు ఆమెకు వారు శ్రీగురువుచే, దీక్షాసంస్కారమును పంచాక్షరి మహామంత్రోపదేశమును జేయించిరి. బాల్యము నుండియే ఆమె ఆభూషణముల యందు అత్యంత తేజస్వినిగా కనుపించుచుండెను. శైశవ దశగడిచి యౌవన దశకురాగానే ఆమెయందు భౌతికసుఖము పైనను భోగలాంబుపైనను కోరిక సన్నగిల్లెను. ప్రకృంవనాదుల హనుకొనక విభూతిని ధరించుకొనుచు, రత్నమౌక్తిక హారములను వేసుకొనక రుద్రాక్ష మాతాధారిణియై, చావుబతుకుల నరుల గోరక భవహరుండగు చెన్నమల్లికార్జునుడే తనకు భర్తయను ధృఢ సంకల్పముతో రేముంబవల్ల శిష్యులంత నమునందె కాలము గడుపుచుండెను. “శతజనతి-లింగపతి” అను వీరశైవతత్వ ముననుసరించి తనకు చెన్నమల్లికార్జునుడే భర్తయని తలంచుచు వివాహ ప్రసంగము వచ్చినప్పుడెల్ల తనకు చెన్నమల్లికార్జు

నుడే తర్తయని, అతి సంఖ్యముతో తెలుపు చుండెను. తోడిబాలికలు, ఇరుగు పొరుగు వారలు ఆమె మాటలను పిల్లల మాటలని తలంచినను, ఆమె తల్లిదండ్రులుమాత్ర మట్లుతలంచక ఆమె మానవతీత వ్యక్తియు యగు శివశరణురాలు కాగల సూచనలు గలవని తలంచి రోరోస సంతృప్తి చెందుచుండిరి.

యౌవనదశ — కౌశికునికన్ను

మహాదేవి చిరుతపయస్సునందే ఆదర్శప్రాయమగు జీవనమును గడపు చుండెను. ఆమె కర్ణాటక సంస్కృత భాషలను ఆగమశాస్త్రములను పురాతనుల వచనవాఙ్మయమును అధ్యయనముచేయుచు పాండిత్యమున అనుభావమును, గడించుచుండెను. యౌవనదశకు రాగానే ఆమె రూపలావణ్యమునకుతోడుగ ఆమె చుందుభక్తి భావము లింగసిద్ధ పెంపొందుచువచ్చెను. ఆమె లేజవ్యనమందున్నప్పుడు, ఒకనాడు అపట్టణపురాజు, కౌశికుడు, వాహ్యశి, నుండి తిరిగివచ్చు నప్పుడు, పురజనులందరు రాజదర్శనమునకై తమతమ మేడలపైనెక్కి చూచుచుండిరి. మహాదేవియు తన సఖియల కోరిక పైతమమేడపైనెక్కి జనసమ్మాహమును చూచుచుండెను. కౌశికరాజు తన కృతజ్ఞతా సూచకముగ పురజనులనందరిని పారజూచెను. ఆసమయమందు తనమేడపై నిలుచుండిన మహాదేవిని కౌశికుడు గాంచి, అమెరూపలావణ్యమును జూచి, మోహితుండై తన అంతఃపురమునకు బోయి ఆసుందరాంగి యెవరనునది తెలుసుకొని, ఆమె తనను పెండ్లియాడు నట్లు ఒప్పించుమని పరిచారికలను పుతోహితులను పంపెను. కానితాభము లేక పోయెను. కౌశికుండంతటితో ఆగక, నయమునగాకున్న అమెకు ఆమె తల్లిదండ్రులకు భయమునుజూపివై నను, ఆమె తనకు స్వాతీన మగునట్లు జేయుమని తనమంత్రిని పంపెను.

అతి చతురుండగు ఆ మంత్రునివరుడు మహాదేవితల్లింతడులకు సిరిసంపదల ఆశనుజూపి, “మహాదేవిని మారాజునకుకిచ్చి మహారాణిగా జేయు”డని, పోత్సహించెను కానివారు మహాదేవి లింగనిష్ఠను వైరాగ్య ప్రవృత్తినెరింగిన వారగుటచే, అది సాధ్యముగాదనిరి. మంత్రమీకుమార్తెను మారాజున కప్పగింపకున్న అతడుమీకు చిత్రవధను విధించియున్నాడు. గావున, మీరుపట్టును విడిచి మీపట్టిని మారాజు కప్పగింపుండనెను. వారందుకును జంకకుండుటనుజూచి, మంత్రుని తానే మహాదేవిదగ్గరకువెళ్లి “కౌశికమహారాజు నీకు పాదాక్రాంతుడు కాదలచినాడు, నీవుమహా భాగ్యవంతురాలవు. ఈ సమయమును తప్పించుకొనకుము, లేకున్ననీతల్లి దండ్రులు చిత్రవధ చేయబడుదురు. నీవు బలాత్కరింప బడుదువు. ఆ అవస్థ కన్న నీవు సంతసముతో మహారాణివై నీతల్లి దండ్రులనునీబంధు బంధువులను సిరిసంపదలతో తులతూగించు”మని అనుచు ఆమె చునస్సును మరలింప ప్రయత్నించెను. అదివిని మహాదేవి ఉగ్రురాలై కౌశికుని కోర్కెను నిరాకరించి, శివభక్తురాలగు తనకును భవియగు కౌశికునకును వివాహము అసంభవమని ఖండితముగానుడివెను. కాని, అమెఉభయసంకటమునందు చిక్కుకొని నట్లు తలంచెను. ఒక వైపు పరమశివభక్తులగు తనతల్లిదండ్రుల ప్రాణరక్షణ మరొకవైపు తాను నిస్సారమని తలంచిన సంసారపు చిక్కుతో బడుట; ఈ రెండుసమస్యల పరిష్కారము ఆమెకు దుస్సాధ్యముగా తోచెను. ఐనను తన ఎదుట గనబడుచున్న సంసారపు చిక్కున కన్న, తన తల్లిదండ్రుల ప్రాణరక్షణయే ముఖ్యమని ఆమెకు తోచెను. తన మానరక్షణ భాదమును తనశిష్టదైవమగు మల్లికార్జునునిపై వద్దలి, తన తల్లిదండ్రుల ప్రాణరక్షణ చేయవలెనని, “మీరాజు స్వయముగా వచ్చి నానియమములను నాకోర్కెను చెల్లించుననియు, తానునా కోర్కెను పూర్తిచేయనిచో, నేనురాజభవనమునుండి వెడలి పోవుటకు

స్వతంత్రులను గావచ్చుననియు, అంగీకరించినట్లు శపథము చేసిన నేను రాజభవనమునందు ప్రవేశింతునని, మహాదేవి మంత్రీకి తెలిపెను.

మంత్రీతాను వచ్చిన పనిపూర్తి అయినదని సంతోషించి రాజునకి వృత్తాంతమును నివేదించెను. కామాతురుండగు కౌశికుడు ఈసందర్భమునందలి బిగువును ఆలోచింపక "మహాదేవి ఇంటికి పోయి ఆమె కోర్కెను చెల్లించుననియు, ఆమెకోర్కెను తాను చెల్లించక పోయినచో ఆమె రాజభవనమునుండి వెడలిపోవుటకు స్వతంత్రురాలు గావచ్చుననియు, ఆమె సమ్మతిలేనిదే బలాత్కరింపనని"యు అంగీకరించెను. అది విని మహాదేవి చెన్నమల్లికార్జునునిపై తన అనన్య విశ్వాసమునుంచి, నిస్పృహ మాన పడెను, రాజభవనమునందు ప్రవేశించెను. అంతటితో మహాదేవి తల్లిదండ్రులకు రానున్న విపత్తు తప్పెను.

రాజభవనమునందు - మహాదేవి

మహాదేవి రాజభవనమునందు గురులింగ జంగమముల ఆరాధన, దాసోహము, అనుభావగోష్ఠిలయందు నిమగ్నయైయుండెను. అందుచే కౌశికునకు వివాహవిషయమగు ప్రస్తావన జేయుటకుగాని. తన కామేచ్ఛను తీర్చుకొనుటకుగాని, అవకాశమే కలుగకుండెను. తాను మెచ్చితెచ్చుకొనిన అద్వితీయసౌందర్యవతి యగు మహాదేవి తన అంతఃపురమందున్నను, తన కామేచ్ఛను తీర్చుకొనజాలకుండుట వలన, అతని కామపిపాస మేరమీరి పోవుచుండెను. అతనికి విరహవేదన అధికమగుచుండెను.

ఇది ఇట్లుండగా, రాజబంధువులు రాజ్య ఉన్నతాధికారులు తమ థర్మవిరుద్ధమగు పనులను మహాదేవి రాజభవనమునందు చేయుచుండుటను జూచి సహించక రాజునకు దుర్బోధలను చేయనారంభించిరి. మహాదేవి రాజును మత పరివర్తనమును కూడ కోరవచ్చునని హరుపెచ్చు

రించిరి. రాజు తానొకవిషమ పరిస్థితియందు చిక్కుకొనినట్లు భావించి కామాతురాణాం నభయంనలజ్జః అనునట్లు కామాతురుండగు కౌశికుడు తానుజేసిన శపథమును మరిచి, లింగనిష్ఠ యంచున్న మహాదేవిని పట్టుకొన బోయెను. అప్పుడు తన లింగానందమునందు భంగము కలిగినందున అత్యంత కోపసంతాపముతో, మహాదేవి

“పశువునకొకచింత, కసాయికొక చింత

ధర్మునకొకచింత, కర్మున కొకచింత

నాకునాచింత, తనకు తనకామపుచింత

ఒల్లనుపో మూర్ఖుడా “అని రాజును ధిక్కరించెను. “నాకోర్కెను దీర్చకయే అవివాహితగానున్నన్ను బలాత్కరించుట న్యాయమా?” అని అతడు జేసిన శపథమును గుర్తునకు తెచ్చెను. రాజు భిన్నుండై “ఆ, కోర్కెను తెలుపుమని” అడిగెను. “నేను శివభక్తురాలనునీవు భవుని, లింగ దీక్షనుబొంది శివభక్తుడవైన నే నీకును నాకును వివాహపొంతనము కుదురు న”ని మహాదేవి కౌశికునకు ఖండితముగా తెలిపెను. కౌశికుడు శివమతము తనకు ఒప్పదము కాదనెను. “అటులైననీవు నీమాటను నిలుపుకొనక వచన భ్రష్టుండవైతివి. ఇకనేను నీభవనమునుండి వెడలిపోవుటకుస్వతంత్రురాలనైతి”ని తెలిపి, రాజభూషణాంబరములనుత్యజించి.

“అమేధ్యపుకడవ, మూత్రపుబుడిగె

ఎముకల తడక చీముబుడ్డ

కాలిపోనీ ! ఈదేహము!

ఈయెడలినినమ్మి చెడకుము

చెన్నమల్లికార్జునుని దెలియని మూర్ఖుడా ”

అని అక్కమహాదేవి మానవశరీరము యొక్క నిజస్థితిని దెలిపి, కౌశికుని కామోద్రిక్తత వల్లారు నట్లుబు దిగ్భరియై రాజభవనము నుండి వెడలెను.

మానవజేహ మండలిఅసహ్యతను దెలుసుకొని నందుననో, జినధర్మ ప్రకారము దిగంజరత్వమునందు పూజ్యబుద్ధిగలిగి నందుననో కాశికుండు మిన్నకుండ నూరకుండెను.

కల్యాణ ప్రయాణము

మహాదేవి రాజభవనము నుండి వెడలి, ఆమె తల్లిదండ్రులు సఖులు యెందరు వారించినను వినక, ధనుస్సునుండి వెడలిన భాణమువలె త్రోవ తెరువులు గానక కల్యాణము నందలి బసవాది శివశరణుల సంగమ మందుండి అనుభావ సంపన్న యగుటకు కుతూహలపడుచు కల్యాణమునకు ప్రయాణ మయ్యెను. మార్గమధ్యమందు కొండలు దుండగుంజలన కొన్ని ఇడుములు కలిగినను, వానిని తన తింగవిష్టాణలము వలన తప్పించు కొనుచు ఆమె కల్యాణము చేరెను. మహాదేవి కల్యాణపట్టణమున కభిముఖియై నిలిచి.

“కల్యాణము కైలాసమునుపలుకు నిజమాయె

తోపలను కల్యాణము వెల్లు పలను కల్యాణము

దీని అంతు నెవరెడింగి రయ్యా !

మీ నత్కళరణుల రాక పోకలు తెలుపు చున్నవయ్యా !

మీశరణుడు బసవన్నగు గనవలయునను

కుతూహలము నాకయ్యె నయ్యా

వినవయ్యా చెన్న మల్లికార్జునయ్యా”. అని ఆమె కల్యాణ పట్టణ మువందు ప్రవేశించు చుండెను. ప్రభుదేవుడి సంగతిని తెలుసు కొని ఆమెనక్కరితను బనులకు తెలియజేయవలయునను ఉద్దేశముతో, కిన్నెర బొమ్మయ్య యను శరణుని పంపి; ఆమెకు పరీక్షించు మని అడేశించెను.

అతి సూక్ష్మగ్రాహియు నిర్మోహియునగు కిన్నెర బొమ్మయ్య మహాదేవిని భాషగానే అమెనిశ్చల తత్త్విని వీరవైరాగ్యమును కనుగొని

ఆమెను పరీక్షింప జూచుట తప్పని తెలుసుకొనియును ప్రభుదేవుని ఆదేశానుసారము, ఆమె అవయవములను తాకి జూచి ఆమె “కామ సంహరిణి” యను నిజస్థితిని తెలుసు కొని తాను జేసినది అపరాధమని గ్రహించి పశ్చాత్తాపపడు చుండెను. అంత మహాదేవి.

“చూచు కన్నులకు రూపమింపుగానున్న
చూచి మనసున సిగ్గు లేక వచ్చితిరన్నా
వినెడి చెవులకు సౌంపుగలిగివ మరులు జెంది వచ్చితిరన్నా
నారీయను రూపమును జూచి వలచి వచ్చిరన్నా
మూతపు బిందువుల నొదలు నాశమని
తెలిసియు కన్ను గానక గతిజెడివచ్చితిరన్నా
బుద్ధిహీనతచే పరమార్థ సుఖమును
తప్పించు కొనుట యెందుకని ఆరయక;
నరక హేతుననున దెరింగియు మనసున రోషక వచ్చితిరన్నా
చెన్న మల్లికార్జునుడు గాక, తక్కిన ఘగవారు
అన్నలు నాకు చీ పొమ్మా మూర్ఖుడా.”

అని ఆతనికి హితమును తెలిపెను. అప్పుడు కిన్నరి బొమ్మయ్య

“విషయములు నిర్విషయము లయ్యెనేడు
కరణాదులు శాంతించి నిలిచె నేడు
నా వినాశమనునది తప్పె నేడు
నా హృదయకల్మషము హరించె నేడు
మహాలింగ త్రిపురాంతకయ్యా
పూర్వ జన్మ కర్మ నివాతణమయ్యె నేడు.”
“శరణార్థి శరణార్థి, ఓ తల్లీ మాయమ్మా !
శరణార్థి శరణార్థి కరుణానిధి !

శరణార్థి శరణార్థి ఓ తల్లీ దయామూర్తి !

త్రిపురాంతక మహాలింగము పెట్టిన చిక్కును

తప్పించితివి తల్లీ ! నీ దయవంన

పులినోటబడి మరల బ్రదికితిని, నేడు తల్లీ !

శరణార్థి శరణార్థి మాయమ్మా”

అనుచు ఆమెను సాష్టాంగ ప్రణామమొనరించెను. అక్కమహాదేవి

కిన్నెర అక్కమహాదేవి కిన్నెరి బొమ్మయ్య పశ్చాత్తాపమునకు మెచ్చి.

“నా యంతటి పుణ్యము చేసిన వారు గలరా

నా యంతటి భాగ్యము బడసినవారు గలరా

కిన్నెరయ్య యంతటి అన్న గలదు నాకు

ఏడేడు జన్మలందు శివభక్తులే బంధువులు నాకు

చెన్న మల్లికార్జునయ్య యంతవాడు

మగడు నాకు చూచితిరా.”

అనుచు కిన్నెరబొమ్మయ్యకు తన ఆప్యాయతను తెలిపెను.

కిన్నెర బొమ్మయ్య తన అవివేకమునకు మరిమరివగచుచు “నన్నుగన్న తల్లీ అక్కమహాదేవి విరక్తిచే గంజరియై కామ సంహారిణియై ఇటుకు వచ్చుచున్న”దని జరిగిన వృత్తాంతమును వివరముగా ప్రభువున కెరింగించెను.

అనుభవ మంటప ప్రవేశము-పరీక్ష

కిన్నెరి బొమ్మయ్య నతవదనుండై తన దారిని పోయిన తదుపరి అక్కమహాదేవి కల్యాణ పట్టణమునందు ప్రవేశించెను. ఉడుతడిని విడిచి నడి మొదలు అన్న బసవన్నను గన వలయునను కుతూహలము అక్కకు ఎక్కువగు చుండెను. దిన దిన మా కుతూహలము పెరుగు చుండెను. దారి యందు వచ్చుచు పోవుచు నున్న శరణుల గుంపులను జూచి వారి వలన బసవన్న దాసోహ ప్రశంసలను విని “చెన్న మల్లికార్జునుని వలచి

ఉభయ లఙ్ఘల నొదిలితిగాన కల్యాణమును గావించిన మోసమో యను చున్నాననుచు బసవన్న మహామంత్రిర ద్వారమునందు ప్రవేశించెను సదావచ్చెడి శకరులకు స్వాగతము పలుకుటకు బసవన్న అంతరంగిక శరణుడు, ఆపన్న ద్వారమందు ఆమెకు స్వాగతము పలికి లోపలికిదయ చేయమని విన్నవించెను. బసవన్న ఆమె వీరవైరాగ్యమునకు మనసున ఆనందించి ఉన్నతాసనమున కూర్చుండునట్లు తెలిపెను.

బసవన్నను చూడఁదలయు నను కుతూహలముగల అక్కమహా దేవికి అతనిని చూచిన తరువాత ఆమెకు కలిగిన ఆనందము వూహాతీత మనవచ్చుము. బసవన్న నీలాంబిక, గంగాంబిక, నాగాంబిక, చెన్నబసవన్న మొదలగు ముఖ్యశరణులను పరిచయ మొనరించెను. ఆమె వారందరికి తన శరణు తెలిపెను. అందరును ఆమె ఆఖండ వైరాగ్యమునకు మనమున సంతసించిరి. అక్కమహాదేవి ప్రభుదేవుని దర్శనముకై తొందరపడుచుండెను. అంతవీరందరు అక్కమహాదేవిని అనుభవమంటపమును వెంబడించు కొని పోయిరి. అక్కమహాదేవి శూన్య సింహాసనాకూడుడై యున్న ప్రభుదేవునకు, ఇతర శరణ శరణు రాండందరినిచూచి

“అని మిషుని అల్లమయ్య”

మరుశశంకరయ్య కోలశాంతయ్య

మాదారదూశయ్య మిండమల్లినాథయ్య చెన్న బసవన్న

చేరమ రాయ తెలుగు జొమ్మయ్య కిన్నరయ్య

హలాయుధయ్య దాసిమయ్య భండారి బసవరాజయ్య

చెన్నమల్లికార్జునుని ముఖ్యమగు

శరణులకు నమోనమో యందును.

అని నిలిచెను. వారందరు ఆమె ఆఖండవైరాగ్యమును బ్రహ్మ తేజస్సును చూచి అచ్చరువొంది ప్రభువును జూచిరి.

అక్కమహాదేవి పరీక్ష

ప్రభుదేవుడు ఆమె నిజచరిత్రను, ఆమె అనుభావ జ్ఞానమును, ఆమె మాటలలోనే ఇతర శరణులకు తెలియునట్లు చేయవలయునను

తలంపుతో మహాదేవిని నిండుసభలో కొన్ని ప్రశ్నలను సూటిగా అడిగెను.
ఆ ప్రశ్నలకు ఆమె లింగముమెచ్చి ఔ నౌ నని తలయూచు నటుల
సమాధానముల నొసగెను.

ప్రభుదేవుడు “ఉప్పొంగు చున్నయవ్వన మదము గల సతీ

నీవిచ్చటి కెందుకొచ్చితివి తల్లీ
సతీయనిన కోపింతురు మాశరణులు నీ
పతిగురుతు తెలిపివచ్చి కూర్చుండుము తల్లీ
లేకున్న తొలగుమిటనుండి తల్లీ
మాగుహేశ్వరుని శరణు లందు
సంగమున సన్నిహితము గోరిన, నీ
పతియెవ్వరనునది చెప్పుము తల్లీ!

అక్కమహాదేవి, “హరుడా, నీవు నాకు మగడవుగా వలయునని”

అనంత కాలము తపమొనరించితిని
పెండ్లివారై రాగానే మావారు నన్ను
శశిధరుని చెంతకు పంపిరి
భస్మముబూసి కంకణము కట్టిరి
చెన్నమల్లికార్జునయ్య నాకు మగడుగా వలయునని”
“చెన్నమల్లికార్జునుడే మగడునాకు తక్కిన వారితో
సంబంధము లేదయ్యె ప్రభూ”

“ప్రభుదేవుడు, దేవుడు నిన్నునలచెను నీవు దేవుని

వలచితివి అనునదెట్లు నిజము
భావము శుద్ధమైనచో, చీరను విడిచినవైష్ణవుల ఘరుగెందుకు
అది అంతరంగమందలి సిగ్గు బాహ్యముందు కనిపించెగదా!
శుహేశ్వరత్రిగళుల కిదిమెప్పుతము గాదు.”

అక్కమహాదేవి, “వత్సములోపల పక్వముగానిదేమైన

తోలు ముడుతలు పడదు

కామునిముద్రను చూచిన మీకు

వేదన కలుగునేమో యను భావముతో

మరుగు పరచితి, మీకెందులకాచింత!

చెన్నమల్లికార్థున దేవునియందు కలిసినదాన

నన్నుపీడించకు మన్నా” అనిపలికెను.

ప్రభుదేవుడంతటితో విడువక తత్త్వజ్ఞాన సంబంధమగు అనేక ప్రశ్నలను వేసి ఆమె సమాధానములను విని ఆమె అనుభావ నీధి యనియు తత్త్వజ్ఞసిఖామణియనియు తెలుసుకొని మనసున ఆనందించి అనుభవ మంటపము నందలి శరణులకు తెలియునటులు ఆమె అంతరంగ మందలి ప్రకాశమును

“అదిశక్తి అనాదిశక్తి యందురు

దానినెవ్వరు తెలుసుకొనిరయ్యా

ఆది యనగాగురుతునకు వచ్చెను

అనాది యనగా పేరునకు వచ్చెను

ఆదిగాదు అనాదిగాదు ఊరులేదు పేరులేదు

నిజశక్తి చిచ్ఛక్తియయ్యె గనుమా

అంతరంగమందలి ప్రకాశము

బహిరంగమందు తానెయై భేదములేక

గుహేశ్వర లింగమందున్న అక్క

మహాదేవి శ్రీపాదములకు నమోనమో యందును”

అని తెలిపెను. ఆమె యొసగిన సమాధాన వచనములను విని ఆమె యందుగల వైరాగ్య తేజస్సును, అగ్రలింగ సామరస్యానుభవ

మును కనుగొని, అందరును ఆమెను అక్క యని గౌరవించి అనుభవ మంటపము నందు ఉన్నతా సముద్ర కూర్చుండ నియమించిరి. బసవేశ్వ రుడు నీలాంబిక గంగాంబిక నాగాంబిక, చెన్నబసవేశ్వరుడు అందరును ఆమెను “మహామందిరము” నందు ఉండునట్లు ఆహ్వానించిరి. వారి మాటను కాదనక అక్కమహాదేవి ‘మహామందిరము’ నందుండిఆమెవారి కుటుంబవ్యక్తులలో నొకరుగా కలిసి, అందుండి బసవని చక్రి, దాసోహ భావము, హరగణముల ఆరోగణము అడిగినదిచెప్పదనను బసవనిబాస బాస తప్పనకుబాసమొదలగు భక్తిక్రియలనుజూచుచుఅనుభవమంటప మందలి జ్ఞానసంపత్తును, పెంచుకొనుచుండెను అనుభవ మంటపము నందలి శివాను జ్ఞానచర్చల యందు పాలుగొనుచు, తన అనుభావమును అభివృద్ధి చేసు కొనుచుండెను.

ఇట్లు కొన్నాళ్లు అక్కమహాదేవి మహామందిరమందుండి బసవాది ప్రమదులకరుణ ప్రసాదానుభవమును బొందుచుండి, తన ఇష్టదైవంబగు, శ్రీశైల చెన్నమల్లికార్జున మహాలింగమందు ఇక్యముగా వలయనను తన కోర్కెను ప్రభుదేవున కెరిగించెను.

అక్కమహాదేవి వీడ్కోలు

ప్రభుదేవుడు తన అనుభావజ్ఞానమువలన శ్రీశైల క్షేత్రమునందు గల కదళీ వనమునందు ఐక్యము నొందుమని ఇట్లు తెలిపెను.

నేను నీవను భేదమును విడిచి

తాను తానై త్రికూటమను మహాగిరి

కొట్ట కొన నెక్కి చూచిన

బట్ట బయలు గాన వచ్చును చూడమ్మా !

ఆ బయలు నందు కలసి సోయిన

త్రికూట గిరి యందొక కనరాని కదళి

కనుపించును చూడమ్మా !

ఆ కదళియను కళ యందు

చొరవడి చూచిర దేదీప్య మాన మగు నొక

జ్యోతి గలదు చూడమ్మా !

పయనించుము తల్లీ అచటికి

గుహేశ్వర లింగమందు పరమ పదవి

స్వీయమగును నీకు చూడమ్మా ! ”

అనుచు ప్రభుదేవుడు ఆమెకు ఐక్యమగుటకు యోగ్యమగుస్థలమును తెలిపి

“తను గుణము నాస్తియై లింగ సంగియైనది

మనో గుణము నాస్తియై, జ్ఞాన సంగియైనది

భావ గుణము నాస్తియైనుహా ప్రకాశము తానైనది

నీవు నేనను భేదము నణచి మా

గుహేశ్వర లింగమందు స్వయం తింగమైన

మహాదేవి ఆక్కనిలువునకు శరణనుచుంటిని”

అని ప్రభుదేవుడు ఆమెకు నమస్కరించెను.

“తనువు నందుండి తనువును గెలిచెను

మనసు నందుండి మనసునుగెలిచెను!

విషయము లంటుండి విషయాదుల గెలిచెను

అంగ సంగమునొదలి భవమును గెలిచెను

కూడల చెన్నసంగయ్య హృదయకమలమున

నిండి నిజపథమును జేరిన మహాదేవి గుక్క

శ్రీ పాదములకు నమో నమో యనుచుంటిని”

అని చెన్నబసవేశ్వరుడు, నమస్కరించెను.

“కంటి చూపు కరస్థల ప్రాణ మయ్యెను.

..

ఓంటి వికారము నిర్వికార మయ్యెను.

సంగ సుఖము నిస్సంగ మయ్యెను.

శ్రీ యను భావము బయలు నందు కలిసెను.

కలిదేవుని దేవా నిన్నువలచి, ఆనంద మొందిన

మహాదేవి అక్క పాదములను తలచి తలచి నేను ధన్యుడ నైతిని

అని మడివాలమచిదేవుడు నమస్కరించెను.

“ఔనౌను, కాకేమి?

అజ్ఞానికి పెద్ద చిన్న కలదు గాని,

సుజ్ఞానికి పెద్ద చిన్న కందా, చెప్పుమా!

చావు గల వానికి భయముగలదు గాని,

చావును గెలిచిన వానికి భయముండునా, చెప్పుమా!

కపిల సిద్ధమల్లికార్జుని యందు గలిసిన,

మహాదేవి అక్క నిలువునకు శరణని

సిద్ధుండ నైతిని, చూచితివా చెన్నబసవన్నా”.

అనుచు శిర్ధరామ శివయోగి నమస్కరించెను.

“దేహము లజ్జయందలి కల్పితమును వదలి,

జీవితము నందలి లజ్జరోగల మోహమును వదలి

మనసులోని లజ్జయందలి గురుతును వదలి,

భావకూటమ శూన్యమని యొరింగి,

తమకపు స్నేహవ్యవహారము నకు తోక,

కూడల సంగమదేవుని యందున్న

నన్ను గన్న తల్లి మహాదేవి యక్క

నిలువును చూచితివా ప్రభువే!,

అనుచు బసవేశ్వరుడు ను నమస్కరించెను. ఈ ప్రకారముగా

అనుభవమంటపము నందలి శరణులు, మహిళాశరణులు అందరును ఆమెకు

నమస్కరించి వీడ్కోలు చెప్పితి.



శ్రీ అశ్వమేధాదేవి

అనుభవ మంటపము నందలి పరీక్షయందు అర్హమహాదేవి ఘనవిజయము

తత్త్వజ్ఞాన పరీక్ష

ప్రభు : కూడలేని ఘనమును కూడువిధమెటులు;

తెలిపిన దానికదే కారత !

గుహేశ్వర లింగమును వేరుగాజేసి,

కలియు విధమెటులు తెలుపుము !

అక్క : గట్టినెయ్యికి కరిగినెయ్యికి భేదము గలదా !

దీపమునకు దీప్తికి భేదముండునా !

అంగమునకు ఆత్మకు భేదమున్నదా,

శ్రీగురువు నా అంగమును మంత్రమయము చేసినందున,

సావయ నిరవయమునకు భేదము లేదయ్యా !

ప్రభు : చచ్చితినిని పీనుగు పలుకుట గలదా !

దాచిన ధనము పలుకుట గలదా !

తోడుబెట్టిన పాలు తియ్యనగుట గలదా ?

గుహేశ్వరలింగమున కీమాట ఒప్పుదు !

అక్క : చచ్చిన పీనుగు పలుకుట గలదు !

దాచిన ధనము పలుకుట గలదు !

తోడుబెట్టిన పాలు తియ్యనగుట గలదు !

ప్రభు : ఇది నాకాశ్చర్యము, చెప్పమ్మా తల్లీ !

కాయము లేని సుఖము, జీవము లేని భావము;

ఆ తావేది తెలుపుము, గుహేశ్వరలింగమునకు !

అక్క : నిదురించి కలగని చెప్పనవుడు చచ్చిన పీనుగు లేచి పిలిచె,

తనకు రుణపడిన ధనము లేచి పిలిచె,

తోడుబెట్టిన పాలు గట్టినెయ్యి యయ్యి తియ్యనయ్యె;

దీనికి తప్పుదీయుట యెందులకు ?

ప్రభు : ఇది లెస్సయ్యె !

ఎటుజూచినను గుహేశ్వరుడను భావమొక్కటయ్యె.

అనుచు ప్రభువు ఆమె తత్త్వజ్ఞానమునకు సంతసించి, ఆమె 'తత్త్వజ్ఞాననిధి' యని తెలిపి తన శరణులను తెలిపెను -

మహాదేవి వందన నమర్పణము

మహాదేవి అనుభవమంటపము సందలి శివశరణుల కరుణ
ప్రసాదము వలననే తనకు ఈ అనుభావజ్ఞానము కలిగినదని,

“బసవన్న నే గురువు ప్రభుదేవుడే లింగము
సిద్ధరామయ్యయే జంగమము
మడివాలయ్యయే, నన్ను గన్నతండ్రి
చెన్నబసవన్ననే పరమారాధ్యుడు
ఇకనే సుఖి నైతి గనుమా చెన్నమల్లికార్జునా!”

“బసవన్న భక్తి చెన్నబసవన్న జ్ఞానము
మడివాలయ్య నిష్ఠ ప్రభుదేవుని జంగమస్థలము
అజగన్న ఐక్యస్థలము నిజగుణుని ఆరూఢస్థలము
సిద్ధరామయ్య సమాధిస్థలము
ఇట్టి వారందరి కరుణ ప్రసాదము
నాకయ్యెను చెన్నమల్లికార్జునా!”

“సంగన బసవన్న పాదముగంటి గాన, నా
యంగము నా స్తి యయ్యెను.
చెన్నబసవన్న పాదముగంటి గాన, నా
ప్రాణము నా స్తి యయ్యెను
ఓ ప్రభూ! మీ శ్రీచరణమునకు శరణంటి గాన,
నాకు జ్ఞానము స్వాయత్త మయ్యె
చెన్నమల్లికార్జునా మీ శరణుల
కరుణ ప్రసాదమును బడసితిగాన, నాకు
ఏ జంజాటము లేదయ్యా ప్రభువే”

అని ఒక్కొక్కరిని స్తుతించుచు నమస్కరించుచు, మరియు నేట్లనియె,

“శరణార్థి శరణార్థి మీకందరకు
ఒడలులేని నుడువలేని కడగానని
ప్రియు నొడగూడి సుఖి నైతి
వినుడయ్యా బాసతప్పను ఇతరంబు కోరను
ఆసించను ఇతరసుఖంబుల
ఆరు చెడి మూడై మూడు చెడి రెండై
రెండు చెడి ఒకటై నిలిచితి నయ్యా
బసవన్న మొదలగు శరణులకు శరణార్థి
ఓ ప్రభూ నీ వలన నేను కృతకృత్యురాలనైతి
మరువవలదు మీ బిడ్డను నేననుచు
చెన్నమల్లికార్జునితో కలిసి యుండుమని
నన్ను దీవింపుడయ్యా”

“పుట్టితిని శ్రీ గురుని హస్తమందు
పెరిగితిని అసంఖ్యాకుల కరుణయందు
సద్భావమను పాలు, సుజ్ఞానమను నెయ్యి
పరమార్థమను చెక్కర బెట్టిరి చూచితివా!
ఇట్టి త్రివిధామృతమును తనివి దీర
బెట్టి వారు పెంచిరి నన్ను చూచితివా!
తగిన మగని కిచ్చి పెండ్లిజేసి
ఇచ్చిన ఇంటికి పంపుటకని
వచ్చిరి అసంఖ్యాకు లందరు కూడి
బసవన్న మెచ్చునటులు సంసారము జేయుదు
చెన్నమల్లికార్జుని చైబట్టి.

మీ తలకు తురాయి దెత్తును
 కాని పూరి దేను అవదరింపుడు
 తరలిపొండు మీరందరు
 శరణార్థి, శరణార్థి, మీకందరకు.”

అనుచు తనను సాగనంప నిలిచిన వారందరికి సాష్టాంగ నమస్కారములు
 చేయుచు వారితో నెలవు గైకొని కల్యాణమును విడిచి శ్రీశైలక్షేత్రమునకు
 పయనమగుచు.

“అయ్యా! మీ శరణులతో కూడియుండిన
 సుఖమును నుపమింపరాదయ్యా
 అయ్యా మీ మహాంతుల కూడి
 విడిచి పొపుటకన్న చచ్చుట బలు లేనయ్యా
 చెన్నమల్లికార్జునయ్యా! మీ నిజము నెరిగిన
 మహాత్ముల విడిచి నే నిలువలేనయ్యా”

అనుచు ఉడుతడిని విడుచునప్పుడు తల్లిదండ్రుల సఖుల విడిచిన
 నాటికన్న శరణులవిడుచు నేటిదుఃఖము ఆమెకు, అతిదుర్భరముగానుండెను.
 కాని చెన్నమల్లికార్జున మహాలింగమందై కృము గావలయు ననుకుతూహలము
 వలన అదుఃఖము నాపుకొని తన ప్రయాణమును ముందుకు
 సాగించెను. సాగనంప వచ్చిన శరణులు శరణురాం ద్రందరు ఆమెను
 విడుచు దుఃఖము నాపుకొనలేక, అప్రయత్నముగా వచ్చు అశ్రుధారలను
 తుడుచుకొనుచు ఆమె చివరి మాటలను తలచుచు తలచుచు ఆమె తమకంటికి
 కగుపడు వరకు ఆమెను చూచుచు చూచుచు ఆమెను దీవించుచు తమ
 తమ నెలవులకు తిరిగిపోయిరి.

కడశీవనయాత్ర - ఐక్యము

అక్కమహాదేవి శ్రీశైలక్షేత్రమార్గమధ్యము నందలి సృష్టి సౌందర్యమును వనరామణీయకమును గాంచుచు కల్యాణము నందలి అనుభవమంటపము నందు వినిన శివానుభవ గోష్ఠుల వలన కలిగిన అనుభావజ్ఞానముచే వనమందు చూచునదంతయు శివచైతన్యమే యని భావించుచు

“వనమెల్ల నీవే వనమందలి దేవతరులన్నియు నీవే.
తరువులం దాడు చున్న ఖగ మృగము లన్నియు నీవే
చెన్నమల్లికార్జునా సర్వభరితుండవై
నీ ముఖమును జూపుమా”

అనుచు తన ఇష్టదైవంబగు చెన్నమల్లికార్జునుని వేడుచు శ్రీశైల పర్వతమును జేరెను. అచ్చట చెట్టు చెట్టు యందును పుట్ట పుట్ట యందును చెన్నమల్లికార్జునుడు గలడని పిలచుచు, కనుపించుమని వేడుచు, కనబడ కుంఠిన విరిపించుచు, శ్రీశైలగిరిని జేరెను. అచ్చట శ్రీశైలధేవస్థాన మందలి తన ఇష్టదైవంబగు చెన్నమల్లికార్జునమహాలింగమును సందర్శించి, శ్రీశైల సూర్యసింహాసన పీఠాధిపతులగు(మునిప) జగద్గురువుల వారికి నమస్కరించి, ప్రభువు తెలిపిన గురుతులను వెదకుచు తుదకు కడశీవనమును కనుగొని, అందు ప్రవేశించెను. అచ్చట నొక ఏకాంత స్థలము (చిలము) నందు, సుఖాసీనయై అనన్యభక్తితో కరస్థలమందలి ఇష్టలింగమును జూచుచు, ఇష్టప్రాణ లింగముల నొకటిగా చూచి, చెన్న మల్లికార్జునుండను భావలింగమును దృష్టియందు నిలిపి అంతరంగము బహిరంగము ఆత్మసంగముల నొకటిగా జేసి

“కదళి యనునది తనువు కదళి యనునది మనసు
 కదళి యనునది విషయాదులు
 కదళి యనునది భవమోరారణ్యము
 ఈ కదళి యనుదానిని గెలిచిబ్రదికివచ్చి
 కదళివనమందు భవహరుని గంటి
 భవమును గెలిచి వచ్చిన బిడ్డా యని
 కరుణతో నెత్తుకొని
 బిగువుతో ఎదనొత్తుకొనిన
 చెన్నమల్లికార్జునుని హృదయ
 కమలమందు నిండి పోయితి”

అనుచు శివయోగానందమగ్నయై స్వయంలింగమయ్యెను. ఇప్పటికిని శ్రీశైలక్షేత్ర మందలి కదళివనమునందు అక్కమహాదేవి పేరుతో నొక వాగు (అక్కనహళ్ల) ఆమె పేరుతో నొకబిఱమ (అక్కన గవి) ఆమె పేరుతో నొకగద్దె (అక్కనగద్దె) మరియు అక్కనగవి ఎదుట విరియబోసిన వెంట్రుకలతో కప్పబడియున్న ఆమె శిలాప్రతిమ సుప్రసిద్ధ చరిత్రావశేషములుగా నిలిచి యున్నవి. శ్రీశైలదేవస్థానపు ప్రాకారగోడకు, అరటిచెట్టు దగ్గర నిలిచియున్న అక్కమహాదేవిని లింగము నుండి ఒకచేయి బైటికివచ్చి రమ్మని పిలిచినట్టు చెక్కబడియున్న చిత్రము, మల్లికార్జునుని గుడియందు ఆమె లింగార్చన జేయుచున్నట్లు శిలాప్రతిమ యొకటి; అక్కమహాదేవి శ్రీశైల చెన్నమల్లికార్జునుని తన పతిగా భావించి, అర్పించి. ధ్యానించి కదళివనమందు మల్లికార్జునలింగ ములో ఐక్యమైన దను చరిత్రాంశములకు స్మారకచిహ్నములుగా నిలిచి యున్నవి. శ్రీశైలక్షేత్రముతో శివశరణులకు సన్నిహిత సంబంధ మున్న ధనుటకు అక్కమహాదేవి చక్రీతకూడ యొకబలవత్తరమగు ఆధారము.

అక్కమహాదేవి-అవివాహితనే

అక్కమహాదేవి కౌశికుని రాజభవనమునందు ప్రవేశించు వరకు పూర్వకవులును, ఆధునిక రచయితలును అందరు దాదాపు ఏకాభిప్రాయము లయ్యే యున్నారు. కాని రాజభవనమునందు ప్రవేశించిన తదుపరి జరిగిన సన్నివేశము లందు, భిన్నాభిప్రాయము లేర్పడినవి. అందును ఆమె వివాహవిషయము ముఖ్యము. ఈ భిన్నాభిప్రాయములకు పూర్వకవులలో ముఖ్యులగు హరిహరుని, చామరసుని కృతులే మూలము.

హరిహరుని కథన ప్రకారము; అక్కమహాదేవిని జూచి కౌశికుడు మోహించును. అలిమిన గాకున్న బలిమిననైనను ఆమె తనను వివాహమాడునటులు ఒప్పించుమని కౌశికుడు తనమంత్రిని పంపును. ఆమె అంగీకరించదు. మంత్రి ఆమె తల్లిదండ్రులకు రాజదండన భయమును జూపును. ఆమె తల్లిదండ్రులు తమ ప్రాణభయముచే, ఆమెను రాజుతో వివాహమాడు మందురు. అందుకు అక్కమహాదేవి తన నిత్యనియమములగు లింగపూజ గురుజంగమముల దాసోహము, అనుభావగోష్ఠికి అంతరాయము కలిగించనని కౌశికుడు అంగీకరించిన అతనితో వివాహమునకు అంగీకరింతు ననును. రాజు తన మూడు నియమములకు అంతరాయములు కలిగించి మూడు తప్పులు జేసిన, రాజభవనమునుండి తాను వెడలి పోవుటకు స్వతంత్రురాల నగుదుననును. కౌశికుడు ఆమాటలకు అంగీకరించును. ఈ అంగీకారముపై ఆమె అతనితో వివాహమాడును. రాజభవనమునందు, 'విషమ సంసారము' చేయుచుండును. కౌశికుడు ఒక్కొక్కటిగా ఆ నియమములకు అంతరాయముల కలిగించి మూడు తప్పులను జేయును. ఒడంబడిక ప్రకారము, అక్కమహాదేవి, రాజభవనమునుండి దిగింబరియై వెడలి పోవును. ఆమె దిగింబరియై పోవుటకు, హరిహరుడు తెలిపిన కారణములే. ఒకనాడు మధ్యరాత్రియందు అక్కమహాదేవి

నిదురించుచుండగా, ఆమె ఆరాధ్య గురువు రాజభవనమునకు వచ్చును. ఆమె నిద్రమేల్కొని, భక్తి ఆతురతతో, వివస్త్రగానే గురుదర్శనమునకు వచ్చును. గురువు ఆమెను 'వస్త్రభూషితవైరమ్మ' నును. ఆమె వస్త్రమును గైకొన బోవును. కౌశికుడు, 'అత్యంతభక్తురాలవగు నీకు, మీరిన విరక్తురాలవగు'నీకు చీరయెందుల కని, పరిహసించి చీరను లాగుకొనును. అది మూడవ తప్పు అగుటవలన, కౌశికుడు, తనమూడునియ మములకు అంతరాయములను కలిగించి మూడు తప్పులు జేసెననియు, తాను రాజభవనమునుండి వెడలిపోవుటకు న్యతంతురాలనై తిననియు, కౌశికునకు తెలిపి, ఆతని చేతియందలి చీరనువదలి, కేశాంబరియై, అటనున్న గురువునకు నమస్కరించి, రాజభవనమునుండి వెడలిపోవును.

హరిహరునకు అక్కమహాదేవిపై ఎంతభక్తియున్నను, అతడు ఆమె కాలమునకు ఎంత దగ్గరివాడై యున్నను, అతడు చ్చితించిన అక్కమహాదేవి పాత్ర, బిడ్డభవిష్యత్తుకన్న తమ మేలునే కోరు ఆమెతల్లిదండ్రులపాత్రలు, రాజదర్పము వలన బలిమిన నైనను అక్కమహాదేవిని పొందగోరు కౌశికునిపాత్ర. అంతేగాక శ్రీశైలక్షేత్రమునందు అతడు ప్రవేశపెట్టిన ధనాశాకోరులగు జంగముములపాత్రలు, ఆనాటి శివశరణుల సత్యశుద్ధజీవనములకున, వారుబోధించిన ధార్మికతత్త్వములకును గొడ్డలిపెట్టువలె కనబడుచున్నవి. అంతేగాక అక్కమహాదేవి శ్రీశైలమునకు పోవుటకన్న మొదలు కల్యాణము నందుండి, అనుభవమంటపమందలి, అనుభావగోష్ఠులలో పాలుగొన్నటులు ఆమె వచనములు, ఆమె సమకాలీనులగు ఇతర శివశరణుల వచనములు సాక్ష్యమిచ్చుచుండగా, హరిహరుడు అతిముఖ్యమగు ఆ విషయమునే తెలుపలేదు. కనుక ఆతనికి ఆమె చరిత్ర సంపూర్ణముగా ఉన్నదున్నట్లు తెలియనందుననో, లేక అవి ఖాపిత యగు నొక స్త్రీ రాజభవనము నందుడుట, తప్పని బావించియో,

హరిహరుడు ఆమెకు వివాహమైనట్లు ఊహించి వ్రాసియుండవచ్చును. తర్వాత జరిగిన సన్నివేశముల వలన అది సత్యమని తలంచుట సమంజసము గాదు.

తననిత్యనియమములకు కౌశికుడు, అంతరాయము కలిగించడను నమ్మకము లేని స్థితియందు, అక్కమహాదేవి అతనితో వివాహమాడి, రాజభవనమునందు వైవాహిక జీవనమును (విషమస్థితియందైనను) గడుపుచుండగా; రాజు తననియమములకు అంతరాయము కలిగించెనని, వివాహసంబంధమును తృణీకరించి, రాజభవనమునుండి, (ఆమె) వెడలి పోవుటవలన ఆమెకు ప్రయోజనకరము గాకపోవుయేగాక, మగనిపై తప్పుమోపి వెడలిపోయినదను, అపవాద కూడ కలుగవచ్చును. బహుశః ఇట్టి అపవాద యందలి నిజస్థితిని లోకమునకు తెలుపవలయునను ఉద్దేశముతోనే ప్రభుదేవుడు, అనుభవమంటపమునందు అట్టి ప్రశ్నల నడిగి యుండును. ఆమె యొసగిన సమాధాన వచనములవలన ఆయపవాదము నిరాధారమని తెలియవచ్చినది.

వివస్థగానే ఆమె గురుదర్శనమునకు వచ్చుట, కౌశికు డామెను పరిహసించుట, ఆమె దిగంబరత్వమునకు కారణములను హరిహరుని వాదన సహేతుక ముసీపించదు. అది అసహజము, అస్వాభావికమనియు కూడా తోచును. ఈ కారణము వలన హరిహరుని కథనమును నమ్మి ఆమెకు వివాహమైనదను విషయమును అంగీకరించక పోవుటయే సముచితము.

చామరసుని కథన ప్రకారము; అక్కమహాదేవి వివాహమునకు మొదలు తనదొక కోర్కెను పూర్తిచేసిన కౌశికునితో వివాహమునకు సమ్మతించునను. కౌశికుడు తనకోర్కెను నిరాకరించిన ఆవివాహితగానే రాజభవనమునుండి వెడలి పోవుదు ననును, కౌశికుం డందుకు అంగీ

కరించును. అంతేగాక ఆమె సమ్మతిలేనిదే బలాత్కారించినని కూడ శపథము చేయును. అప్పుడు అక్కమహాదేవి రాజభవనమునందు ప్రవేశించును. ఆమె రాజభవనమందున్న కొన్ని రోజులలో వివాహము జరుగు అవకాశము కలుగలేదు కామాతురుండగు కౌశికుడొకనాడు, ఆమెను కౌగిలించబోవును. తన కోర్కెనుదీర్చకనే బలాత్కారంపజూచుటన్యాయమా? అని ఆమె రాజును హెచ్చరించును. రాజు భిన్నుండై తనకోర్కెను తెలుపుమని ఆమెను కోరును. అక్కమహాదేవి తాను శివభక్తురాలు గనుక రాజు లింగధారియై శివభక్తుండైననే అతనితోవివాహమునకు సమ్మతించుననును. రాజు తన కది సాధ్యముగాదనును. అంత అక్కమహాదేవి, కౌశికుండు తనమాటను నిలుపు కొనలేక, వచనభ్రష్టు డయ్యెనని తాను రాజభవనమునుండి వెడలిపోవుటకు స్వతంత్రురాల నై తినసి, రాజునకు తెలిపి రాజభూషణాంబరములను విప్పి పారవైచి, అతని కామోద్రీక్త త తగ్గుటకు దిగంబరియై రాజభవనమునుండి వెడలిపోయెను. జై నుండగుకౌశికుడు దిగంబరత్వము నందలి పూజ్యభావమును తలంచియో తనమాటను నిలుపు కొనలేక పోయిననియో, మిన్నకుండెను. జినధర్మ ప్రాబల్యముగల ఆ నాడు దిగంబరత్వ మొక వింత గాకుండెను.

దామరసుని ఈ కథనమునందు నైజము, స్వాభావికముకనిపించుచున్నది. అక్కమహాదేవి కోర్కె ను అంగీకరించి కౌశికుడు శివభక్తుడై యుండిన ఆరాజ్యమునందు జై నుల ప్రాబల్యము తగ్గుచుండెను. ఆరాజ్యము శైవసామ్రాజ్యముగా మారుచుండెను. శివధర్మ ప్రచారమునకు అనుకూలము కలుగుచుండెను. అట్లుగానందున అక్కమహాదేవి కౌశికుని కపిముష్టినుండి తప్పించుకొని అవివాహితగానే బయటపడగలిగినది. ఈ క్రమమునందు ఆమెయందలి దూరదృష్టి తులనాత్మక విచారము, శివభక్తి ప్రాబల్యమునకు ఆమెచేయదలచిన త్యాగము తెలియుచున్నది ఆమె వ్యక్తిత్వ మందలి ఘనత పెరిగినది. కనుక దామరసుని కథనప్రకారము

అక్కమహాదేవి, అవివాహితగానే నిలచిన అఖండ బ్రహ్మచారిణీయనుటయే సర్వవిధముల సముచితము.

ఈ విషయమునందు ఇరుప్రక్కలవారు, తమ తమ వాదముల నెగ్గించు సద్దేశముతో, అప్పటి కాలమాన పరిస్థితులను, సంస్కృతిని, లోకాచారములను ఆధారముగా గొని తమ తమ బుద్ధిజలములతో వాదోపవాదములను జేయుచున్నారు. ఐనను తర్వాత జరిగిన కొన్ని సన్నివేశములందు అక్కమహాదేవి స్వయముగా వలించిన వచనముల వలనను, ఆమె గురించి ఇతర శివశరణులు చేసిన ప్రశంసల వలనను, మనస్తత్త్వ శాస్త్ర ప్రకారముగను ఆలోచించిన ఆమె అవివాహితగా నుండెననియే తెలియుచున్నది మనస్తత్త్వశాస్త్ర ప్రకారము రాజభవనమునందలి భోగ విలాసములతో వైవాహిక జీవనమున కలవాటు పడిన తదుపరి, హఠాత్తుగా వాసినన్నింటిని కాలదన్ని రాజభవనమునుండి వెడలిపోవుట మానవ స్వభావమునకు వ్యతిరేకముగా నుండును. కొంతవయస్సు చాటిన తదుపరి, బుద్ధివలె, సంసార సుఖమునందు విముఖత కలిగినను కలుగవచ్చును. కాని సవయవ్యసము నందు, - అందులో హఠాత్తుగా, అంతటి విముఖత కలుగుట అసంభవము.

రాజభవనము నందు రాజు, అక్కమహాదేవిని బలాత్కారింప జూచి నప్పుడు, “ఒల్లనుపో కొంగువీడుమో మూర్ఖుడా” అని రాజును ఢిక్కరించుట వలన ఆమెకు రాజుతో వివాహము కాలేదనియే తెలియుచున్నది. వివాహమై వైవాహిక జీవనమును గడుపుచుండినచో, అట్లుధిక్కరించుటకు ఆమెకు ధైర్యము చాలకుండెను. కిన్నర బొమ్మయ్య పరీక్షింప వచ్చినప్పుడును, అనుభవ మంటపమునందు ప్రభుదేవుని ప్రశ్నలకును, అక్కమహాదేవి జలికిన సమాధానవచనముల వలనను, కూడ రాజభవనమునందు ఆమె అవివాహిగానుండె ననియే తెలియుచున్నది.

ముఖ్య ఆక్షేపణలకు సమాధానములు

అక్కమహాదేవి తన వచనములందలి కొన్నింటిలో, తన విరహ వేదన, మోహవేశము, ప్రియునితో కూడెడు కొర్కె, ప్రియునిపిలుచు కొని రమ్మని సఖులను వేడుట, కూడి ఆనందమున పరవశించి నటుల తలంచుట, మొదలగు కామవికారపు చేష్టలను వచించియున్నది. ఆమె వైవాహిక జీవనమును అనుభవించనిచో, అట్టి అనుభూతి ఆమె ఎట్లు ఊహించ గలదని, హరిహరుని పక్షము వారు వాదించుదురు. కాని ఆవచనము లందు ఆమె తెలిసినది కామవికారము కాదనియు, శివచింతన మందుండి, శివజీవైక్యాను సందానకొర్కెను తెలిపినదనియే గ్రహించ వలయును. ఆమె ఇతర వచనములందును గూడ, ఈ యభిప్రాయమే తెలిపియున్నది.

ప్రేమలు రెండు విధములు. ఒకటి లౌకిక ప్రేమ (కామత్పప్తి) రెండవది ఆధ్యాత్మిక ప్రేమ (మోక్షాప్రేక్ష). కామత్పప్తి అనగా, పరస్పర మోహవేశము గల స్త్రీ పురుషుల సంగమము. మొదటి ప్రేమ గురి. అది జరుగునంత వరకు వారిరువురియందు ఆతురత పెరుగుచుండును. ఆ యాతురతనే కామవికారపు చేష్టలకు మూలము. దానినే విరహవేదన యందురు. మోక్షాప్రేక్ష యనగా జీవుడు దేవునియందు గలియుట, రెండవ ప్రేమ గురి అట్లు కలిసిననే ఈ యాధ్యాత్మిక ప్రేమ గురి సిద్ధించును. భక్తి ఈ గురికి సాధన మార్గము. కామత్పప్తికి సాధనముగానున్న ప్రేమయే మోక్ష సాధనయందు భక్తిగా మారును. సాధకులు, సాధన మార్గములు, సాధ్యములు వేర్వేరైనన; లౌకికప్రేమ యందు ప్రియురాలు ప్రియునితో కూడుటకు పడెడి పాట్లనే, ఆధ్యాత్మికప్రేమ యందు (జీవుడు శివునియందు కూడుటకు) పడుకట్లు తెలుపుట పూర్వము నుండి వచ్చిన

యాచారమే ! దీనినే మోక్షాపేక్ష యందురు. మధురప్రేమ యనియు కూడ యందురు.

తౌకికప్రేమ యందు ఇరువురి కలయిక యున్నంతవరకు, అయిరువురును మాహానందము నందు తన్మయత్వమును పొందియుందురు. ఆ తన్మయత్వము క్షణభంగురము. తర్వాత వారిరువురును మళ్ళి మొదటి ఆటకే వత్తురు. ఆధ్యాత్మిక ప్రేమ అట్లు గారు. అది సులభసాధ్యమును గాదు. క్షణభంగురమును గాదు. అది బహు కష్టసాధ్యము. ఆ బ్రహ్మ నందము కలిగిన మరల తిరుగదు, తరుగదు. కనుక భక్తులు, భక్తురాండ్రు జీవితాంతము ఆ యావేదనను పొందుచుందురు. సాధకులు అదే జన్మయందు ముక్తిని బడయక పోవచ్చును. కర్మపక్వము గాకున్న మరల జన్మమెత్తవలసి వచ్చును. అప్పుడు పూర్వజన్మ సుకృత దుష్కృత ఫలముల ననుభవించుదురు. పూర్వజన్మ సుకృతము ముక్తి మార్గగామియయ్యి యుండిన, వారు కామాదిరిపులను తొందరగా గెలిచి దేహగుణముల నొదలగలుగుదురు. అయినను జీవశివులు ఏకమగువరకు, ఆవేదన బొందుట వారికి తప్పనిసరియగును. ఈ దిశయందు మీరాబాయి తన కృష్ణప్రేమను భక్తిగా మోక్షాపేక్షగా తలంచి, పాడిన మధుర కీర్తనలు మనకు నిదర్శనములుగా నున్నవి.

ఆ యావేదననే అక్కమహాదేవి తన వచనములందు తెలిపినది. అంతటితో ఆమె సంసార సుఖము ననుభవించినదనుట పొరపాటు. ఆమె శరణసతి-లింగపతి యను తత్త్వమును సరించి శ్రీశైల చెన్నమల్లికార్జున మహాలింగమును, పతిగా భావించి, ప్రేమించి తన ఆవేదనను అతనికి భక్తితో నివేదించినది. అందులో ఆశ్లీలత యెంతమాత్రము గానరాదు.

సర్వాంగసౌందర్యముతో బాటు, షోడశవర్షప్రాయమైన నున్న అక్కమహాదేవిని, సాహసుండును, బలపరాక్రమ సంపన్నుండును అగు

మహారాజు ప్రేమించి, వివాహము నర్థించిన ఆమె నిరాకరణము, అస్మాభావికమని వారు మరొకవాదమును జేతురు. యువతీయువకులు ఒకరి నొకరు ప్రేమించి ప్రేమవివాహములను జరుపుకొనుచున్న ఈ రోజులలో, ఆమె నిరాకరణము వారికి అస్మాభావికమని తోచినదేమో! కాని, సుమారు ఎనిమిది వందల ఏండ్లకు మొదలు, అప్పటి పరిస్థితులలో ఆమె నిరాకరణమును అస్మాభావికమనుట యెంతమాత్రమును పొసగదు అట్లు తలంచుట పొరపాటు. అక్కమహాదేవి లింగధారియగు శివభక్తురాలు, సచ్చిలవతి. కౌశికరాజు జైనుడు, భవి. కనుక ఆమె నిరాకరణము అస్మాభావిక మెంతమాత్రమును గాదు.

అతి బలపరాక్రమవంతుడును, కామపిశాచపీడితుండును అగు కౌశికుని మందిరమందున్న అక్కమహాదేవి అతని బారినుండి యెట్లు తప్పించుకొనగలిగినదనియు కూడ వారు యింకొక ఆక్షేపణ జేయుదురు. ఈ సందర్భమున, రావణుని లంకయందు బంధితురాలై యున్న సీతశీలము వారికి గుర్తుకు రాలేదు గాబోలు! వారి అభిప్రాయమునందు కౌశికునకున్న అనుకూలములకన్న, రావణునికే ఎక్కువ అనుకూలము లుండెనని వారి ఆలోచనకు తట్టనటు లున్నది. అయినను సీతయందలి పతిభక్తి, ధర్మనిష్ఠ లంకయందు గాపాడినటులే, సర్వభరితుండగు చెన్న మల్లికార్జునుని శక్తియే ఆమెకు అంగరక్షయై యుండినదనునది వారు తెలుసుకొనదగిన విషయము. ఇటులనే సదాచారప్రవృత్తిగల శీలవతులు, దైవచింతనము, ఆత్మబలము వలన దుష్టశక్తుల నుండి పరిరక్షింప బడిన సత్య సంఘటనలెన్నియో గలవు. ఐనను అక్కమహాదేవి యెడలనే వారికి యనుమానము కలుగుట కడు విచారకరము.

చరిత్రను సృష్టించు మానవాతీత వ్యక్తుల చర్యలు ఇతరులకు అస్మాభావికములుగా తోచుట క్రొత్తగాదు. అక్కమహాదేవి కౌశికునితో వివాహమునకు సమ్మతించకనే, వివాహమునకు మొదలు పూర్తిచేయవల

యునని అతనికి సాధ్యముగాని కోర్కెలను కోరినది. ఆ ప్రకారము అతడు చేయునట్లు శపథము చేసినతదుపరయే ఆమె రాజభవనమునందు ప్రవేశించినది. ఆమె తలచినటులే కొన్ని కఠినతలలోనే రాజు వచన ప్రప్టుడు గావడము. ఆమె రాజభవనము నుండి అవివాహితగానే వెడలిపోవడము జరిగినది. ఒకవేళ ఆమె ఆ వివాహమునకు సమ్మతించి యుండినచో, ఆ కోర్కెలను గోరుటవలన ఆమెకుగల ప్రయోజనము గాని, తన కామత్పష్టతీరిన తదుపరి రాజు ఆ కోర్కెల నిరాకరించిన, అతనికగు నష్టముగాని గానరాదు. ఈ పరిణామమును గ్రహించియే అక్కమహాదేవి వివాహమునకు మొదలే తన కోర్కెను పూర్తి చేయుమని కోరినది. కామేచ్ఛ తీరిన తదుపరి పురుషులకు స్త్రీలయందు వ్యామోహము తగ్గుట స్వాభావికమే. కనుక తన కోర్కెను పూర్తి చేయునంతవరకు కౌశికునితో వివాహమాడనను ధృడ సంకల్పముతోనే ఆమె రాజభవనము నందు ప్రవేశించినది. ఆమె ఆ ధృడసంకల్పము, లింగనిష్ఠలే రాజభవనము నందు ఆమెను పరిరక్షింప గలిగినవి. ఆమె అఖండబ్రహ్మచారిణియైనందుననే ఆమెకా బ్రహ్మతేజస్సు, దిగంబరి కాకలిగినంతటి వీరవైరాగ్యము కలిగినది.

ఒకవేళ అక్కమహాదేవికి కౌశికునితో వివాహమే జరిగియుండినచో ఆమె ఈ క్రింది వచనభాగముల కర్థమేమి ?

“చెన్న మల్లికార్జునుని వలచినవారు
లోకాభిమానము నెంతురా మూర్ఖుడా !”

“ నా మగడు చెన్న మల్లికార్జునుడు
మిగిలిన మగవారందరు మొగులు చాటున
నగుపడు రంగుబొమ్మలు చూడవే !”

“చెన్న మల్లికార్జునుడు గాక
అన్యపురుషుల ఎడయందు ముండ్లుండును

నేను వానిని కొగిట చేర్చనమ్మా”

“ఏదేడు జన్మలందు శివభక్తులే బందువులు

చెన్నమల్లికార్జునుని అంతటివాడు మగడు నాకు గనడోయి”

“చెన్న మల్లికార్జునుండను మగనితో

పెండ్లి చేసిరి నాకు”

“చెన్న మల్లికార్జునుని వధువునగు నాకు

వేరే శృంగార మెందుకు చెప్పరే అమ్మలారా”

“ఇహమున కొక మగడు పరమున కొక మగడా”

“నా దేవుడు చెన్న మల్లికార్జునుడు గాక

పరపురుషులు నాకు పనికి రారన్నా”

“చెన్న మల్లికార్జునుడు గాక మిగిలిన మగవారలు

నాకు సోదరులు, భీ పొమ్మా మూర్ఖుడా”

“శరణసతి - లింగసతి”నైతిని ఈ

కారణమున చెన్న మల్లికార్జునుం డను

మగనితో కూడి కలిసిపోయితిని”

ఈ అభిప్రాయమునే ఆమె ఇతర ఆనేక వచనములందు ధృఢముగా తెలిపినది. ఐనను ఆమె కొశికునితో పెండ్లియాడి, సంసారసుఖము ననుభవించినదచు వాదమును ప్రతిపాదింప జూచుట సాహసము, దుస్సాహసము.

ఈ వివరముల వలన రాజభవనము నందు కొశికునకు అక్క-మహా దేవితో వివాహమాడుటకు గాని, వైవాహికజీవనమును గడుపుటకు గాని అవకాశమే కలుగలేదని తెలియుచున్నది. ఆమె రాజభవనము నందు అవివాహితగా, అఖండబ్రహ్మచారిణిగా నుండియే సర్వసంగ పరిత్యాగియై కేశాంజరియై రాజభవనము నుండి వెడలి విసవాది ప్రమథుల అనుభవ

గోష్ఠిని విసి అనుభావమును గడించుటకు గాను కల్యాణమునకు ప్రయాణ మైనవనుటయే సర్వపీఠముల సముచితము.

ఆమె యందలి జ్ఞానజ్యోతి, ఉజ్వల ప్రకాశమును, వీరవైరాగ్యమును జూచి జనులందరు “ఆపిశక్తియగు పార్వతి యందలి సాత్విక కళయే మహాదేవి రూపమున భూలోకము నందవతరించెనా” అని అభిప్రాయపడుచుండిరి. ఈ జనాభిప్రాయమే భక్తిపారవశ్యులగు కావ్యకర్తలు ఆమె జననము గురించి చెప్పిన ‘అవతార కథ’కు కథా సామగ్రి యయ్యెనని తలంచవచ్చును.

అక్కమహాదేవి—మీరాబాయి

అక్కమహాదేవి వలెనే భారతదేశమునందు కొందరు మహిళలు మధుర ప్రేమతో రచించిన మధురగీతముల వలన తమ తమ ఇష్టదైవముల ప్రసన్నతను బడసి సాయుజ్యపదవిని బొందిన పుణ్యచరిత్రలు సుప్రసిద్ధిములు. అట్టి వారిలో ఉత్తరదేశము నందలి మేవాడ మీరాబాయి చరిత్ర ఆందరకును విదితమే. మీరాబాయి చిన్ననాటి నుండియే శ్రీకృష్ణభగవంతుని అత్యంత భక్తితో వలచితన ప్రభువుగా ప్రేమించి ఆరాధించి రేయింబవుళ్ళు ఆతనిని భజించుచు, ధ్యానించుచు, తన్మయత్వము నొందుచుండెను. ఆమె పరధ్యాన స్థితిని తెలియక, ఆమె తల్లిదండ్రులు తమ వంశ మర్యాద ననుసరించి ఆమెకు వివాహ మొనరించిరి. ఆమె అవివాహము తనకును తన మనోనాయకుండగు శ్రీకృష్ణునకును జరుగుచున్నట్లు జరిగినట్లు భావించి, శ్రీ కృష్ణుని ధ్యానము నందే నిమగ్నయగుచుండెను. కృష్ణునిపై ఆమెభక్తిని పిచ్చిగా తలచి ఆ పిచ్చిని మాన్పుటకై ఆత్మనాడిందీవారు మొదట నయభయములనుపయోగించిరి. కాని ఆమె తన ‘కృష్ణపిచ్చి’ని వదిలుకుండిన “దండో దశగుజో భవేత్త” ను మూర్ఖ

ఇష్టలింగార్చన యందున్న అక్కమహాదేవి



శ్రీశైలమల్లికార్జున దేవస్థానమందు
ప్రతిష్ఠింపబడియున్న విగ్రహము

కదళీ వనమందు శ్రీశైలచెన్నమర్ల రాఘవమూ అర్కమహాదేవని వెన్నె
తనలో అర్కము చేయుచున్న దృశ్యము.



శ్రీశైలమర్రికార్జున దేవస్థాన ప్రాకారము నందలి రాతియందు
చెక్కబడియున్న దృశ్యము.

హేమా రెడ్డిమల్లమ్మ



శ్రీశైలమల్లికార్జున దేవస్థానమందు ప్రతిష్ఠింపబడియున్న
విగ్రహము



యానగొంది మాణిక్యయోగిని

బుద్ధితో ఆమెను తాడన పీడన జేయనారంభించిరి. చివరకు విషప్రయోగమును కూడ చేసిరి. భక్తులపాలిటి పరసవేదియగు పరమేశ్వరుడు అంతర్ధానమందుండియే మీరాబాయిపైబడు దెబ్బలను, గుద్దులను, విషపానమును తాననుభవించుచుండెను. మీరాబాయిపై వాని పరిణామము గాక పోవుటయే గాక, కృష్ణునిపై ఆమె భక్తి తృప్తి మరి మరి పెరుగుచుండెను. వారి మూర్ఖతవలన లాభము లేకపోయెను. అది చూచి ఆనాటి పెద్దలు ఆమె, తాకిక భోగముల స్పృహలేని మహా యోగినియని యెరిఁగి, ఆమె భక్తి యోగమునకు అడ్డు తగలక, ఆమెను ఆమెదారిని పోనిచ్చిరి.

ఆమె శ్రీకృష్ణుని జన్మభూమియగు మధురా నగరమునకు వచ్చి శ్రీకృష్ణుడు తన లీలలను భక్తులకు చూపిన పుణ్యభూమియని తలంచి అతని లీలలను తలంచుచు, “మీరాకే ప్రభు గిరధర్ నాగర్” అను మకుటముతో అనేక మధురగీతములను రేయింబవళ్ళు పాడుచు తలంచుచు అతనియందే తీనజైన సంగతి నెరుంగనిపాడుచుండెను. పరమేశ్వరుడు మీరాబాయికి సుందరరూపమునకు తోడుగా మధుర స్వరమును కూడ ప్రసాదించి యుండెను. ఆమె దైవదత్తమగు ఆ గాన మాధుర్యముతో విను వారు కూడ తన్మయత్వము నొందునటుల జేయుచుండెను. ఆమెభక్తిగీతముల నీనాడును దేశమునందు భక్తులు పాడుచు, ఆమెను స్మరించుచు, జోహారుల నర్పించుచున్నారు.

అక్కమాదేవి శరణసతి-లింగపతి యను తత్త్వము ననుసరించి శ్రీకైల చెన్నమల్లికార్జునుని అనన్య భక్తితో వలచి, ప్రేమించి భజించి అతనియందే ఐక్యమైనదనునది ఆమె వచనముల వలననే తెలియుచున్నది. చెన్నమల్లికార్జునియందు తన అనన్యభక్తికి అడ్డుతగలనున్న వివాహమును, రాజభోగమును తృణీకరించిన వీర విరాగిణి ఆమె.

అక్కమాదేవి వచనములయందు మధురభక్తి, మధురమైన చింతయేగాక, భక్తిజ్ఞాన వైరాగ్యములకు సంబంధించిన సదాచారముల, పద స్థలములబోధకూడ ఎత్తికనిపించుచున్నది. ఇది ఆమె వచనముల

యందలి నైశివ్యత. ఈ విశేషమే, ఆమె చరిత్రను మీరాబాయిచరిత్ర కన్న మిన్న యొనర్చినది. సుమారు ఎనిమిదివందల సంవత్సరములు గడచినను, దేశమునందలి భక్తురాండ్రందరి చరిత్రలకన్న ఆమె చరిత్ర ఉన్నతముగా నున్నదనిన ఆమె వచనముల యందలి తాత్త్వికబోధ మరియు సాహిత్యపు విలువలే కారణమనవచ్చును. సాహిత్యపు విలువలను బట్టియే వ్యక్తియొక్క మనత శతాబ్దాల తరబడిగా చరిత్ర పుటలలో సంరక్షింపబడి యుండుననునది సుప్రసిద్ధ విషయము. మీరాబాయి కీర్తనలను “భక్త్యమృతపు బిందువులనిన, అక్కమహాదేవి వచనములను భావ గాంధీర్యము; విషయ నిరూపణము, లయ విన్యాసములు గల గీతము” లనవచ్చును.

అక్కమహాదేవి - మాతామహాదేవి

మాతామహాదేవి ఆశ్రమ స్వీకారమునకు మొదట సుశిక్షిత శివభక్తుల ఇంట బుట్టిన సత్కళాకుమారి. విద్యయందు సౌశీల్యమందు రూపమందు, ఆమెకు ఆమెయేసాటి. ఆమెతల్లిదండ్రులు, ఆమె తెలివితేటలను, ఆమె సద్భావమును చూచి ఆమె తమ నోములపంటయని యువ్వె హురుచుండిరి. కాని విధివిలాసము అందుకు వ్యతిరేకముగా నుండెను. బహుశః ఆమె B. Sc. చదువుచుండెను; పూజ్యులు లింగానంద స్వాముల వారు ఆశ్రమ స్వీకారానంతరము, బసవతత్త్వ ప్రచారము చేయుచు ఒకనాడు మాతామహాదేవి పూరియందు అక్కమహాదేవి గురించి ప్రవచన మొనరించిరి. ఆప్రవచనము మాతా మనస్సును కదలించెను. రెండవరోజు మాతామనస్సులో పూర్తిగా సంసారత్రాంతి వదలి నివృత్తి కలిగెను. అప్పుడు ఆమెకు సుమారిరువది సంవత్సరము లుండవచ్చును. ఆమె స్వయముగా పరిపక్వ జ్ఞానియయ్యే యుండెను. స్వాములవారి ప్రవచనము ఆమె జ్ఞానమునందు పరిపూర్ణతను కలిగించెను. మరునాడు మాతా

స్వాములవారి శరణజొచ్చి తనకు లింగదీక్ష ననుగ్రహించుమని వేడెను. తాను సర్వసంగ పరిత్యాగియై ఆశ్రమస్వీకార మొనర్చి, ఆక్కమహాదేవి సందేశ ప్రచారము చేయుటకు సిద్ధముగా నున్నానని విన్నవించెను. అప్పుడునాడు మాతా తల్లిదండ్రులు వచ్చి నయ భయములతో ఎంత చెప్పినను వినక, తన ధృఢ నిశ్చయమును తెలిపెను. ఆక్కమహాదేవి, రాజభోగములను, తల్లిదండ్రుల మమతను నిరాకరించి, తనను తరించు గురుదేవుని [ప్రభుదేవుని] వెదకుటకు ఉడుతడిని విడిచి పోయిన హృదయ విదారకముగు దృశ్యము అందరికి కన్నులకు గట్టినట్టులుండెను. ఆదృశము కొందరికి హృదయ విదారకముగను, మరి కొందరికి అవహేళనగను కనిపించెను. ఇది ఈశ్వర లీల! ఏ పనియైనను అందరికి రుచించదు. అందరికి ఏవగించదు. ఆ మడియనే మాతా, జీవనమందలి ముఖ్యముగు మలుపు. ఆమె ఆకారమున శ్రీయైనను ఆత్మనిగ్రహమునందు, పౌరుషమునందు పురుషులకన్న మిన్న అనునది అందరి కప్పుడు తెలిసినది.

ఎందరేమన్నను, వినక మాతా శ్రీ గురువు నాశ్రయించి వారి శరణ తత్త్వ ప్రచారకార్యమందు వారికి సహాయకారిగానుండి, బసవ తత్త్వమును ఆక్కమహాదేవి వైరాగ్యమును, సౌశీల్యములను ప్రచారము చేయుచున్నారు. వారు ఇప్పుడొక గొప్ప ధర్మసంస్థను బెంగుళూరు సమీపమునందు తమ ఆధ్వర్యమున నడుపుచున్నారు. దేశమునందే గాక, అమెరికా మొదలగు విదేశములందును లింగతత్త్వసిద్ధాంతమును ప్రబోధించుచు, కీర్తిని ప్రఖ్యాతిని పొందుచున్నారు విదేశములందు శరణ తత్త్వ ప్రచారార్థము పోయిన ప్రప్రథమ మహా శివశరణి ఆమెయే.

కల్యాణమునందలి అల్లకల్లోలము తర్వాత ప్రభుదేవుని శిష్యపరం పర వారు, దేశమునందు నాలుగు విరక్త పీఠములను స్థాపించిరి. అటు లనే మాతా, ఆక్కమహాదేవి పీఠమును ధారాడయందు స్థాపించి, ఆ

పీతమునకు తామే మొదటి పీఠాధిపతియై జగద్విఖ్యాతియగుట మన సమాజమునకు ముఖ్యముగా శ్రీ సమాజమునకు గౌరవ కారణ మన వచ్చును.

“నిన్న బుట్టిన శిశువు నేడే పెద్దయ్యె”, “జ్ఞానమునకు చిన్న పెద్ద గలదా”, అనునట్లు మాతా మహాదేవి జగద్విఖ్యాతయై జగద్వంద్యయై అక్కమహాదేవి అపరావతారముగా ప్రసిద్ధియై ధర్మప్రచార కార్యమును చేయుచుండుట మన సమాజముయొక్క సుదైవమనవచ్చును. మాతా తన అనర్గళమగు వాక్ యురిని, గంగా ప్రవాహమువలె సాగించుచు జనులను సదానందభరితుల గావించును. మాతా లేఖని ఒకసారి కదలిన వందలకొలది పుటలుండినను నిలువదు. మాతాసాహిత్యసంపదఅపారము. అనేక అత్యుత్తమ గ్రంథములను, వెలువరించినది. అందు కొన్ని ఐహు మతులనందుకొన్నవి. అక్కమహాదేవి యందలి చిత్కళ, వైరాగ్య తేజస్సు, సాహిత్య ప్రతిభ మాతా మహాదేవి రూపమున నేడు మనకు కనపడుచున్నదనిన అతిశయోక్తి గాదు. ఇంకను కొందరు మాతా మహాదేవి వలెనే రూపుగానిన మన సమాజము గతవైభవమును మరల పొందుననుటలో సందేహము లేదు.

హేమారెడ్డి మల్లమ్మ

అక్కమహాదేవి తర్వాత మన దేశమందలి వివిధ ప్రాంతములందు కొందరు మధుర భక్తివలనను, మరీకొందరు అవ్యక్తమగు యోగిత శక్తివలనను తమతమ ఇష్టదైవములను కీర్తించుచు, ధ్యానించుచు సాయుజ్యపదవిని బొందిన భక్తురాండ్రుచరిత్రలు సుప్రసిద్ధములు. ఆ పరంపరలోని అధునికులగు హేమారెడ్డి మల్లమ్మ యానగొంది మాణిక్యమ్మ చరిత్రలు

అందరికి తెలిసినవే. హేమారెడ్డి మల్లమ్మ శ్రీశైల ప్రాంతమందుగల సిద్ధాపురమందలి భరమరెడ్డి ధర్మపత్ని. ఆమె గురు జంగమములయెడల దాసోహ భక్తిగల శీలవతి, పరమ పతివ్రత. ఆమెకు శ్రీశైల మల్లికార్జునుని ఎడల అనన్య భక్తి యుండెను. అమె అత్త వారింటివారు ఆమెను పరిపరి విధముల కష్టముల నొసగి బాధించినను, ఆమె శ్రీశైల మల్లికార్జునుని యందలి భక్తిని వదలక, తదేక ధ్యానము నందుండి, ఆ కష్టములను సహించుచుండెను. ఆమె భక్తికి ప్రసన్నతజెంది, మల్లికార్జునుడు సాయుజ్య పదవి నొసగెను. మల్లికార్జుని యెడల ఆమె భక్తికి చిహ్నముగా, మల్లికార్జునుని దేహాలయ ఆవరణమునందు, అక్కమహాదేవి ప్రతిమ ప్రతిష్ఠింపబడినటులే, హేమారెడ్డి మల్లమ్మ ప్రతిమ కూడ, ప్రతిష్ఠింప బడియున్నది. ఆమె మరిది వేమారెడ్డి కామపిపాసి, విషయ లోలుడు. అతనిని కామప్రవృత్తి నుండి తప్పించి, వైరాగ్యమును బోధించిన పరమ జ్ఞాని ఆమె. తత్ఫలితముగా వేమారెడ్డి వేమనయోగియై మహాకవియై వేలకొలది అనుభావ పద్యములను రచించి, ఆంధ్రసాహిత్యా కాశమునందు ధృవతారయై ప్రకాశించెను. అతని ప్రపంచానుభవము అపారము. అతడు తమ మతమగు వీరశైవము నండలి అనేక సూక్తులను తన పద్యములందు గూఢముగా రచించి, ఆ తత్త్వములందలి తన యభిమానమును తెలిపినాడు.

యానగొండి మాణిక్య యోగిని

యానగొండి మాణిక్యమ్మ, ప్రస్తుతము సజీవముగా నున్న మన సమకాలీన యగు యోగిని. ఆమె సుమారు నలుబది సంవత్సరములకు పూర్వము కర్ణాటక ప్రాంతమందలి మల్లాబాదయను గ్రామమందు శైవకాపు కుటుంబము నందు బుగ్గప్ప ఆశమ్మయను దంపతులకు జన్మించినది. ఆమె ఇతర పిల్లలవలె అల్లరులు జేయక, తల్లి ఆదిక్ష్యమునకు

దిగులు చెందక, శాంత స్వభావముతో శైశవదశను గడిపినది. బాల్య దశయందును తోడి పిల్లలతో ఆటలకు పోక, గంతులు వేయక, మౌనముగా నొకచోట కూర్చుండి ఏదోధ్యానమునందు నిమగ్నయై యుండెడిది. ఆమె తల్లిదండ్రులు ఆమెను పశువులను కాయుటకు పంప మొదలు పెట్టిరి. ఆమె తోడిబాలుర పశువుల వెంబడి తమ పశువులను తోలి, తానొకచెట్టుపైన కూర్చుండియో లేక నొక దూర ప్రదేశమున కూర్చుండియో మౌనముద్ర యందు యుండెడిది. కొన్నాళ్ళకు ఆమె తల్లిదండ్రులు ఆమెకు వివాహ మొనరించి, అత్తగారింటికి పంపిరి. అచ్చటను ఆమె మౌనస్వభావమునందు మార్పు రాక పోవుటచే అత్తవారు ఆమెను తిట్టి కొట్టి ఆమె మౌనస్వభావమును మాన్పు ప్రయత్నము చేయ నారంభించిరి. ఆమె వారిదౌర్జన్యమునకు తాళజాలక, ఇల్లు విడిచి, అడవి యందలి గట్లపైననో చెట్లపైననో తన మౌనధ్యానమును సాగించుచుండెను. చివరకు ఆమె యానగొండిగట్టుపై బసచేసి ధ్యానధారణ సమాధిస్థితులయందుండి తన యోగికశక్తిని, తపస్సిద్ధిని పెంచుకొనుచుండెను. అక్కడకూడ జనసమ్మర్థనము పెరిగి పోవుచుండుట వలన ఆ చోటును విడిచి ప్రస్తుతము కరీంనగర్ ప్రాంతమునందు తన యోగ సాధనను సాగించుచున్నది.

ఆమె తన భౌతికకాయమును శ్రీశైలక్షేత్రమునందు చాలించదలంచినది. మన రాష్ట్ర ముఖ్యమంత్రి శ్రీ టంగుటూరి అంజయ్య గారు అత్యంతభక్తిశ్రద్ధలతో, తగిన యేర్పాటులను, శ్రీశైల క్షేత్ర ప్రాంతమందు చేయించుట గొప్ప విశేషము. మాణిక్యమ్మగారు జగన్మాత అక్కమహాదేవి వలెనే తన అంధకాలమునందు శ్రీశైల క్షేత్రమునకేగి, అచ్చటనే శివసాయుజ్యమును పొందవలయునని కృత నిశ్చయరాలై యున్నట్లు తెలియుచున్నది.

అక్కమహాదేవి - సాహిత్య ప్రతిభ

అక్కమహాదేవి ఇతర శివశరణుల వలనే వచనకర్త్రి, సాహిత్య నిర్మాత. ఆమె షట్స్థల వచనములనే గాక, సృష్టివచనములను, “యోగాంగ త్రివిధి” అను త్రిపది కృతిని మరియు రాగతాళ బద్ధములగు అనేక కీర్తనలను కూడ రచించినది. ఆమె ‘అక్కన పీఠిక’ అను మరొక ఉత్తమ గ్రంథమును కూడ రచించినటులు ప్రతీతి గలదు. కాని ఆ గ్రంథము లభించకపోవుట మన దురదృష్టకరము. ఆమె వచనములు కొన్ని మర్మగర్భితములుగా నున్నవి. లౌకిక పరముగాను ఆధ్యాత్మిక పరముగాను అర్థము చేయవచ్చును. మచ్చునకు—

“మూలాధారమను వేరును బట్టి, భూమండలము నెక్కి

ఆచారమను వేరును బట్టి ఐక్యస్థలముతుదిని జేరితి.

వైరాగ్యపు మెట్టులనెక్కి, శ్రీగిరిని జేరితి,

చైబట్టి రాగుకొనుమా, చెన్నమల్లికార్జునా!”

ఈ వచనమునకు సామాన్యముగు అర్థము కనిపించినను, ఇందు ఆమె శివయోగ మార్గమును తెలిపినది. మూలాధారమనగా చెట్టు మొదటి వేరనియు, మూలాధార చక్రమనియు తెలియవలయును. ఇటులనే వరుసగా షట్చక్రముల నధిరోహించుచు, చివరివగు ఆజ్ఞా చక్రము, అనగా ఐక్యస్థలమును చేరితినని తెలిపినది.

“నేల మరుగుననున్న నిక్షేపము వలె

శిల మరుగుననున్న హేమము వలె

తిలల మరుగుననున్న తైలము వలె

ఫలము మరుగుననున్న రుచి వలె

తరువు మరుగుననున్న తేజము వలె

భావము మరుగున బ్రహ్మమైయున్న

బెన్న నుల్లికార్జునుని ఉనికి తెలియరానిది”

“వనమంతయు నీవే, వనమందలి తరులన్నియు నీవే
తరులం దాడుచున్న, ఖగ మృగములన్నియు నీవే
చెన్న మల్లికార్జునా సర్వభరితుండవై యుండియు
నాకెంచుకు నీ ముఖమును జూపవయ్యా”

ఈ వచనములందు ఆమె తరులు గిరులు మొదలగు నైసర్గిక
పదార్థముల నుండి శివ సాక్షాత్కారమును బడయవచ్చునని, తన ధృఢ
విశ్వాసమును తెలిపినది. ప్రకృతి సౌందర్యమును భక్తితో వర్ణించినది.
ఆరాధించినది.

“హరిని మ్రింగెను మాయ, ఆజుని మ్రింగెను మాయ
ఇంద్రుని మ్రింగెను మాయ, చంద్రుని మ్రింగెను మాయ
ఎరింగితినను బలాఢ్యుల, మ్రింగెను మాయ
ఎరుంగలేని బడుగుల మ్రింగెను మాయ
ఈరేడు భువనంబుల నారడి పెట్టెను మాయ
చెన్నమల్లికార్జునా, నన్నీమాయ నుండి
తప్పించుము, కరుణించుము”.

ప్రపంచమందలి మాయామోహములు బలవంతములై నవనియు,
హరి బ్రహ్మదులు కూడ ఆ మాయయందు సుడివడి యున్నారనియు,
స్పష్టముగా తెలిపినది. అట్టి మాయాజాలమునుండి తనను కాపాడుమని
తన ఇష్ట దైవంబగు చెన్నమల్లికార్జునుని వేడినది. ఐనను, “అఖండ
బ్రహ్మచర్యముతో, నిశ్చల మనస్సుతో చెన్నమల్లికార్జునుని నమ్మి అతని
శరణు జొచ్చిన, ఆ మాయయే భయపడి నిలుచు’నని చెప్పి, మాయను
జయించు మార్గమును తెలిపినది. “మనస్సు నీయందు నిలిపిన, నాకిక
భవముండురా?” అని తన ఇష్టదైవమును అధికారవాణితో ప్రశ్నించి,
తన నిశ్చలచిత్తమును తెలుపగలిగిన ధీరురాలు ఆమె.

ప్రపంచ సృష్టికి సంబంధించిన అనేక వివరములను, సూక్తులను తాను అనుభవమంటపమునందు గడించిన అనుభవజ్ఞానమును, తన వచనముల వలన బోధించినది. ఆమె వచనములు భక్తిజ్ఞాన వైరాగ్య బోధకములు, సాహిత్య ప్రతిభకు ఆకరములు. కనుకనే హరిహర మహాకవి ఆమెను “సాహిత్యనిధి” యని వర్ణించెను.

ఆమె తాను చెప్పదలచిన భక్తితత్త్వమును అనుభావజ్ఞానమును, వీరశైవమత సూత్రములను, సామాన్య జనులకు తెలియునట్లు, సులభ శైలియందు సరళమగు కన్నడభాషయందు వచించినది. వినువారికి అర్థమగునట్లును, వారి మనస్సు నాకర్షించునట్లును, నిత్యానుభవముగల ఉపమానములను సందర్భోచితముగా వాడి, తన వచనములకు వన్నెదెచ్చినది. ఆమెకు సంస్కృత భాషయందు గొప్ప పాండిత్య ముండెననియు. అగమశాస్త్రములను ఆధ్యయన మొనర్చి యుండెననియు, తన వచనములందు ఆమె ఉద్ధరించిన ఉద్ధరణముల వలన తెలియచున్నది ఈ కారణముల వలననే, ‘షట్స్థల చక్రవర్తి’ చెన్న బసవేశ్వరుడు ఆమె వచనములను ఇతర శరణుల వచనములతో పోల్చి, తులనాత్మక దృష్టితో చూచి విమర్శించి, అందరి వచనములకన్న, ఆమె వచనములు ఉన్నతముగా నున్నవని ప్రశంసించినట్లు ఆతని ఈ క్రింది వచనము వలన తెలియచున్నది—

“ఆద్యుల అరు వై వచనముల కన్న
దండనాయకుని ఇరు వైవచనములు;
దండనాయకుని ఇరు వైవచనములకన్న
ప్రభుదేవుని పదివచనములు;
ప్రభుదేవుని పదివచనములకన్న
అజగన్నిగారి ఇదువచనములు;

అజగన్నగారి ఐదువచనములుకన్న
 కూడలచెన్న సంగయ్య యందు
 మహాదేవి అక్కగారి ఒక్కవచనము
 నిర్వచనము, జూచితివా, సిద్ధరామన్నా!”

వచనసాహిత్య నిర్మాతయగు బసవన్న వచనముల కన్న, ప్రభు
 దేవుని వచనములకన్న, అజగన్న వచనములకన్న, అక్కమహాదేవి
 వచనములు నిర్వచనములని, అద్వితీయములని, చెన్నబసవేశ్వరునిచే
 పొగడ్తలనందించి అదిఆమె సాహిత్యప్రతిభ. అక్కమహాదేవి యందలి
 సాహిత్యప్రతిభ, ఈవచనము నందును తెలియుచున్నది.

“గిరులందుగాక, కంచెలందాడునా నెమలి,
 కొలనులందుగాక, కార్వల జొచ్చునా కలహంస
 మామిడి కొనలందుగాక కూయునా కోకిల
 పరిమళములేని పూలపై వ్రాలునా తుమ్మెద
 నాదేవుడు చెన్నమల్లికార్జునుడుగాక, అన్యుల
 జేరబోవునా నామనసు; చెప్పరే ఆమ్మలారా!

ఈ వచనమునందు ఆమె నెమలి, హంస, కోకిల, తుమ్మెద
 లకు నై సర్గికవస్తువులతో గల స్వాభావిక సంబంధము తెలిపి; తనకును
 తన ఇష్టదైవంబగు, చెన్నమల్లికార్జునునకు గల సంబంధము జన్మతో
 గలిగిన సంబంధ మనియు తన మనస్సు చెన్నమల్లికార్జునునిగాక, అన్యుల
 చేరబోదనియు ఖండితముగా తెలుపుటకు ఆమె వివరించిన ఉపమానంకారము
 వలన, ఆమె యందలి సాహిత్యప్రజ్ఞ ఉన్నత స్థాయిని చేరినది.

బసవేశ్వరుడు కూడ, కూడల సంగమదేవుని చింతనము
 తనకు స్వభావ సంజనితమనుటకును ఇట్టి ఉపమానములనే తెలిపి
 యున్నాడు—

“చకోరమునకు చండ్రుని వెన్నెల చింత
కమలమునకు సూర్యోదయపుచింత
తుమ్మెదకు సువాసన గ్రోలుచింత
నాకు నాకూడల సంగమదేవుని తలచుచింత”

ఈ వచనమునందు, బసవని సాహిత్య కళ ఉన్నత స్థాయి నందు
కొన్నది. మహాశివకవి పాల్కురికి సోమనాథుడు, తన బసవరాజము
నందలి ద్విపదలతో బసవని వచనమును అక్కడక్కడ కుదించుటయే
గాక, ఆతని కొన్ని వచనములను యథాతథముగ వ్రాసిన నిదర్శనములు
గలవు. కూడల సంగమ దేవునిపై బసవని భక్తి సహజసంబంధ
మైనదని తెలుపుటకు పై అక్కమహాదేవి భావములను తన ద్విపదలలో
ధ్వనింప జేసియున్నాడు.

“క్షీరాబ్ధిలోపల గ్రీడించు హంస
గోరునే పడియల నీకు ద్రావంగి ?
జూతఫలంబులు చుంచించు చిలుక
భ్రాంతి బూరుగు మ్రానిపండ్లు గల్గొనునే?
రాకామలజ్యోత్స్నః ద్రావు చకోర
మాకాంక్ష సేయునే చీకటిఁ ద్రావ?
విరిదమ్మి వాసన విహరించు తేటి
పరిగొని సుడియునే బిబ్బిలి విరుల”

సోమనాథుని తరువాత కవులు అనేక విషయములందు, ఆతనిని
అనుకరించినటులు, సోమనాథుని ఈ భావములను గూడ తమతమ
కావ్యములందు అనుకరించినటులు తెలియుచున్నది. అక్కమహాదేవి,
బసవేశ్వరుని సాహిత్య ప్రతిభలు సోమనాథునిద్వారా తెలుగులోకమునకు
ప్రాకుట గొప్ప విశేషమే!

అక్కమహాదేవి - సంగీతకళ

అనేక శివశరణులు సంగీతమును కూడ నెరింగియుండిరని వారు రచించిన గీతములు, గేయములు తెలుపుచున్నవి శివశరణులు తమ సద్బోధనలు, జనసామాన్యమున కుపకరింప వలయునను నుద్దేశముతో తమ వచనములను సరళమగు దేశ (కన్నడ) భాషయందు వచించినటులే కొందరు సంగీతమును కూడ ఉపయోగించి వానిని రాగతాళ బద్ధములగు కీర్తనలుగా వచించియున్నారు. అటులనే అక్కమహాదేవియును రాగతాళ బద్ధములగు అనేక కీర్తనలను వచించియున్నది.¹ అందువలన ఆమె సంగీత సాహిత్య కళల యందు సామర్థ్యము నొందిన “కళాప్రపూర్త” యని అనవచ్చును అక్కమహాదేవి వలెనే బసవేశ్వరునకును సంగీతము తెలిసి యుండెనని, అతని వచనములకు కొన్నింటికి రాగములను సూచించి యున్నందున తెలియుచున్నది.² కనుకనే మహాశివకవి పాల్కురికి సోమ నాథుడు తన వృషాధిప శతకమందలి మొదటి పద్యమునందే అతనిని “కవిపండితగాయక చక్రవర్తి”యని కీర్తించియున్నాడు.

1 ఆమె గేయములను త్రిపదికృతిని అనువదించు ప్రయత్నము చేయ నందుకు పాఠకులు క్షమింపగోరుచున్నాను.

2 మావద్ద (వుండాబజారు నందు) గల “బసవజ్ఞాన వచనగళు” అనునొక పురాతన వ్రాత (కాగితపు) ప్రతియందలి వచనములకు అక్కడక్కడ రాగములు సూచింపబడినవి. అందులో కొన్నిటిని క్రింద సూచించి యున్నాను.

సంఖ్య	వచన సంఖ్య	వచన ఆది	రాగము
౧	౯౫	తనువినలొందిట్టు	మలహరి
౨	౧౦౯	గండనమేలెన్నేహవిల్లద	కాంభోజి

అక్కమహాదేవి - శ్రీ సమాజము

అక్కమహాదేవి చరిత్ర వలన ఆమె శ్రీ జాతిని దాస్యము నుండి విముక్తపరచి, సంపూర్ణ స్వాతంత్ర్యమును కలుగజేయుటకే యవతరించిన మహాదేవియేమోనని తోచును ! ఈ విషయమునందు ఆమె చరిత్ర, ప్రపంచమందలి సాధ్వీమణుల చరిత్రలయందే మిన్నగానున్నదనవచ్చును.

“పితా రక్షతి కౌమారే, భర్తా రక్షతి యౌవనే,
రక్షంతి స్థావిరే పుత్రా న, శ్రీ స్వాతంత్ర్య మర్హతి.”

అను మనుస్మృతి చట్ట పకారము. శ్రీ కౌమారి దశయందు తన తల్లిదండ్రుల ఆజ్ఞలకును, గృహస్థ దశయందు భర్త యాజ్ఞలకును, చరమ దశయందు పుత్రుల యాజ్ఞలకును బద్ధురాలై యుండవలయునను, ఆచారము అప్పుడు కూడ నుండెను. ముఖ్యముగా వివాహ విషయమందు, తల్లిదండ్రుల మాటను కాదను అర్హత ఆనాటి శ్రీ-కి లేకనే యుండెను. ఆ యాచారమును ఆమె తిరస్కరించి, స్వాతంత్రురాలై, వివాహమును నిరాకరించి, సామాజిక కట్టుబాట్లకు లోనుగాక, వీరవిరాగిణియై తాను మెచ్చిన బెన్నమల్లికార్జున మహాలింగమును భర్తగా భావించి, భజించుచు ద్యానించుచు శివసాయుజ్యమును బొందినది.

౩	౨౭౯	హృదయ కత్తిరి నాలిగె బెల్లంబో	ధన్యాసి
౪	౩౦౦	అడుదశవట్టిత్తు - హాడుదశవట్టిత్తు	భూపాళి
౫	౪౮౪	అంగై యొళగణలింగ	లళితె
౬	౫౫౯	కురివిందుకబ్బిన ఉళివ	మాళవ గౌళ (అనువాదకుడు)

ఆమె సమకాలీనులగు బసవేశ్వరాదులు స్త్రీలకు పురుషులతో బాటు నామాజిక, ధార్మిక విషయములందు సమానతను, న్యాయతత్వమును కలుగజేసినను వివాహ విషయమందు మాత్రము వారు అస్వతంత్రులు గానే యుండిరనవచ్చును. ఆనాడు వివాహమును నిరాకరించిన ఏ స్త్రీయైనను సమాజమునందు నీతి బాహ్యురాలుగా, గౌరవ హీనురాలుగా తలంచబడుచుండెను. కనుకనే ఆక్కమహాదేవి అనుభవమంటపమునందు ప్రవేశించగానే, ప్రభుదేవుని ప్రశ్న పరంపరలకు తట్టుకొని సమాధానముల తెలుపవలసి వచ్చినది. ఆ సమాధానములు విన్న తదుపరి, ప్రభుదేవుడు ఆమె “కామ సంహారిణి” యనియు, “కళంకరహిత” యనియు “పరమజ్ఞాని” యనియు మంటపమందలి శరణులకు తెలిపి, ఆమెకు తన శరణులను తెలిపెను.

ఆమెవివాహనిరాకరణ ధార్మికత తత్వము నీతిమార్గముపై ఆధారపడియున్నదేగాని అన్యము గాదు. “శరణసతి-లింగపతి”, అను తత్వమును ఆమె అక్షరాల నమ్మినందున లౌకికముగా అవివాహితగా యున్నది. ఐనను తన ఇష్టదైవము యెడల పతిభక్తిని జూపి, అశ్మీలమగు ఆలోచనలకు గాని, నీతిబాహ్యమగు చర్యలకుగాని మనస్సును బోనివ్వక, తత్త్వజ్ఞ శివామజ్జయై వీరవిరాగిణియై, విరాజిల్లినది. అట్టి అఖండ బ్రహ్మచర్యము సాధ్యము గానిచో, ‘శరణసతి - లింగపతి’, యను తత్త్వప్రకారమే తన భర్తను లింగస్వరూపము (దైవస్వరూపము)గా భావించి, భక్తిశ్రద్ధలతో, ఆతని (ఆరాధన) సేవయొనర్చి, శివసాయజ్యమును బొందవలయునని ఆమె స్త్రీజాతికి ఉత్తమ సందేశ మొసగినది. “శరణసతి-లింగపతి”, యను సూత్రమునను సరించియే, లింగధారులగు స్త్రీలు, తమ పతులు లింగైక్యమైనచో, వారు శ్రీగురు వనుగ్రహించిన కరస్థలమందలి ఇష్టలింగమందు

అడగియున్నట్లు భావించి; ఆ యువ్వలింగముద్వారా వారికి తమ పతిభక్తిని తెలుపుచు, లింగపూజాది సత్కీర్తనల నాచరించుచు సచ్చరిత్రులై, యుండవలయునని, ఆమె బోధించినది.

పతిని, పతి ఆస్తిని చేతబట్టుకొని అతనిబంధువులను చులకనగా చూచుటయేగాక, అతనిని గూడ నిర్లక్ష్యముగా చూచుచు, చివరకు అతని ఉనికినే పాటించని అతివలు నేడెందరో గలరు. అందుకు వారికి తమవారి సహాయము దొరికిన, వారి ఈ ప్రవర్తన మరింతధృఢమగును. ఐనను పతియే దైవమని భావించి భక్తితో సేవచేయుచు, అతని మాట మీరని పతివ్రతా శిరోమణులు దేశము నందీనాడును గలరు. అట్టివారి ఉనికి పావనమని, వారి చరిత్ర అనుకరణీయమని నేటి శ్రీసమాజము గ్రహించిన జాలు. పతిభక్తియే పతివ్రత్యమునకు మూలము.

ఆధునికులు కొందరు, పతిభక్తిని పతిదాస్యమని, అగౌరవమని పరిహసించి తమ అనభిజ్ఞతను వెల్లడి జేయుదురు. పతిభక్తియే లేక పోయిన పతియందు పత్నికి అధికారముగాని, పత్నియందు పతికి విశ్వాసముగాని ఎట్లుండును? దీనిని వారూహించ లేరు. భార్యాభర్తల కుండు పరస్పర ప్రేమ, భక్తి, విశ్వాసములు వారిరువురి మధ్య సమానతను సూచించునేగాని; ఒకరిది అధికారమనిగాని మరొకరిది దాస్యమనిగాని సూచించవు. ఈ సమానత్వసూచికముగనే, పత్నిని అర్థాంగి యందురు. నేడు అనేకులు ఈ ధర్మనిష్ఠను సామాజిక కట్టుబాట్లను పాటింపక భర్తల యెడల అలక్ష్య భావము వహించుటయే గాక, కొందరు అవివాహితలుగానుండి “కామాదిరివుల” గెలువలేక అక్లింమగు ఆలోచనలకు, నీతి బాహ్యమగు చర్యలకు గురియై చరితహీనులగుచున్న కథలెన్నియో వినబడుచున్నవి. కనుక అక్కమహాదేవి ఆచరణ రీత్యా తెలిపిన “శరణసతి - లింగపతి” అను సూత్రముననుసరించి నేటి శ్రీ

సీమాజము వైచాపీక జీవనమునందు, పతిభక్తి కలిగి, సాంసారిక జీవనమును, సుసూత్రముగా సాగించి, శివ సాయుజ్యమును బొందుదురని వినయపూర్వకముగా విశ్వసించుచున్నాను.

అక్కమహాదేవి - వీర శైవము

అక్కమహాదేవి ఇతర శివశరణుల ఎలెనే వీర శైవు లాచరించు క్రయాపద్ధతులను నిరూపించినది. అష్టావర్ణములందలి పాదోదక ప్రసాదముల వివరములను, వానిని సిద్ధపరచు విధులను, స్వీకరించు నియమములను, అర్చితానర్చిత పదార్థముల భేదములను, అనర్చిత పదార్థములు వీర శైవులకు వర్జితములనియు తనకొన్ని వచనములయందు వివరముగా తెలిపి యున్నది.

శ్రీగురు ముఖమునుండి తెలుసుకొని ఆచరింపదగిన ఏబదిరెండు ఆచార వివరములను తెలిపి, అట్లు ఆచరించనివారు “శివశక్తి, శివభక్తి, శివజంగమములన” బడుటకు అయోగ్యులని తెలిపినది. బసవన్న మొదలగు శివశరణములు అటుల ఆచరించియే నిరాభారి వీర శైవులై నారనియును తెలిపినది.

ఈ సందర్భమునందు గుర్తువు యెట్లుండవలయుననునది ఆమె, తన వచనమునందు తెలిపినది.

“అంతరంగమును శోధించి

బహిరంగమును శుద్ధపరిచి,

అంతరంగ-బహిరంగములను రెంటిని విడిపించి,

స్పటికంపు శలాకవలే శుభ్రపరిచి

సుషేత్రమెరింగి, బీజమును నాటునటుల

శిష్యునియందలి ప్రాపంచిక ఆశను నివృత్తి పరిచి, ఆ

శ్రీశైలమందున్న కదళీవన పరిశోధనయందు



తరనుభాష జగద్గురువు శ్రీశ్రీశ్రీ శివకుమార శివాచార్యమహాస్వాములవారిది
కనబడిన రెండవ కదళీవన దృశ్యము.

శ్రీరై లక్ష్మీత్రమందలి కదళివనమందు



ఎడమనుండి కుడికి

డా॥ హెచ్ తిప్పెమర్రసామ ఎం.ఎ., పిహెచ్.డి.,
తరళబాళ జగద్గురువ శ్రీశ్రీశ్రీ శివకుమారశివాచార్యముహస్వాములు
శ్రీ మహాదేవబణకార (కన్నడ కవులు)

శ్రీకృష్ణలక్ష్మీత్రమునందలి కడళీవనము



సమీపముందున్న విస్తారమగు గుహా వెలుపలి దృశ్యము



కడప జిల్లా ముప్పలపాడులోని విస్తారమైన గుహ లోపలి దృశ్యము

శిష్యునకు నిజోపదేశ మొనరించి
 నిజమార్గమును జూపును జ్ఞానగురువు.
 ఆ సహజ గురువు జగదారాధ్యుడు
 అతని పాదములకు నమోనమో యందును
 గనుమా, చెన్న మల్లికార్జునా !”

భక్తులయందలి అజ్ఞానాంధకారమును బోగొట్టి, సుజ్ఞానద్యోతని
 వెలిగించి, భక్తుని మస్తకముపై తన హస్తమునుంచి, తనయందలి తపః
 శక్తిచే అతనియందలి శివకళను ఇష్టలింగ రూపమున అతని అంగముపై
 ప్రతిష్ఠించి, కైవల్య పదవిని కరుణించు గురువునకు నమస్కరింతునని,
 గురువు లక్షణములను వివరముగా తెలిపి, అట్టి సహజ గురువే జగదారా
 ధ్యుడని జగత్పావనుండని తెలిపినది.

మర్త్యలోకమందలి మానవులు దేవుని సకల నిష్కలుం డనుచు,
 సూక్ష్మస్థూలుండనుచు, గనజాలక భవభారులగుటను జూచి, బసవన్న
 జగద్ధితార్థము అవతరించి, వీరశైవ మార్గమును జూపి షర్ద, షర్ద, లింగ,
 వయో భేదములు లేక, అందరును షట్స్థల మార్గమునవలంబించి,
 శివసాయుజ్యమును పొందవచ్చునని, బోధించినటుల ఆమె తన వచనము
 నందు తెలిపినది —

అక్కమహాదేవి ‘దివ్యజ్ఞాని’ అనియు, ‘వైరాగ్య చక్రవర్తిని’
 అనియు ఆమె అనుభవ వచనముల వలన తెలియుచున్నది. ఆమెకు గలి
 గిన జ్ఞానము ‘సర్వం శివమయం జగత్’ అను ఆత్మానుభూతి వలన గలి
 గిన పరమార్థ జ్ఞానము, అద్వైత జ్ఞానము. అద్వైతులు కొందరు, జ్ఞాను
 లకు కర్మ లనావశ్యకమని వాదింతురు. వీరశైవులలో కూడ కొందరు,
 ‘ఆ రూఢ పంథము’ వారు, జ్ఞానికి క్రియ లనవసరమని అందురు. కాని,
 ఆ దేవి, జ్ఞానము కలిగినచు సత్కీర్తనలను, సదాచారములను వదలవల
 దని బోధించినది.

“జ్ఞానము స్థాయిత మయ్యెనని
గురు లింగ జంగమముల విడువదగునా !
అఖండ జ్ఞానమయ్యెనని
పరస్త్రీ పరధనముల గోరవచ్చునా !
“యత్రజీవః తత్ర శివః” అను అభిన్న జ్ఞానమయ్యెనని
శునక, సూకర, కుక్కుట, మార్జారములతో
కూడి భుజింపవచ్చునా ?”

అని వ్రశ్నించినది. ఆ యద్వైత జ్ఞానము అంతరంగమందలి అను భావము
నకే గాని, బహిరంగముగా సత్త్రియల సదాచారముల నాచరించుట
యందు అడ్డు రాకూడదని బోధించినది. “జ్ఞానము కలిగినదని, తన మన
సునకొచ్చినటుల నడిచిన, నుడివిన శ్యానయోనియందు పుట్టించక విడు
చునా, చెన్న మల్లికార్జునుడు ” అని కఠోరముగా శాసించినది!

“అంతరంగమందు జ్ఞానము కలిగిన నేమయ్యా,
బహిరంగమునందు క్రియ లేకున్న ?
దేహము లేకుండిన, ప్రాణమున కాశ్రయ ముండు నా !
అద్దము లేకున్న తన ముఖమును గాననగునా ?
సాకార - నిరాకారుండగు దేవు డొక్కడే
కూడల సంగమ దేవుడు”

అని, అంతరంగ బహిరంగములనునవిరెండు వేరువేరు గావనియు, అంత
రంగమందలి జ్ఞానమును, బహిరంగమందలి క్రియలను సాధకుండు సమాన
ముగా సాధించుచుండ వలయుననియు బసవేశ్వరుడు కూడ బోధించి
యున్నాడు.

చెన్న బసవేశ్వరుడను, క్రియ-జ్ఞానములు రెండను సమానావశ్యకములనియు, ఒకటి లేకున్న మరొకటి నిరర్థకమనియు క్రింది వచనము నందు ఘటా పథముగ బోధించినాడు.

“క్రియయే జ్ఞానము జ్ఞానమే క్రియ
జ్ఞానమనగా తెలియుట
క్రియయనగా తెలిసినటుల జేయుట
పరస్మిని సంభోగించరాదనునది జ్ఞానము
అటుల ఆచరించుటయే క్రియ
అటుల ఆచరించకున్న అదే అజ్ఞానము.
చూచితివా కూడలచెన్న సంగమ దేవా?”

క్రియా జ్ఞానములేకాక భక్తి కూడ సమానావశ్యకమని శరణులందరును బోధించియున్నారు. అక్కమహాదేవి.

జ్ఞానము కారణాంగమే భక్తి
భక్తి మహాకారణాంగమే జ్ఞానము.
భక్తి జ్ఞానమనునది కాకాక్షివలె,
భక్తి జ్ఞానమనునది నామోహంపు
చెన్నమల్లికార్జునివలె”

అని, క్రియాజ్ఞానములతోబాటు, భక్తి ప్రాధాన్యతను కూడ బోధించి యున్నది.

ఆమె మానవ దేహము హేయమని తెలిపి, “ఈ యొడలిని నమ్మి చెడకుము, ఓ వెర్రివాడా” అని బోధించినది. కాని శరీరము, అనిత్యమనియు, అప్రయోజకమనియు బోధించు శుష్కవేదాంతులవలె గాక; ఈ శరీరమును సదాచార సత్క్రియల వలన గాపాడుకొని, దానిద్వారా

శివసాయుజ్యమును పొందవలయునని వివరముగా బోధించినది. ఈ విషయమునే తనదొక వచనమునందు “పాము కొరల దీసి పామునాడించ గలిగిన; పాములతో చెలిమియే లేను,” అని తెలిపినది. “దేహమందు పాముకొరవలె నున్న కామాది దుర్గుణములను వదలక దేహమును తిరస్కరించిన లాభమే”మని చక్కని ఉపమానముతో, శుష్క వేదాంతులకు బుద్ధి చెప్పినది ఆమె సుబోధయందు ఇట్టి అపూర్వమగు ఉపమానము లేన్నియో గలవు. ఇది ఆమె ఆత్మ జ్ఞానమునకు, సాహిత్య ప్రతిభకు నిదర్శనము.

“ఒడలు లేని, నుడువ లేని, కడ లేని,

ప్రియతము నొడ గూడి సుఖి నైతినయ్యా”

అని ఆమె నిరాకార శివునియందు ఒక గూడితినని తెలిపినది. ఐనను శక్తిసహిత శివునియందు గూడి సుఖి నైతిననియే ఆమె భావము. ఈ భావమునే ఆమె

“ఒగదాది శక్తితో కలిసి

పలుకుచుండెడు పరమ గురువు

చెన్నమల్లికార్జునుని

నిలువునుగాంచి బ్రతికితి నేను,”

అను వచనమునందు వివరముగా తెలిపినది. “నశివేనవినా శక్తిర్న శక్తి రహితః శివః” అనుశక్తి విశిష్టా ద్వైత (వీరశైవ మత) తత్వ ప్రకారము, శక్తితో కూడియున్న శివునియందు గలసి సుఖి నైతినని వీరశైవ సిద్ధాంతమును బలపరచినది.

అక్కమహా దేవి-అనంతరము.

కల్యాణనగరమునందు బసవేశ్వరుని బహుముఖసంస్కరణముల వలనను, లింగధారణముల వలనను, అనుభవమంటపము నందలి శివానుభవ గోష్ఠి ప్రభావము వలనను, మానవ సమాజము నందు తరతరాలుగా నెలకొని యున్న వర్ణవిభేదము అస్పృశ్యత దూరమగుచు, సమసమాజము నిర్మాణ మగుచుండెను. అది చూచి ధార్మికముగాను, సామాజికముగాను, అధికారమును పొంది, మాయబోధలను చేయుచు, ప్రజలను మోసగించు ధర్మవంచకులుగల ఆనాటి సమాజమువారు, ఓర్వజాలక బసవేశ్వరుని విరుద్ధమును. శివశరణుల విరుద్ధమును కుట్రలు పన్నుట నారంభించిరి. హరశయ్య (అల్లయ్య) మధుపయ్యల బాంధవ్య ఫలితముగా ఆకుట్రలు సమసమాజనిర్మాణమునకు తిరుగుబాటుగా బాహుటమగు పోరాటరూపమును దాల్చెను. అందుకు రాజకీయ పైపోటి కూడ అనుకూలపడెను. బసవేశ్వరుడు అది తన ఆహింసా సిద్ధాంతమునరు వికుద్ధమని భావించి, కల్యాణమును విడిచి కూడలసంగమ జేత్రమునకు వెడలిపోయెను. బసవేశ్వరుడు కల్యాణమును విడిచి పోయిన తదుపరి, విజ్ఞులుని హత్య జరిగెను. ఆప్పుడు చెలరేగిన హింసాకాండను రక్త పాతమును చూచి కల్యాణమునందు ఇక తమకు స్థానము లేదని భావించి, శివశరణులు నాయకుడు పోయిన సైనికులవలె, చెల్లాచదరయి, కల్యాణమును విడిచి గుంపులు గుంపులుగా పలు దిక్కులకు వెడలిపోవుట నారంభించిరి. అట్లు వెడిలిపోయిన గుంపులలో నొకగుంపు చెన్నబసవేశ్వరుని నేతృత్వమున ఉళివి వైపునకు పోయెను. మరొకగుంపు ప్రభుదేవుని నేతృత్వమున శ్రీశైలప్రాంతమునకు పోయెను.

ఈ రెండు గుంపులును మార్గమధ్యమున అక్కడక్కడ సంఘర్షణల నెదుర్చుకొనఁగలసి వచ్చినందున, అనేక ప్రస్థులు శివశరణులు అం

దేందు మడయుచుండిరి. చివరకు చెన్నబసవేశ్వరునిగుంపు ఉళివి చేరెను. చెన్నబసవేశ్వరుడు కొన్ని దినముల తర్వాత ఉళివి జేత్రమునందలి బిల్వి వనమున లింగైక్య మయ్యెను. ప్రభుదేవునిగుంపు శ్రీశైలజేత్రమును చేరెను. అక్కడ ప్రభుదేవుడును కదళీవనమందు లింగైక్య మయ్యెను. ఈ సంఘటన లన్నియును, బహుశః అక్కమహాదేవి కదళీవనమందు లింగైక్య మయిన కొన్ని నాళ్ళకే జరిగియుండునను ఊహగలదు.

కల్యాణమును విడిచి పోయిన శివశరణులు తమ తమ మార్గము లందు స్థిరనివాసము లేర్పచు కొనిన తావులందు, సత్య శుద్ధ కాయక ముల నవలంబించి, శివభక్తి ప్రచారము చేయుచు శివానుభావజ్ఞానమును బోధించుచు వీరశైవసంస్కృతిని అభివృద్ధి చేయుచుండిరి. ఈ ప్రకారముగా కల్యాణమందు ప్రారంభమైన శివభక్తి మార్గము దేశమునందంతటను వ్యాపించె ననవచ్చును ఉళివి ప్రాంతమునకు పోయిన గుంపుతోని శివశరణులు కొందరు ఆప్పటి విజయనగరసామ్రాజ్య మందలి పంపా జేత్రమును చేరి అచ్చట శివభక్తి ప్రచారము జేయుచు హరిహరుడు, రాఘవాంకుడు మొదలగు కన్నడ మహా కవులకు, వారి వారి కావ్యములకు కథాసామగ్రి నిచ్చి రనవచ్చును. అదే ప్రకారముగా శ్రీశైల ప్రాంతమునకు పోయిన వారిలో కొందరు శ్రీశైలజేత్రమునందు నివాస మేర్పరచుకొని, యాత్రికులకు శివభక్తిని వీరశైవతత్త్వములను బోధించుటయే గాక మహాశివకవి సోమనాథుని కావ్యములకు ముఖ్యముగా అతని బసవ పురాణమునకు, పండితారాధ్య చరిత్రమునకు కథాసామగ్రిని తెలిసినట్లు అతడే తెలిపియున్నాడు. అంతేగాక ఆయిరుగుంపుల వారిశిష్యప్రశిష్యులు వారివారికి ఆచుకూలమగు మార్గముల ననుసరించిరి. కొందరు దేవగిరి సామ్రాజ్యపరిపాలకులగు యాచవ రాజులకును, మరికొందరు ఓదుగట్టు రాజులగు కాకతీయరాజులకును కులగురువులుగా నుండి ఆయా ప్రాంతముల

యందు శివభక్తిని వీరశైవసాంప్రదాయమును అభివృద్ధి పరిచిరను అంశములుకూడ చరిత్ర సమ్మతములే. ఓరుగల్లు చేరినవారిలో ముఖ్యముగా శివదేవుడు పదమూడవ శతాబ్దపు పూర్వార్థమున కాకతీయ సామ్రాజ్య ప్రభువగు గణపతిదేవునకు దీక్షాగురువుగా నుండి అప్రాంతమునందు వీరశైవధర్మమును అభివృద్ధిచేసె ననునదియును చరిత్ర సమ్మతమే!

కదళీవనము—సంశోధనము

సర్వాకృతిగా నున్న పశ్చిమ పర్వతశ్రేణియందలి శ్రీశైలప్రదేశము అత్యంత ప్రాచీనమగు అటవీ ప్రదేశము. అచ్చట నున్న వనములు కనుమలు, బిలములు, లోయలు, మల్లలు, ఎల్లలు మొదలగు పర్వతాంగములు కూడ అంతే ప్రాచీనమైన మనవచ్చును. కనుక శ్రీశైలక్షేత్రము నందున్న కదళీవనములు కూడ అత్యంత ప్రాచీనమైనవేనని వేరుగా చెప్పనక్కర యుండదు. ఈ కదళీవనములు అచ్చటి పవిత్ర వాతావరణము వలన పూర్వమునుండియు అనేక శివయోగులకును, మునులకును, తాపసులకును, సాధు సత్పురుషులకును, తపోభూమియై యున్నట్లు అనేక శైవ, వీరశైవ గ్రంథముల యందును, ముఖ్యముగా పన్నెండవ శతాబ్దము నందలి శివశరణుల వచన సాహిత్యము నందును, చిల్లీఖంప బడి యున్నది.

సుమారు ఇరువదియైదు ముప్పయైదు సంవత్సరములకు పూర్వము వరకు, శ్రీశైలక్షేత్రయాత్ర అత్యంతమిర్లమముగా నున్నందున, యాత్రికులు శివరాత్రి యుగాది, పర్వదినముల సందర్భములలో తప్ప శ్రీశైలయాత్ర జేయకుండిరి. అ పోయినప్పుడైనను, తమ తమ గుంపుల ననుసరించి నిర్దిష్ట మార్గములను విడిచి ఇటు నటు పోకుండిరి. కనుక యాత్రికులకు ఆ పుహాక్షేత్రమునందలి ఇతర విశేషములుగాని, వివ

తముఁనుగాని, పరిశోధించి కన గొను ప్రయత్నమును జేయుపట్టింపు గలుగకుండినది. అందుచే కదళీవనములు, అక్కమహాదేవి బిలములు గల నెలవులు జనులకు నికరముగా తెలియ కుండినవి. వివిధ గ్రంథ ములయందు వర్ణింపబడియున్న “తపోఘామి” యగు కదళీవనమును “గుప్త కదళి” యనుచుండిరి,

ఆంధ్రప్రదేశ్ రాష్ట్రమునందు న్యాయాధికారిగా నుండిన లింగై కుళులు శ్రీ T. H. M. సదాశివయ్యగారు ఆంధ్ర, కర్ణాటక, సంస్కృత భాషలయందు పాండిత్యప్రతిభ కలిగియుండిరి. శైవ వీర శైవ కృతులయందు ‘కదళి’ యనుపదము ఉల్లేఖింప బడియున్న దానిని చూచి, కదళీవనము నొక తపోవనము శ్రీశైలక్షేత్రమునందు వుండి తీరవలయునను విశ్వాసమును బూని దానిని సంశోధించి కనుగొని యాత్రికు లచటికి పోవు దారిని ప్రకటింప వలయునను పట్టింపు ప్రప్రథమమున వారికి సుమారు ఇరువదిఐదు సంవత్సరములకు పూర్వమే కలిగెను

లింగైకుళులు సదాశివయ్యగారు తమ సోదరులగు లిం॥ చంద్ర శేఖరశాస్త్రి, మరియు అప్పడు - శ్రీశైలమల్లికార్జున దేవస్థానమునందు ప్రధానార్చకలుగా నుండిన లిం॥ శంగనబసవయ్యగారల సహకారముతో కదళీవనాన్వేషణమును ప్రారంభించిరి. స్థానీయ నివాసులగు చెంచు రాజుల సహాయమునుగొని అత్యంత ప్రయాసమున కొర్చి, శ్రీశైల పర్వత పశ్చిమదిశయందు, అనేక శతమానములనుండి, చేతనాత్మత ముగా నున్న కదళీవనమును కన గొని వివిధకృతులందు వర్ణింపబడి యున్న కదళీవన మిదేనని నిర్ణయించి తమ పరిశోధన ఫలితమును కన్నడ పుత్రికలయందు ప్రకటించిరి. లిం॥ సదాశివయ్యగారి పరిశోధన యన కదళీవనము ప్రకాశమునకు వచ్చినను అక్కమహాదేవి ఐక్య స్థల

మగు “అక్కనగవి” అక్కమహాదేవి బిలము పరిశోధనీయముగానే
యుండినది

లిం॥ సదాశివయ్యగారు కదళీవన పరిశోధన గురించి, చేసిన
పరిశ్రమను తరళుబాళు జగద్గురువులు శ్రీ శ్రీ శ్రీ శివకుమార శివాచార్య
మహాస్వాములవారు తెలుసుకొని హర్షించి ఆ సంశోధనను ముందుకు
సాగించుచు అంతవరకు బైట బడని స్థలములను, సంగతులను కనుగొన
వలయునను నుద్దేశముతో లిం॥ సదాశివయ్యగారి పరిశోధనానుభవములను
తెలుసుకొని “సిరిగెరె శివానుభవ ప్రవాససమితికి” నేతృత్వము
వహించి తేది 13-4-61నాడు కదళీవన ప్రవాసమును ప్రారంభించిరి.
పూజ్యులు లి గానంద స్వాములవారును కూడ ఈ పరిశోధన యాత్ర
యందు వెళ్ళియుండిరి. వారు ఆ యాత్రా సమాచారమును అక్కడచూచిన
విగ్రహములను అక్కమహాదేవి బిలమును, కదళీవనమును తాము ప్రక
టించిన “అక్కన ప్రవచన” మను కన్నడ గ్రంథమునందు వివరముగా
తెలిపి యున్నారు.

ప్రవాసికులు సిరిగెరెనుండి 13-4-61నాడు బయలుదేరి ఆరోజు
సాయంత్రము శ్రీశైలక్షేత్రమును చేరిరి. కదళీవనము అక్కడికి పడమటి
దిక్కున నున్నను నేరుగా పోవుమార్గము లేనందున, వారు వాయువ్య
మార్గము ననుసరించి, మార్గమధ్యమున గల “పంచ మతములు”, “హర
శయ్య మంటపము”, “చుక్కల పర్వతము” దాని కొనయందుగల
“జాతర రేవు”ను చూచును, “అక్కన హళ్ల” (బుగ్గ వాగు) ఒడ్డునకు
చేరిరి. అక్కడికి సుమారు ఆరమైలు దూరమునగల ‘అక్కనగవి’
(అక్కమహాదేవి బిలము)ని చూచిరి. ఆ బిలము ముందట విరియ బోసిన
వెండుకలలో కప్పబడిన అక్కమహాదేవి ప్రతిమను జూచి; అదియే
అక్కమహాదేవి అవస్థుచేరిన బిలమున వారు తలంచిరి ఆ బిలముడగ్గ

రనే వీరభద్రుడు. పార్వతి, పరమేశ్వరుడు మొదలగు దేవతల సుందర విగ్రహములు, అశ్వుత్తముగా నున్న మరికొన్ని విగ్రహములు గలవనియు వారు తెలిసియున్నారు.

ఈ బిలము ప్రవేశద్వారము ఇరు ప్రక్కలయందు విస్తారముగా నుండి సుమారు నూరు గజముల పొడవుగా నున్నది ఎడమవైపు కొంత దూరము నేరుగా పోయినచో ఆ దారి ఇరుకుగా నుండి ఎడమ వైపునకు మరలును. అందు నొక వేదికపై కొంతవరకు లింగాకారమును పోలియున్న గచ్చుకూర్చ యొకటి వారికి కనిపించినది. అనేక శతమానముల కాలగర్భమునందు జీర్ణమగుచు నులిచియున్న ఆబిలము, అద్భుతమును, ఆశ్చర్యమును కలుగజేయునట్టి ప్రకృతి వస్తువులలో నొకటియని ఆ ప్రవాసికులు గ్రహించినటులు తెలిపియున్నారు. ప్రవాసికులు అక్కమహాదేవి బిలమును చూచి, అటునుండి ప్రభుదేవుడు వర్ణించిన “త్రికూటగిరి” నెక్కి అక్కమహాదేవి ఐశ్వర్యముగ కదళీవనమును చూచిరి ఈ కదళీవనము “త్రికూటగిరి” కొట్ట కొన నుండున్న బట్ట బయలులో చిట్ట చివరయందు గలదు. ఈ కదళీవనము అందలి బిలము మధ్యభాగము నుండి పారుచున్న రెండు నీటిజలాలచే రక్షింపబడుచున్న సుమారు ముప్పది అరటి చెట్ల గుంపుగా నున్నదని వారు తెలిపియున్నారు. ఈ అరటిచెట్లను పరీక్షించి చూచి, అవి తెల్లని ‘రసబాళ’ జాతికి చెందినవని తెలుసుకొన్నట్లు కూడ తెలిపియున్నారు. ఈ బిలముపైన సుమారు వంద ఏబది గజముల పొడవును, దెబ్బది గజముల వెడల్పునుగల ఒకే ఒక పరుపురాతిబండ గలదు. ఆ పరుపురాయి అడుగుభాగము పొరలు పొరలుగా, ఆ బిలము నందలి నేలపై రాలినందున ప్రభుదేవుడు సూచించినదియు అక్కమహాదేవి “బ్రహ్మదేవ గంధి” నన్నదియు నగు లింగము అద్భుత కనఘోష లేదని వారు తెలిపిరి.

ఆ తర్వాత ప్రవాసికులు, ఆ కదలీవనము చుట్టుముట్టును తిరిగి పరిశీలించిరి. అక్కడికి దక్షిణ దిశయందు సుమారు ఒక మైలు దూరమున ఇరువది ముప్పది అరటివెట్లుగల మరొక కదలీవనము వారికి కనుపించెను. ఇది ఈ ప్రవాసికుల పరిశోధన ఫలితముగా అగుపడిన రెండవ కదలీ వనము. ఇచ్చటినుండి సుమారు ఒక మైలు దూరమున పది-పదియైదు చెంచు గుడిసెలుగల “లింగభేరిహళ్లి” అను నొక పల్లె వున్నట్లు వారు కనుగొనిరి. ఆ మార్గమునట్లే అనుసరించుచు పోయిన, మార్గమధ్యమున (బొమ్మ చెరువు) భ్రమరాంబ చెరువు, అప్పాపురము, పుల్లా పల్లె ఫర్తాబాద, మొదలగు గ్రామములు కలియుననియు; హైదరాబాద నుండి శ్రీశైలమునకు వచ్చుమార్గము, ఈ ఫర్తాబాద పద్దనే కలియుననియు; ఈ దారి హైదరా బాద నుండి వచ్చు యాత్రికులకు, నేరుగా కదలీవనమునకు పోవుటకు అనుకూలముగా నుండుననియు వారు తెలిపిరి. కదలీవనమునకు పోవు ఈ రెండవ మార్గముకూడ ఈ ప్రవాసికుల పరిశోధనా ఫలితమనవచ్చును. ఈ పరిశోధనా సంతకము శ్రీశైలక్షేత్రమునకు పోయిన యాత్రికులలో కొందరు కదలీవనము, అక్కమహాదేవి బిలము మొదలగు చారిత్రక ప్రదేశములను కూడ దర్శించి వచ్చుచున్నారు.

కదలీవనము రెండవ దారి అంతును తెలుసుకొని, ప్రవాసికులు తిరిగి “అక్కనహళ్ళి” ఒడ్డునకు వచ్చి అక్కనగవి కొండపై నెక్కి చూడగా, ఆ ప్రక్కన శిథిలావస్థ యందున్న కొన్ని రాతిగోడలు వారికి కనుపించెను. వారు అచ్చటికి పోయి చూడగా ఆ గోడలమధ్య నొక లింగ మున్నట్లును, దాని సమీపముననే నొక భిన్నమైన బసవన్న శిలాస్థంభ మున్నట్లును వారికి కనిపించినది. ఆ స్థంభమును పరీక్షించి చూడగా అది కేవలము శిలా స్థంభమే గాక, అదొక ముఖ్యమగు శిలాశాసనమని కూడ వారు గ్రహించిరి. తెలుగు భాషయందున్న ఈ శిలా శాసనము అత్యంత ముఖ్యమగు ఐతిహాసిక విషయమును సూచించు చున్నదని వారు తెలుసు

కొనిరి. ౧౩ వ శతాబ్దము పూర్వార్థమున ఓరుగల్లు రాజ్యము నేలిన కాక
తీయ వంశపు రాజగు గణపతిదేవుని (1199 - 1261) దీక్షాగురువగు,
శివదేవుని గురించిన ఉల్లేఖన మా శాసనమునందు గలదనియు, “కదళీ
వనమందు తపస్సు జేయుచున్న శివదేవయ్యగారు ఈ మఠమును కట్టించిరి”
అని ఈ శాసనము యొక్క స్థూలసారాంశమనియు వారు గ్రహించినట్లు
తెలిపియున్నారు ఈ నూతన శిలాశాసనమును కనుగొనిన శ్రేయస్సు
శ్రీశ్రీశ్రీ తరళుబాళు జగద్గురువుల వారికి చెందినది. పురాతత్వ శాఖవారు
గమనించి ఆ శిలాశాసనమును భద్రపరచవలయునని మనవి.

ఈ శివదేవయ్యగారు ఓరుగల్లు కాకతీయుల కులగురువుగా నుండి,
ఆ ప్రాంతమునందు వీరుశైవ ధర్మమును ప్రసరింప జేసిన చారిత్రక
పురుషుడు. ఇతడు కల్లాజమునందలి “అనుభవ మంటపము” మాదిరిగా
“విద్యా మంటపము” అను పేరుతో నొక సంస్థను ఓరుగల్లునందు
ప్రారంభించి, ఆ సంస్థకు అధ్యక్షత వహించి ఆంధ్ర ప్రాంతమునందు
వీరశైవ ధర్మము నెగురవేసిన శ్రేయస్సును పొందియుండెను. అంతేగాక
ఇతడు “పురుషార్థ సారము”, “శివదేవ దీప్తి శతకము”, “పరతత్వ
రసాయనము” మొదలగు అనేక ఉత్తమ గ్రంథములను రచించియున్నాడు.
ఇట్టి ఉజ్వల వ్యక్తియగు శివదేవయ్య కదలీవనమునందు తపస్సు జేసి,
అనుభవజ్ఞానము నార్జించి రనియు “అక్కన హక్ష్” ఒడ్డు నందొక మఠ
మును కట్టించి యుండిరనియు పై శాసనమువలన తెలియుచున్నది. ఈ
శాసనము, కదలీవనము అస్తిత్వము గురించి అత్యంత బలవత్తరమగు
ప్రమాణమని చెప్పవచ్చును.

కదళీవనము - దాని అస్తిత్వము

కదళీవనము యొక్క అస్తిత్వమునకు చాలినన్ని బౌగళిక
చిహ్నములు విష్ణుమగు ఓర్విత, పశ్చిమతా ఫలితాంశము లుండుగా

శ్రీశైలస్థలపురాణమును వ్రాసిన వ్యాకరణవిద్యాప్రవీణ ఉభయ బాషా ప్రవీణ మొదలగు బిరుదాంకితులు శ్రీ పోతుకుచ్చి సుబ్రహ్మణ్యశాస్త్రి గారు, ఒకే ఒక వాక్యమునందు (కదళీవనము) “ఇది విశ్వంశువు దగినది కాదు. అని శ్రీశైలస్థలపురాణము (పుట 246-247) నందు వ్రాయుట విచిత్ర ముగానున్నది. అంతటి ప్రతిభావంతులగు పండితవర్కుల కిది శోభనీ యముగా నుండదని నా మనవి. శ్రీశైలస్థలపురాణము నందు ఈ పషయ మును వ్రాయుటకు పూర్వము, ఆక్కడి స్థలీయులగు వారిని, ముఖ్యముగా శ్రీశైల మల్లికార్జున దేవస్థానము నకు అప్పుడు ప్రధానార్చకులుగా నుండిన తిమ్మ శ్రీ సంగనబసవయ్యగారిని విచారించి గాని, శ్రీశైలసూర్య సింహాసనాధీశ్వరులగు జగద్గురువులు శ్రీశ్రీశ్రీ వాగీశ శివాచార్యమహా స్వాములవారిని సందర్శించి గాని, లేక సంస్థానము ఏజంటుగారిని జూచి గాని కదళీవనమును గురించిన వివరములను తెలుసుకొను ప్రయత్నమును జేసియుండిన వారిగ్రంథమునకు ఈ న్యూనత కలుగఁగఁడెడిదని నా భావము. కనీసము 1864నందు ప్రకటింపబడిన “శ్రీశైలదర్శిని” యందలి వ్యాసములను చూచియుండినను, బాగుఁడెడిదని నాయభి ప్రాయము. శ్రీ శాస్త్రిగారు తమ గ్రంథమునందు కదళీవనముల గురించి వ్రాయుచు “వేరు వేరుగా నివి చాల గలవు” అనియు “ఇవి తొమ్మిది యని శ్రీపర్వత పురాణ మనుచున్నది” అని క్రింది పద్యమును ఉద్ధరించి యున్నారు.

“తొమ్మిది కదళీ వనములు

తొమ్మిది పురములును నదులు (తొమ్మిది బిలముల్

తొమ్మిది యమృతపు బావులు

తొమ్మండ్రు పురాధిపతులు దోర్బలయుక్తుల్”.

ఈ పద్యమునందు కదళీవనములేకాక, పురములు, నదులు, బిలములు, అమృతపు బావులతో బాటు పురాధిపతులు కూడ తొమ్మిది సంఖ్యయందే

కలగని తెలుప బడినది. అనగా కదళీవనములు శ్రీశైలక్షేత్రము నందు గలవనియే ఈ పద్యముయొక్క తాత్పర్యముగదా! ఇదిను శాస్త్రీగారు "ఇది శ్రీశైలముదగ్గఱ (12 మైళ్ళలో) నున్నదందురు. "ఇది విశ్వసింప దగినది కాదు" అని వ్రాసినందున, శాస్త్రీగారి అభిప్రాయము శ్రీ పర్వత పురాణము నందలి పద్యము విశ్వసింప దగినది కాదనియా? లేక శ్రీశైలము దగ్గఱ (12 మైళ్ళలో) కదళీవనము గలదను జనవాక్యము విశ్వసింప దగినది కాదనియా? తెలియుట లేదు. ఒకవేళ జనవాక్యము విశ్వసింప దగినది కాదనునదే వారి యభిప్రాయమైనచో ప్రవాసికులు తెలిపిన మార్గము ననుసరించి స్వయముగా పోయిచూచి విశ్వసింప వచ్చునుగదా! లేక శ్రీపర్వతపురాణమునందలి పై పద్యమే విశ్వసింప దగినది కాదనునదే వారి యభిప్రాయ మైనచో తా ముద్ధరించిన పద్యమునే తాము విశ్వసింపదగినది కాదనుట మిక్కిలి విచిత్రముగా నుండును. మీదు మిక్కిలి కదళీవనము గలదను జనవాక్యమును, ఆ పద్యము సమర్థించుచున్నది.

పై పద్యమునందు తొమ్మిది కదళీవనములతోబాటు తొమ్మిది బిలములుకూడ నున్నవని చెప్పబడియున్నది. శాస్త్రీగారికి ఆ బిలముల విషయమునందు యెట్టి సంశయమును రానట్లు తెలియుచున్నది. శ్రీశైల స్థల పురాణము నందు అక్కమహాదేవి బిలమును గురించి వ్రాయుచు 'ఈ బిలముశ్రీశైలమునకు పదిమైళ్ళ దూరమున నున్నది' అని వ్రాసి యున్నారు. కదళీవనమును, అక్కమహాదేవి బిలమును కనుగొన బోయిన "శివానుభవ ప్రవాస సమితి" వారు కూడ నిటులే తెలిపియున్నారు. ఆ బిలము పరిసరమునందే కదళీవనము గలదని వారు తెలిపి యున్నారు. వారు కూడ రెండు కదళీవనములను, రెండు బిలములను కనుగొని రెండవ కదళీవనము సమీప ముండున్న రెండవ బిలమునందే అక్క

మహాదేవి లింగై క్యమయ్యనట్లు తెలియు చున్నదని తెలిపినారు, శాస్త్రి గారు, కొంద రనుచున్నారు' అని వ్రాసిన వివరములతో ప్రవాస సమితి వారు ప్రత్యక్షముగా చూచి తెలిపిన వివరములు సరిపోవుచున్నవి. గనుక శాస్త్రిగారు కదళీవనవిషయమునందు సంశయ పడుట అనావశ్యక మని నా మనవి.

శాస్త్రిగా రింతలో తో విడువక 'కదళీవన మిడియే యది యైన దీనిని గాంచు విధమును శ్రీపర్వతపురాణమిట్లు వచించినది అని ఈ క్రింది పద్యమును వ్రాసియున్నారు.

“శ్రీ మల్లికార్జును సేవించి పూజించి
యా దేవదేవుని యాజ్ఞపూని
శుక్ల పర్వతమున శుద్ధాత్ము డై నిల్చి
పంచోపచార ప్రపంచరచన
సర్వలోకాధీశు శంభు నారాధించి
కదళీ వనంబు నీ గరిన తెలిసి
యైరావతీనది నభిషిక్తుడై కల్ప
సరణి లక్షత్రయా జపముచేసి
మంత్ర సంసిద్ధుడై భక్తి మార్గ నియతి
నిత్యలింగార్చన క్రియా నిరతితోడ
సాధకోత్తముఁ దత్యంత సహజ భక్తి
లీల నేతెంచి కనుఁ గదలీవనంబు”

శాస్త్రిగారి పై వాక్యమునందు కూడ ఇది, అది, అను సర్వ నామములు దేనిని సూచించుచున్నవో విస్మయముగా నున్నది. పైవాక్య మువలన శాస్త్రిగారి యభిమతమునందు కదళీవనము లున్నవనియా? లేక లేవనియా? లేక వున్నను అవి విశ్వసనీయములు గావనియా? స్పష్టముగా

తెలియుటలేదు. వారు పైన ఉద్ధరించిన రెండవపద్యమునందు కూడ కదళీపనములు లేవనిగాని, అవి విశ్వసనీయములు గావనిగాని తెలుపబడలేదు. వానిని కనుగొనుటకు ఏ క్రమమును సూచించినట్లు తెలియుచున్నది. ఏ క్రమముతో చూచినను, ఉన్న వస్తువులే కనిపించును గాని లేని వస్తువులు కనిపించవుగదా! ఒక వస్తువును చూచుటకు, చూచువారికి చూచుశక్తి, (అనగా దృష్టిబలము), ఆ వస్తువు కనిపించుటకు అవసరమగు వెలుతురు; (అనగా ప్రకాశము) మరియు ఆ వస్తువు యొక్క స్వరూపజ్ఞానము (అనగా ఆవస్తువు అస్తిత్వ విశ్వాసము) ఈ మూడును అవసరము. అనేక గ్రంథములలో విర్ణీతమై యున్న కదళీపనముల స్వరూపములను విశ్వసించి అవి వున్నవని నిరూపించిన, స్థలమును నిర్ణయించి వెతుకుచు బోయిన అవి కనుపించుననుటలో సందేహము నుండదు. ఈ ప్రకారముగనే ఇంతవరకు పరిశోధించినవారు శ్రీశైలపర్వతారణ్యమునందు గల కదళీపనములను కనుగొన గలిగిరి. అంతేగాక కదళీపనము యొక్క అస్తిత్వమును తెలుపునట్టి శాసనమును కూడా ఆ స్థలమునందే వారు కనుగొన గలిగిరి.

శ్రీపర్వతపురాణమునందలి పై పద్యమునందు వచింపబడిన విధానము ఆధ్యాత్మికమగు భక్తిమార్గము ననుసరించి యున్నది. అందులోపమేమియులేదు! పూర్వకాలమునందు శ్రీశైలమేకాదు, కదళీపనమేకాదు, ఏ క్షేత్రయాత్రకు పోయినను, యాత్రీకులు కీర్తన, భజన, ప్రార్థన, అర్చనలు చేయుచు దైవచింతనముతో, సద్భావముతో పొవుచుండుట యాచారముగా నుండినది. అట్లు పోవు క్రమమునే కొంచెము యించుమించుగా పై పద్యమునందు తెలుపబడినది. భౌగోళిక స్థలములను, భౌతిక పదార్థములను, యే యుద్దేశముతో చూచినను అవి కన్పించుట సహజము, నిస్సంశయము పుణ్యక్షేత్రములను సద్భావము సద్భక్తితో చూచిన అవి పవిత్రమగు దేవస్థానములుగను, లేకున్న అవి శిలాప్రతిమల ఆవాసములుగను భోచును.

శ్రీశైలక్షేత్రమందలి కడఱీవన మార్గమున అక్కమహాదేవి గవిక్రింది



భాగమందలి అక్కవాగు ప్రక్కననున్న శివదేవయ్య మఠము అపశేషము

శ్రీశైలక్షేత్రమందలి కదళీవన మార్గమందు



శివదేవయ్య మతావశేషములలో కనబడిన శిలాశాసనము.

“కదళీవనమందు తపస్సు చేయుచుండిన శివదేవయ్య
ఈ మతమును కట్టించె”నని దాని స్థూల సారాంశము.

శ్రీమదుజ్జయని సధర్మసింహాసనాధీశ్వరులు
తరళుబాళు జగద్గురువు శ్రీ శ్రీ శ్రీ శివకుమార శివాచార్య
మహాస్వాములవారి పరిశోధనయందు

16-4-1961 నాడు దొరికినది.

పూర్వకాలము నందు నేటి ప్రమాణసౌకర్యములు సౌలభ్యములు లేనందున, యాత్రికులు ఆత్మబలమును ఆత్మసాక్షాత్కారమును పొందుటకు ఆవిధమగు నియమాలను పాటించు చుండుట పరిపాటి గానుండినది. నేటి భౌతిక యుగమునందు ఆత్మశక్తి, ఆత్మసాక్షాత్కారములు అవసరములేకయే సాధన సంపత్తులతో, వైజ్ఞానిక పరికిరముల సహాయముతో నభోమండలమందలి తారా మండలముల పైకి కూడ ఎగిసి పోవుచుండుట మనము చూచుచునే యున్నాము. ఇట్టి పరిస్థితులలో కదళీవనములు శ్రీశైలఖండాదులయందు పేర్కొన బడినను, మంత్ర సిద్ధులు కాని వారికవి యదృశములను, వాదన సయ్యక్తికముగా నుండదేమో నని నేను తలంచుచున్నాను. ఏవి దృశ్యములో అవి కొందరికి అదృశ్యములగుననుట ఏవి అదృశ్యములో కొందరికి అవి దృశ్యములగు ననుట నేటి వైజ్ఞానిక యుగమునందు విశ్వసింపదగినదిగాదని తోచుచున్నది.

శ్రీ శాస్త్రిగారు అల్లమప్రభువు (ప్రభుదేవుని) కాల నిర్ణయము గురించి శ్రీశైల స్థలపురాణము (పరిచయము ౪౬) నందు వ్రాయుచు “నేటి చారిత్రికుల కాల నిర్ణయమును బట్టి చూచిన, నితడు బసవేశ్వరుని కాలమున నున్నాడని తెలియవచ్చును. బసవేశ్వరుడు 1168 లో మరణించినాడు. కావున నీతని కాలము 12 AD అని మనవారి నిర్ణయ” మని వ్రాసియు; వెంటనే, “ఇది విశ్వసనీయము గా” దని వారు వ్రాసిరి.

బసవేశ్వరుడు, అల్లమప్రభువు వీరిరువురును సమకాలీను లనుటకు చాలినన్ని ఐతిహాసిక ప్రమాణములే కాక, వారిరువురును ఒకరి నొకరు సంబోధించుకొని నటుల తమ తమ వచనములందు వచించి యున్నారు. శ్రీ శాస్త్రిగారు, అల్లమప్రభువు బసవేశ్వరుని సమకాలీను డనునది “విశ్వసనీయము కా”దనియు, మీననాథుని కాలమే యీతని (అల్లమప్రభువు) కాలమనియు, వ్రాయుటకు వారు, “నవనాథ చరిత్ర”, “నారద

పురాణము", "కథా సరిత్సాగరము" లందలి కొన్ని కథలను (పు ౪౫ - ౪౮) వ్రాసి యున్నారు.

భచ్చితమగు ఐతిహాసిక ప్రమాణములను విశ్వసించక, ఊహా పోహంతో గూడిన కథల నాధారముగా గొని, చారిత్రక పరిశోధకుల నిర్ణయమును 'విశ్వసనీయము గా' దనుటకు గల ప్రబల కారణములేవో వారు తెలుపవలసి యుండెను. భౌగోళిక అస్తిత్వముగల పురాతన (చారిత్రక) అవశేషములుగల కదలీవనములను మరియు చారిత్రక పరిశోధకులు సహేతుకముగా నిర్ణయించిన అల్లమప్రభువు కాల నిర్ణయమును విశ్వసనీయములుగావని వ్రాయుట "బహముఖ ప్రజ్ఞావంతులగు" శ్రీ శాస్త్రిగారికి శోభాయమానముగా నుండదని నా మనవి.

వీరశైవాచార్యులకును, శివయోగులకును, శివశరణులకును పూర్వ కాలమునుండియు శ్రీశైలమహాక్షేత్రము ఆవాసమై అత్యంతసన్నిహిత సంబంధము కలిగియున్నదని, శాసనాధారము లున్నను, ఐతిహాసిక ప్రమాణము లున్నను ప్రత్యక్ష అవశేషములున్నను శ్రీ శాస్త్రిగారు ఒకే ఒక వాక్కుముతో వాని నన్నింటిని కాదనినట్లు కదలీవనము లున్నవనునదియును అల్లమ ప్రభువు బసవేశ్వరుని సమకాలీనుడను నిర్ణయమును విశ్వసించ దగినవి కాదను అభిప్రాయమును శ్రీశైల స్థావరాణము నందు తెలుపుట శోభింపదు.

శివం - సత్యం - సుందరం

ప్రస్తుత నివాసము

4-7-816/2, ఇసామియా బజారు

శరణ చరణ రేణువ

హైదరాబాదు-500 027, ఆం. ప్ర

రేకళిగె మఠం వీరయ్య

5-12-1981.

శ్రద్ధాంజలి



(ఎడమనుండి కుడికి)

రేకళిగె మఠం సిద్ధయ్యగారు

జననము

ఐక్యము

(?)

1919

గొల్లపల్లి మూలమఠం బసవయ్యగారు

జననము

ఐక్యము

(?)

1916

రాదు. అస్పృశ్యజనోద్ధరణను గుర్తుకుదెచ్చిన అనుభావధనులు. వీరి శిష్యులు శ్రీమన్నిరంజన శంకరస్వాములు గొప్పపండితులు చరమార్తులు

లింగై క్యులు కుంకుమశోభిత చెన్న బసవమ్మగారు

వీరు రేకళిగెమతం సిద్ధయ్యగారి పుత్రి. గొల్లపల్లిమూలమతం బసవయ్య పత్ని. వివాహానంతరము తమ తండ్రిని భర్తను దుఃఖసాగరమున ముంచి శివసాయుజ్యము నొందిన పుణ్యజీవులు (వీరు అనువాదకుని పెద్దతల్లి)

రేకళిగె మతం సిద్ధయ్యగారు (ఉందాబజారు-హైదరాబాదు)

వీరు బీదరుదెగ్గరి రేకళిగెమతమువారు. వీరి తాత గురువయ్య సుమారు రెండువందలఏండ్లకు మొదలు హైదరాబాదులో నివసించి శిష్యులకు సదాచారమును బోధించుచుండిన ధర్మజీవులు. వీరికుమారుడు వీరయ్య వ్యవహారమును వృత్తిగాగైకొని సత్యశుద్ధజీవనము గడిపిన ధన్యజీవులు. వీరి కుమారుడు సిద్ధయ్య ఉద్యోగమును కాయకముగా గ్రహించి పాపైగాఖజానాలో చేరిరి ప్రభువుల ఆనుగ్రహముచే సదర్ పోతేదార్, గా సేవించుచు సుమారుఎనుబదిఏండ్లవయస్సున సిద్ధార్థిచైత్ర బహుళ (1919)మందు శివసాయుజ్యమొందిన కీర్తిజీవులు. (వీరు అనువాదకుని పెంపుడుతండ్రి)

గొల్లపల్లి మూలమతం బసవయ్యగారు.

వీరు రేకళిగెమతం సిద్ధయ్య మేనల్లుడు. వీరితండ్రి సిద్ధయ్య శంషాబాధలో శివైక్యముకాగా, మేననూమ తమపోషకత్వ మందుంచుకొని పెంచి విద్యాబుద్ధుల నేర్పించిరి. తాముద్యోగమందున్న ఖజానాలో వీరికి ఉద్యోగ మిప్పించిరి. వీరు తెలుగు, కన్నడము, ఉర్దూ, పార్సీలను నేర్చియుండిరి. ఆధికారులు మన్నించి వీరిని 'సదర్ ఖజానేదార్'గా నియమించిరి వీరు 1916నందు తమపై ఆశలనిలుపుకొన్న మేనమామను తల్లిని దుఃఖాబ్ధియందు ముంచి శివైక్యమొందిన వినయజీవులు. (అనువాదకుడు వీరికి రెండవ భార్య కుం॥ సిద్ధమ్మ వలన కలిగిన పుత్రుడు)-



సర్వభరితుండగు

శ్రీకృష్ణుల చెన్న మల్లికార్జునుడు

అక్కమహాదేవి వచనములు

భ క్తస్థలము

౧

నేల మరుగున నున్న నిక్షేపమువలె
ఫలము మరుగున నున్న రుచివలె
శిలల మరుగున నున్న హేమమువలె
తిలల మరుగున నున్న తైలమువలె
తరువు మరుగున నున్న తేజమువలె
భావము మరుగున బ్రహ్మమై యున్న
చెన్నమల్లి కార్జునుని ఉనికి తెలియరానిది.

౨

నన్ను నే నెరుగక మున్ను
నీ వెందుంటివో తెలుపుమయ్యా?
సువర్ణమందలి వర్ణమువలె
నాయందు నీవుంటివయ్యా!
అయ్యా! నా యందుండియు
కనుపించని భేదము మీయందు గంటి
గనుమా చెన్నమల్లి కార్జునా!

౩

పాతియందలి నెయ్యి వేరు కాగలదా!
 సూర్యుని కాంతి యందున్న యగ్ని నెవరు
 వేరుఃరచ గలరు?

అపారమహిమా, చెన్నమల్లి కార్జునా!
 నీవు నా యందు కూడియున్న విధమును
 వేరుగా నిదే జూచి కన్ను దెరచితి నయ్యా!

౪

నారింజ, మామిడి, నిమ్మ, మాతులుంగములకు
 పుల్లని నీరును బోసిన వారెవరయ్యా!
 అరటి, పనస, కొబ్బరి, చెరుకులకు
 తియ్యని నీరును బోసిన వారెవరయ్యా!
 వరి, సామ, గోధుమలకు

ఁన్నోదకముల బోసిన వారెవరయ్యా?
 మరువము, మల్లె, పచ్చ, కాశలకు

పరిమళోదకమును బోసిన వారెవరయ్యా?
 ఇట్లు జలమొకటే, తలమొకటే, మొగులొకటే
 ఒకేజలము కొన్నివస్తువులను కూడి
 తన విధమును వేరుగా నొనర్చుకొనినటులు
 నాదేవుడు చెన్నమల్లి కార్జునుడు
 అనేకజగముల కూడుకొని యున్న నేమి?

అతని తీరే వేరు!.

౫

కాయమునకు ఛాయయై పీడించెను మాయ
ప్రాణమునకు మనసై పీడించెను మాయ
మనసునకు స్మృతియై పీడించెను మాయ
స్మృతికి జ్ఞానమై పీడించెను మాయ
జ్ఞానమునకు అజ్ఞానమై పీడించెను మాయ
జగమందలి జనసమూహమునకు

అగ్నిబాణమై పీడించెను మాయ
చెన్నమల్లికార్జునా! నీవు పుట్టించిన
మాయ నెవరు గెలువగలరు?

౬

హరిని మ్రింగె మాయ, అజుని మ్రింగె మాయ
ఇంద్రుని మ్రింగె మాయ, చంద్రుని మ్రింగె మాయ
ఎరింగితి మను బలాధ్యుల మ్రింగె మాయ
ఎరుగలేని అజ్ఞానుల మ్రింగె మాయ
ఈరేడుభువనంబుల వారడిపెట్టె మాయ
చెన్నమల్లికార్జునా! నన్నా మాయనుండి
తప్పించుము, కరుణించుము.

౭

విడిచెదనన్న విడువనీయ దీ మాయ
విడువకున్న వెన్నంటి యుండు నీ మాయ

యోగికి యోగిని యయ్యె నీ మాయ
తాపసికి తపస్విని యయ్యె నీ మాయ
శ్రవణునకు శ్రవణి యయ్యె నీ మాయ
ఐన ఈ మాయకు నే భయపడు దాననా !

చెన్నమల్లి కార్జునా నీ యాన?

౬

లేదనిన కలదను నీ మాయ
వలదనిన వదల దీమాయ నాకిది విధియా?
చెన్నమల్లి కార్జునయ్యా! ఆ మాయ
నొప్పుకొని నీ శరణు జొచ్చిన
ఇక సుండునా ఆ మాయ
కాపుమయ్యా శివధో,! శివధో!.

౭

నా మాయామదము నణచుమయ్యా!
నా కాయమందలి చీకటిని బారద్రోలు మయ్యా!
చెన్నమల్లి కార్జునయ్యా! నన్ను చుట్టి యున్న
ప్రపంచమును విడిపించు మయ్యా! నీ దయ.

౧౦

చూచితినిన చూపు మరుగు పడియె
కూడితినిన భావము మరుగు పడియె

ఏమందు నేమందు నయ్యా!

ఎరింగితి ననిన మరుపు మరుగుపరిచెను
నీ మాయ నధిగమించుట కలవియా?
కావుమయ్యా చెన్నమల్లి కార్జునా!.

౧౧

నాకాయము మట్టి బొమ్మ
నా జీవము బట్టబయలు
దేవా, దేనిని జిట్టుదు నయ్యా నేను?
ని న్నేతీరున స్మరింతు నయ్యా నేను?
ఈ మాయనుండి తప్పించుమయ్యా
ఓ చెన్నమల్లి కార్జునా! నీదయ.

౧౨

వెనుక ఏరు ముందు కోనేరు
నిన్ను చేరు తెటులు, తెలుపుమా?
వెనుక నుయ్యి ముందు గొయ్యి
పదిలి మెటు లుండును తెలుపుమా?
నీవు పెట్టిన మాయ నన్ను చంపుచున్నది
కావుమయ్యా! కావుమయ్యా!
చెన్నమల్లి కార్జునా!

౧౩

ఉన్నదొక తనువు ఉన్నదొకమనసు
నిన్నేమనసుతో ధ్యానింతునయ్యా?

సంసారము నే మనసునందు

తల్లిన మొనర్తునయ్యా

కటకటా చెడితి, చెడితి

ఇహమునకుగాక పరమునకుగాక

రెంటికిని చెడిన రేవడివలె

బిల్వ కఫిద్ధముల నొకటిగా తలంచవచ్చునా

చెన్నమల్లికార్జునా !

౧౪

పంచేంద్రియములు, సప్తధాతువులు, ఆష్టమదములు

చంపి చూచెనుగదా !

హరిబ్రహ్మాదుల బలమును ద్రుంచి

చంపి చూచెనుగదా !

మహాబుష్టుల తపస్సును భంగపరచి

చంపి చూచెనుగదా !

చెన్నమల్లికార్జునుని నమ్మి శరణని

అతనిమరుగు జొచ్చినందున

అ మాయయే భయపడి నిలచెగదా !

౧౫

పశువు కొకచింత, కసాయి కొకచింత

ధర్మున కొకచింత, కర్మున కొకచింత

నాకు నా చింత, తనకు తన కామపు చింత

ఓల్లనుపో, కొంగువీడుము మూర్ఖుడా !

చెన్నమల్లి కార్జునదేవుడు
వలచునో వలనడో యను చింత,

౧౬

గుండునెత్తిన బెట్టుకొని, కడలిలో మునిగిన
ఇడుమలకు కడయుండునా, ఆమ్మా ?
కుడిచి ఆకొంటి ననిన భంగపడుదును
కన్నతావులకెల్ల మనసు బోయిన
చెన్నమల్లి కార్జునయ్య ఎటులవలచునమ్మా ?

౧౭

అయ్యా! నిన్ను చేరియుచేరడు చూడుము నా మనసు
ఉడు కెక్కి తడబడుచున్నది నా మనసు
నగరిసుంకరి వలె, తగవులాడుచున్నది నా మనసు
రెండనువది మరచి శూన్యముగాదు నా మనసు
నీవు, నేనగు విధమెటులో తెలుపుము
అయ్యా ! చెన్నమల్లి కార్జునా !

౧౮

ఎల్లప్పుడు నామనసు ఉదరపోషణకై
ప్రాకులాడుచుండును
కానలేనయ్యా నిన్ను భేదించ లేనయ్యా నీ మాయను,
ఘాయసంసారమునందు చిక్కుకొంటిని

ఓ దేవా. చెన్నమల్లి కార్జునా |

నిన్ను చేరునట్టు చేయుమయ్యా! నీ ధర్మము.

౧౯

మనసు మనసుతో తర్కించి చూచి

అభానువియగుటకు

జ్ఞానవే ఘనమగును గాని

పరిమితి యందుండునా? ఆది,

ఓ తల్లీ నీవు వెర్రితల్లివే నా దేవుడు

చెన్నమల్లి కార్జునుని వలచి

నేనతనిపై మరులు జెందితిని

నీ తల్లితనము నేనొల్లను పోవే!

౨౦

ఊరు నడుమ నొక శికారి పడియుండెను

ఎవరై నా చూచిన చూపుడయ్యా!

ఊరికి మొరబెట్టెద, తలుపు బెట్టెద

వెదకెదను నా శికారిని

తెలిసియో తెలియకనో ఒక వేట నాడితిని

వెదకి ఇమ్మా చెన్నమల్లి కార్జునా!

౨౧

రాళ్ళను జొచ్చిన, రాళ్ళను రావించితివి ।

గిరుల జొచ్చిన, గిరుల దొరలించితివి

బాపురే ! ఈసంసారము
తరతరలానుండి వచ్చినది
చెన్నమల్లికార్జునయ్యా !
నేనేమందు ! నేమందునయ్యా !

— —

పాడుసంసారము వెన్నోదలక
హింసించుచున్నదయ్యా ! ఏమందు నేమందునయ్యా !
ఆందందు గలుగుచున్న వ్యసనమునకు
నేనేమందు నేమందునయ్యా !
ఈపాడుదేహమును గాపాడుటకు
నేనేమందు నేమందునయ్యా !
చెన్నమల్లికార్జునయ్యా !
చంపుము, బ్రతికింపుము - నీధర్మము

— ౩

సంసార మనునది శత్రువయ్యా !
ఓ తండ్రీ ! నావంశవంశమును తప్పక
వెదకికొనుచు వచ్చుచున్నదయ్యా !
వెదకి వెదకి చిక్కించుకొని నన్ను చంపుచున్నదయ్యా !
నేను నీ శరణు జొచ్చితిని కావుమయ్యా !
నావిన్నప మధరింపు మయ్యా ! చెన్నమల్లికార్జునా !

౨౪

తనువు నండలి శక్తిని తగ్గించెను
 మనసువంఠలి విరక్తిని తప్పించెను
 ఘనమును గన నటు లొనర్చెను
 పరమజ్ఞానులనే పీడించెను
 చెన్నమల్లి కాగ్జనయ్యా! నీమరుగున
 సున్నసంసారము తెర, నన్న నీదరి జేర నీదయ్యా!

౨౫

నేపుట్టినపుడు సంసారము పుట్టెను
 సంసారము వుట్టినపుడు అజ్ఞానము వుట్టెను
 అజ్ఞానము పుట్టినపుడు ఆశపుట్టెను
 ఆశపుట్టగానే కోపము పుట్టెను
 కోపాగ్నియొక్క తామసపు ధూమము
 చుట్టుకొనగా నేను నిన్ను మరచి
 భవదుఃఖమునకు గురియైతిని
 కరుణించి నన్నెత్తుకొని నామరుపును తప్పించి,
 నీపాదమును జూపుమయ్యా, చెన్నమల్లికార్జునా !

౨౬

పొయ్యి జొచ్చి మంట లమరచినదాన
 మలచు జొచ్చి మాటనుమరచినదాన
 సంసార సంబంధమును చూడుమా !

భక్తస్థలము

సంసార సంబంధము

వన్న భవ భవములందు వెన్నువీడదు

శబ్దము నిశ్శబ్దము లొకటైవదానను

నాయందేమి చూచెదరయ్యా

చెన్నమల్లి కాఠ్ఠనయ్యా !

౨౭

అకటకటా ; సంసారమను నాటకము

నా యెదుటవచ్చి ఆడెనుగదా !

అప్పాబొప్పా యమవేషము

మొట్టమొదటవచ్చి యాడినది

నెయ్యిబూసిన మీసములుగల వేషము

నట్టనడుమ వచ్చి యాడినది

ముసలి ముసలియను వేషము

కట్టకడకువచ్చి యాడినది

మీరుచూచుట ముగియగానే

జగన్నాటక మే ముగిసెను

చూచితివా చెన్నమల్లి కాఠ్ఠనా !

౨౮

నాకెందులకయ్యా ఈప్రపంచపు బొమ్మ

మాయామలిఖాండము చలనపు భవనిలయము

జలకుంభమునుండి నీరుకారుచుండెడి

నెలపు నాకెందుల కయ్యా !

ప్రేళ్ళతో తాటిపండును పిసికిన తినవచ్చునా?
 చిత్తమంతయు జీవమని ఒప్పనివిధము నాకయ్యెనా!
 నాతప్పు నంగీకరించుడు, చెన్నమల్లికార్జునదేవుడు
 మీరే అన్నలారా!

౨౯

తన వినోదమునకు తానెపుట్టించెను సకలజగత్తును
 తన వినోదమునకు తానె బుట్టించెను
 సకలప్రపంచమును
 తన వినోదమునకు తానె తిరిగించెను
 అనంతభవదుఃఖములలో
 ఇట్టి నాచెన్నమల్లికార్జునడను పరమశివుడు
 తన జగద్విలాసము చాల్తే నచో, మరల
 తానే మాయాపాశమును ఛేదించును.

౩౦

రారానిభవములందు వచ్చినయ్యా!
 కడలేని తాపములందు కనలి నీ
 కరుణగోరి దరిజేరితి నయ్యా! ఈ
 కారణమున ఓదేవా చెన్నమల్లికార్జునా!
 తనువు నీకనువై మనసునీవై మరులు జెంద
 మత్తులేని తమకపుస్పేహమునకు
 తెర వింకెక్కడిది చెప్పుమా! తండ్రి!

౩౧

పుట్టరాని యోనులందు పుట్టించి
 రారానిభవములందు రప్పించి
 తినకూడని తిండిని తినిపించి
 విధికి లోనుగా జేయును, విడుడన్నా !
 తనవారనిన మన్నించునా !
 తనవద్దనున్న భృంగి తోలును
 వొలిచి ఆరాటపెట్టినవాడు
 మరికొందరి నేమరునా?
 దీని నెరింగి వదలకు వదలకు
 చెన్నమల్లికార్జును డింతటి విచిత్ర డమ్మా !

౩౨

పట్టుపుడుగు తనజిగురుచే
 ఇల్లుజేసుకొని తననూలును తనచుట్టు
 చుట్టుకొని చచ్చునటులు
 మనసొచ్చినదానిని గోరి కనలుచున్ననయ్యా ! నా
 మనమునందలి దురాశను మాన్పి నీదరి
 జేర్చుకొనుమా చెన్నమల్లికార్జునా !

౩౩

అమేధ్యపుకడవ, మూత్రపుబుడిగె
 ఎముకల తడక చీముబుడ్డ

కాలిపోనీ, ఈ దేహము
ఈ ఒడలిని నమ్మి, చెడకనుండుము
చెన్నమల్లికార్జునుని దెలియని శ్రీవాడా !

౩౪

ఒకటిగాదు రెండుగాదు
మూడుగాదు, నాలుగుగాదు,
ఎనుబదినాల్గు లక్షల యోనులనుండి
వచ్చితిని వచ్చితిని
రారానిభవముల ననుభవించితిని
వానిసుఖాసుఖములు
వెనుకటి జన్మల యందేమైనగాని
ముందుకు నీవుకరుణించుమో
చెన్నమల్లికార్జునా !

౩౫

చెడకే చెడకే మృదు నడుగుల నిడుకొనవే!
దృఢముగాదు ఈయొడలు చూచితివా !
దృఢముగాదు ఈ సంసారసుఖము చూచితివా !
చెన్నమల్లికార్జునుడు వ్రాసిన అక్షరము
చెడకముందే శరణు వేవేగ !

౩౬

మట్టిపెల్లవలె కరిగికరిగి, ఇసుకదిబ్బవలె జరిగి జరిగి
కలలో కలవరపడి నేను వెరగొందితి

ఆవములోని నిప్పువలె చుట్టిచుట్టి కందితిని
ఆసదలో ఆప్తుల నెవరిని గాన
వెదకి గానని తనుపుచు కలసిన కూడనిసుఖమును,
నాకు కరుణించుమో చెన్నమల్లికార్జునా !

౩౬

ఆలింపుము నా విన్నపము, లాలింపుము నా విన్నపము
పాలింపుము నా విన్నపము,
ఏల నామొరను వినవయ్యా తండ్రీ
నీవుగాక వేరేలేరు వేరేలేరు
నీవే నాకు గతి నీవే నాకు మతి
అయ్యా ! చెన్నమల్లికార్జునయ్యా

౩౭

గుంపును వదలి పట్టుబడిన కుంజరము
తానున్న వింధ్యను తలచునట్లు తలచెదనయ్యా!
బంధింపబడిన చిలుక తన
బంధువులను తలచునట్లు తలచెదనయ్యా!
'బిడ్డా నీవిటురా' అని నీవు నీదయను
చూపుమయ్యా చెన్నమల్లికార్జునా!

౩౮

లోకపుచేష్టలకు రవి బీజమై నటులు
కరణముల చేష్టలకు మనసే బీజము

నాకు గలదొక్క మనసు
ఆ మనసు నీ యందు చిక్కినచో నాకిక
ధవముండునా, చెన్నమల్లికార్జునా.

౪౦

సంసార సంగమందుంటిని చూచితివా నేను!
సంసారము నిస్సారమని చూపెను శ్రీ గురుడు !
అంగవికారపు సంగమును నిలిపి
లింగముమ నా ఆంగముపై నిలిపెను శ్రీగురుడు!
వెనుకటి జన్మల తప్పించి
ముందుకు పథమును జూపించెను నా తండ్రీ!
చెన్నమల్లికార్జునని నిజమును
జూపెను నా గురుడు.

౪౧

పృథ్వి పృథ్విలో కలువక మున్ను
జలము జలములో కలువక మున్ను
తేజము తేజములో కలువక మున్ను
వాయువు వాయువులో కలువక మున్ను
అకాశము అకాశములో కలువక మున్ను
పంచేంద్రియము లన్నియు చీలికలై వేరుగాక మున్ను
చెన్నమల్లికార్జునికి శరణుడోయి!

౪౨

లోపల శోధించి వెలుపల శుద్ధిపరిచి
 లోపల వెలుపలయను, ఉభయశంకలను దూరపరిచి
 స్ఫటికపుకలాకవలె తలక్రిందుగా జేసి
 సుశ్లేత మెరింగి విత్తనము నాటునటులు
 శిష్యుని సర్వప్రపంచమునుండి నివృత్తి పరిచి
 నిజోపదేశ మొనరించి సత్యమూలమును
 ఆ శిష్యునకు జూపును జ్ఞానగురుడు
 ఆ సహజగుడు డప్పుడు జగదారాధ్యుడు
 అతని శ్రీపాదములకు 'నమోనమో' యందును
 కనుమా చెన్నమల్లి కార్జునా!

౪౩

సద్గురుడు శిష్యునకు అనుగ్రహము చేయునపుడు
 ఆ శిష్యుని మస్తకముపై తనశ్రీహస్తమునుంచి
 లోహముపై పరుస ముంచి నటు లయ్యె నయ్యా!
 శోభించు నటులు నొసట విభూతిపట్టము గట్టగా
 ముక్తిసామ్రాజ్యమున కాధిపత్యపు పట్టము
 గట్టినటు లయ్యె నయ్యా!
 సద్యోజాత వామదేవ అఘోర తత్పురుష ఈశాన మను
 పంచకలశములతో అభిషేకము జేయగా; శిష్యుని

2)

కరుణామృతరసము కురిపించి నటు లయ్యె నయ్యా!
 సమకూడిన శివశరణుల నడుమ మహాలింగమును
 కరతలామలకముగా శిష్యుని కగస్తల మందుంచి
 అంగమునందు సుప్రతిష్ఠించి ప్రణవపంచాక్షరి
 మంత్రోపదేశమును కర్ణమునందు ఒనరించి
 కంకణము కట్టగానే కాయమే కై లాస మయ్యె
 ప్రాణమే పంచబ్రహ్మమయలింగ మయ్యెను
 ఇట్లు వెనుకటి అవస్థల తప్పించి
 ముందుకు ముక్తిమార్గము జూపిన
 శ్రీగురుసాన్నిధ్యము వలన నే బ్రతికితి నయ్యా!
 చెన్నమల్లికార్జునా!

౪౪

కలవాడు పాతర దీసి గింజల బెట్టువరకు
 బీదవాని ప్రాణము పోయినటు లయ్యె
 నీవు గారించి చూచుట నాకు విధియా చెప్పుము తండ్రీ!
 ముగ్గురు రౌతులు పరుగు లిడుచుండ
 ఆ కాలి గాలి ధూళి ఎగిరినటు లయ్యె
 నన్ను నీ వేవిధమున కరుణింతు వయ్యా
 చెన్నమల్లికార్జునా!

౪౫

నీరక్షిరమువలె నీవుంటివి గాన
 ఏది మొదట ఏది తుది ఆని అరయను

ఏది కర్తృ వేది భృత్య వని అరయను
 ఏది గొప్ప ఏది కొద్ది అని అరయను
 చెన్నమల్లి కార్జునయ్యా! నీవు వలచి
 కొనియాడిన చీమ రుద్రుడు గాదా!

౪౬

వెదకి శరణన్న కాపాడునట్టి గురవే
 జయజయ గురువే జయజయ గురవే!
 ఎవ్వ రెరుంగజాలని, శూన్యమందు
 శూన్యమై నిలిచిన తీరును
 బట్టి దెచ్చి నాకరమునందు జూపిన గురవే
 చెన్నమల్లి కార్జున దేవా! గురవే!
 జయజయ గురవే! జయజయ గురవే!

౪౭

నిత్యము నా ఇంటికి నడచి వచ్చెను నేడు
 ముక్తి నా ఇంటికి నడచి వచ్చెను నేడు
 జయజయా, శివశివా, హరహరా!
 గురవే నమో పరమగురవే నమో!
 చెన్నమల్లి కార్జునుని జూపిన
 గురవే నమో నమో!

౪౮

శ్రీగురులింగదేవుడు తన హస్తమును
 నా మస్తకముపై మంచి నంతనె

నా భవము నాస్తి యయ్యెను
నన్ను తనవలె జేసెను తనను నావలె జేసెను
తనకును నాకును భేదము లేనట్లు జేసి
మనస్సునకు జూపెను.

తన కరస్థల మందున్న శివలింగదేవుని
నా కరస్థల మందు నిలిపెను
నా కరస్థల మందు శివలింగదేవుని
నా అంగముపై మూర్తిభవింప జేసెను.
నా అంగముపై నున్న శివలింగదేవుని
నా మనోమంటపమునందు మూర్తిభవింప జేసెను.
నా మనోమంటపమందలి శివలింగదేవుని
నా జ్ఞానమంటపమునందు మూర్తిభవింప జేపెను
నా జ్ఞానమంటపమందలి శివలింగదేవుని
మహాఘనమునందు మూర్తిభవింప జేసెను.
చెరుకురసమును త్రాగి పిప్పిని పారవేసి నటులు
మనసు వందు శివలింగదేవుడు గలడని
తనువుపై కలి శివలింగదేవుడు పోయె ననుచు
ఆత్మమాతుకము జేసుకొను
బ్రహ్మమాతుకలి నాకు జూపకయ్యా

చెన్నమల్లి కార్జునా!

॥

నీరెండిన చెరువులో ఏరుపారి నిండినటులయ్యె
ఎండిన మొక్కపై జల్లు కురిసినటులయ్యె

నేడు లోకసుఖము పరమార్థము
తానే నడిచివచ్చినటులయ్యె నాకు
చూచితివా చెన్నమల్లికార్జునయ్యా!
శ్రీగురుచరణముల గాంచి
ధన్యురాల నైతిని చూచితివా!

॥

గురుడు హితు డయ్యె
లింగము వరు డయ్యె
నేను వధువునైతిని,
ఈభువన మంతయు నెరుగునటులు
అసంఖ్యాకులు నా తల్లిదండ్రులు
ఇచ్చిరి సదృశుడగు వరుని జూచి.
ఈ కారణమున చెన్నమల్లికార్జునుడే
మగడు నాకు దక్కినవారితో
సంబంధము లేదయ్యా ప్రభూ!

॥

వచ్చులవేదిక పసిడితోరణము కట్టి
వజ్రపుగుంజను పాతి పగడముల పందిరి
ముత్యముల కెంపుల మేలుకట్టు కట్టి
పెండ్లి చేసిరి మావారు
కంకణము కైదారము గట్టి

స్థిరమగు సేసలు చల్లరి
నన్ను చెన్నమల్లికార్జునుడను
మగనికిచ్చి పెండ్లి జేసిరి.

౫౨

గురుపాదతీర్థమే మంగళస్నానము నాకు
విభూతియే చెదరని పసుపు నాకు
దిగంబరమే దివ్యాంబరము నాకు
శివభక్తుల పాదరేణువులే అనులేపనము నాకు
రుద్రాక్షలే మై తొడవులు నాకు
శరణుల పాదుకలే శిరమున బాసింగములు నాకు
చెన్నమల్లికార్జునుని పెండ్లిపడుచు నగు నాకు
వేరు శృంగారము లేందుకు,
చెప్పఁగో అమ్మలారా!

౫౩

హారుడా! నీవు నాకు మగడవు కావలయునని
అనంతకాలము తప మొనర్చితి చూచితివా!
పెండ్లిమాట రాగానే, శశిధరుని
చెంతకు పంపిరి మావారు
భస్మమును బూసి కంకణమును కట్టిరి
చెన్నమల్లికార్జునకు నేను గావలయునని.

౫౪

జలమంటపముపై జ్వాలల చప్పురము వేసి

వడగండ్ల పాన్పు పరిచి జాసింగము కట్టి
కాలులేని వధువును తలలేని వరుడు వచ్చి

పెండ్లి యాడెను, ఎన్నఁచెన్నటికిని వీడని
సంసారమునకు నన్నిచ్చిరి.

చెన్నమల్లికార్జునడను మగనికి
నన్నిచ్చి పెండ్లి చేసిరి గద అమ్మలారా!

౫౫

గురుని కరుణవలన లింగము గంటి, జంగమము గంటి
గురుని కరుణవలన పాదోదకము గంటి

ప్రసాదమును గంటి

గురుని కరుణవలన సజ్జన సద్భక్తుల సద్గోష్ఠిని గంటి

చెన్నమల్లికార్జునయ్యా నేను పుట్టగానే

శ్రీగురువు విభూతి నొసట ధరించి

లింగస్వాయత మొనరించి నందున ధన్యురాల నైతి.

౫౬

నరజన్మమును తప్పించి

హరజన్మ మొనరించిన గురవే మ్రొక్కుదును

భవబంధమును విడిపించి

పరమసుఖమును జూపిన గురవే మ్రొక్కుదును

భవియనుటను తప్పించి

భక్తురాల ననిపించిన గురవే మ్రొక్కుదును

చెన్నమల్లి కార్జునుని దెచ్చి
నాకై వసము జేసిన గురవే నీకు | మొక్కుదును.

౫౭

పాతాళ మిందిందు పాదఁబు లందందు
దశదిక్కు లిందందు దశభుజము లందందు
| ఖమ్మోండ మిందిందు మణిమ కుట మందందు
చెన్నమల్లి కార్జునయ్యా! నీవు నా
కరస్థలమునకు వచ్చి సూక్ష్మమై
యుంటివి గద ఓ అంగమా!

౫౮

మరుపు వచ్చినదని, గురుడు గురుతు నిచ్చెను.
జ్ఞానికి | పాణలింగము వేరు కాంచు డన్నా
నిర్ణయములేని భక్తికి ఊరక
ఆయాసపడు పెందులకు?
చెన్నమల్లి కార్జునుని తెలిసి పూజించిన
మరల భవము వచ్చునా?

౫౯

సజ్జనురాలనై మజ్జన మొనరింతును
శాంతమతినై పూజింతును
సమరతితో నిన్ను కొనియాడుదును

చెన్నమల్లి కార్జునయ్యా నిన్ను
వదలని పూజ సిద్ధించెను నాకు.

౬౦

అరచేతి యందలి లి గమును పూజించుచు
మంగళహారతులను ముట్టించి
బెళగుచుంటిని చూడయ్యా కంటిచూపు
మనసునందలి భావము తగ్గనిమోహము
ఎడతెరపి లేకనుండెను చూడయ్యా
చెన్నమల్లి కార్జునయ్యా నిన్ను
వదలని పూజ సిద్ధించెను నాకు,

౬౧

ఎరింగితి ననిన ఎరుంగరానిది చూడుమా
ఘనమునకు ఘనము తాను చూడుమా
చెన్నమల్లి కార్జునుని నిర్ణయము లేక ఓడితిని,

౬౨

వరిపొట్టునకు నీరు పారబెట్టిన
వరిపండు నటయ్యా మొలకెత్తి యెప్పుడై నా?
తెలివిహీనుడు ఆచారవంతుడైన
తెలివిగలిగి సుఖపడ గలుగు నటయ్యా!
శ్రీగంధము చెక్కరి మోసిన

సువాసన స్థిరముగ నొండు నటయ్యా
నాదేవుడు చెన్నమల్లి కాడ్జున ని తెలియనివారికి
ఆచారము లేదు తెలియు డన్నా!

౬౩

ఇదే హితము సకలలోకజనలకు
ఇదే మతము శ్రుతి పురాణాగమముల యందు
శ్రీవిభూతిని భక్తితో ధరించిన
భవము పరుగెత్తి పోవును
దురిత సంకులము దూరమై పోవును
హరుని సాలోక్య సామీప్య సారూప్య
సాయుజ్యము లభించును
సత్యమిది నమ్ముము, నమ్ముము ఓమనుజా!
ఈ విభూతి యమునకు భీతి
మరణభయము వలన

అగస్త్య, కాశ్యప, జమదగ్ని మొదలగువారు
ధరించిరానాడు చూచితివా!

శ్రీకైల చెన్నమల్లి కాడ్జునుని
మెప్పించును వలపించును శ్రీవిభూతి,

౬౪

ఓవ్వునట్టి శ్రీవిభూతిని నుదుట ధరించి
కన్నులార నిన్నుగాంచి నంతనె,

కొండల తవ్వులున్నను ముట్టజాలవు చూడోయి!
దురితమును అన్యాయమును పరిహరింప దలచిన
'ఓం నమః శివాయ శరణసు మంత్రము చాలును

అదెట్లనిన :-

“నమః శివాయేతి మంత్రం యః కరోతి త్రిపుండ్రకమ్
సప్తజన్మ కృతం పాపం తత్క్షణా దేవ నశ్యతి”

అనునట్లు,

సింగపుపిల్లను అడవికుక్క కరిచిన
భంగ మెవ్వరి దోయి చెన్నమల్లి కార్జునా!

౬౫

సప్తకోటి మహామంత్రములు ఉపమంత్రములకు లెక్కలేదు
చిత్త వ్యాకుల మొంది భ్రమించకుండుము ఓమనసా!
“శివ శివా నమో నమః శివ శివా.” యనిన చాలదా
ఒకకోటి మహాసాతకములు పరిహార మగును

అదెట్లనిన, శివధర్మే

“శివేతి మంగలం నామ యస్య నాచివవర్తతే
భస్మీ భవంతి, తస్యాశు మహాపాతకకోటయః”
అనునట్లు నాకిదే మంత్రము నాకిదే తంత్రము
నాకిదే గతి మతి చైతన్య మయ్యా!
సద్గురుడు చెన్నమల్లి కార్జునయ్యను నాకు
జూపిన సహజమంత్ర మిదే నయ్యా!

౬౬

సర్పము నోటియందున్న కప్ప
 ఈగకై నెగురునట్లు అప్యాయనము విడువదు
 కాయ మర్పితమను పురి చూడుమా!
 వేను భక్తురాలనను సిగ్గును చూడుమా!
 నేను యుక్తురాల నను యేహ్యమును చూడుమా!
 సాదమే గాకున్న ప్రసాద మెటులగును?
 చెన్నమల్లికార్జునా, ఉభయ ముడుగ కున్న.

౬౭

గుణదోషముల సంపాదన జేయువగకు
 కామపుటొడలు క్రోధపు గురుతు
 లోభమునెలపు మోహపు టిరవు
 మదము ఆవరణము మత్సరపు ముసుకు
 ఆ భావములు తీరిననే గాని
 చెన్నమల్లికార్జునుని దెలియుటకు
 అనువు గాదు చూడన్నా!

౬౮

క్రియగలదానను నదొక ఆశ
 సద్భక్తుల నుపిగడణమున్నదనున దొక ఆశ,
 శ్రీగిరి నెక్కి నిన్ను గలిసినచో
 నా యాశకు కడయుదురా! అయ్యా!

ఏ యాశయును లేక నిన్ను నమ్మి వచ్చి
చేరితివయ్యా చెన్నమల్లికార్జునా!

౬౯

క్రియలు ముట్టజాలవు నిన్నెట్లు పూజింతునయ్యా
నాదబిందువుల కతీతుడవు నిన్నెట్లు భజింతునయ్యా?
కాయముతో ముట్టెదనిన కానరాని ఘనమువు నీవు
నిన్నెట్లు కరస్థలమున ధరింతునయ్యా
చెన్నమల్లికార్జునయ్యా నే నేమను నదరయక
నిన్ను చూచిచూచి నే వెరగొందుచుంటి నయ్యా!

౭౦

కోలకొన యందలి కోతివలె
దారము కొనయందలి బొమ్మవలె
నే నాడితి నయ్యా నీవాడించి నటుల
నేను పలికితివయ్యా! నీవు పలికించి నటుల
నేనుంటివయ్యా నీవుంచినటుల
జగము నాడించు జంత్రవాహకుడు
చెన్నమల్లికార్జునుడు చాలు చాలను వరకు.

౭౧

భావము వీసర వోయెను
మనసు మృత్యువు నప్పు గొనెను నేనేమి జేతునయ్యా!
సేవకత్వపు మనసు

తలక్రిందు లయ్యెను నేనేమి సేతునయ్యా!
విడిచి వేరుగాని భావమై నిన్నొకసారి కూడి
నిత్యసుఖమునం దెప్పుడుండగల నయ్యా!
చెన్నమల్లికార్జునా!

౭౨

అమాయకుండని నమ్మకుము
జగద్విజ్ఞాని చతురుం డతడు
బాణ, మయూర, కాళిదాస, ఓహిల
ఉద్భట, మలహణుల కిచ్చిన కథమే వేరు.
ముక్తిని జూపి భక్తిని మరపించును
చెన్నమల్లికార్జునుడు.

౭౩

లేగరూపును జూపిచిలుకను చదివించినటులు
చదివించుటకు జీవము లేదు వినుటకు జ్ఞానము లేదు
చెన్నమల్లికార్జునయ్యా నిన్నరయని వానిభక్తి
లేగరూపును చిలుకకు చదివించి నటు లయ్యా!

౭౪

పెట్టిన తినదు, ఇచ్చిన మెచ్చదు
అడుగదు ఆరడిపెట్టదు మెచ్చదు చూడయ్యా!
పెట్టిన తిని ఇచ్చిన మెచ్చి అడిగిన వర మిచ్చు,

జంగమలింగము పాదమున బట్టి
బ్రదికితిని చూచితివా చెన్నమల్లికార్జునా!

౭౫

నిక్కమగు వలపు గలవారు
కులచలము లెక్కింతురా?
మిక్కిలి మరులు గొన్నవారు, సిగ్గు లజ్జల పాటెంతురా?
చెన్నమల్లికార్జునుని వలచినవారు
లోకాభిమానము నెంతురా, ఓ పిచ్చివాడా!

౭౬

భృత్యుండై నచో, కర్తువునకు
ఉత్తమవస్తువు నర్పింప వలయు
ఇదే కర్తు భృత్యువు లందలి తారతమ్యము
లింగభక్తుండై నచో
జంగమ పాదతీర్థ ప్రసాదములను
లింగమునకు మజ్జన భోజన నై వేద్య మొనరించి
తత్ప్రసాదమును గొనవలయు
ఇదే మర్మము ఇదే ధర్మము
చూడుమా చెన్నమల్లికార్జునా!

౭౭

ఉపమాతీతులు రుద్రగణములు, వారు నాబంధుబలగము
మా శ్రీకైల చెన్నమల్లికార్జునుడు వలచిన

మరల నేనిటు రానమ్మా తల్లీ!

౭౮

పంచేంద్రియములు ఉరువడి గొనగ
మదించిన యవ్వన దేహము వృధా పోయెనే!
తుమ్మెద పరిమళమును గోలిపోవు నటులు
నన్నింకెన్నడు లోగొనెద వయ్యా,
చెన్నమల్లి కార్జునా!

౭౯

ఆయుష్యము తరిగిపోవుచున్నది
భవిష్యత్తు తొలగిపోవుచున్నది
కూడియున్న సతిసుతులు, తమతమ దారిని పోవుదురు
వద్దువద్దురా, వంధ్యయై చెడకుము ఓ మనసా!
చెన్నమల్లి కార్జునుని శరణుల సంఘ మందు
ప్రజ్ఞాశాలినివై బ్రదుకుము ఓ మనసా!

౮౦

పగలు నాల్గు జాములు అశనమునకై చింతింతురు
రాత్రి నాల్గు జాములు వ్యసనమునకై చింతింతురు
నీటియందున్న చాకలి నోరెండి చచ్చినటులు
తమలో నున్న మహా ఘనమును
గన జాల రీజనులు చెన్నమల్లి కార్జునా!

౮౧

మాకు మాలింగము చింత
 మాకు మాభక్తుల చింత
 మాకు మాఆద్యుల చింత
 మాకు మా చెన్నమల్లికార్జునుని చింత
 లోకులచింత మాకెందు కన్నా.

౮౨

భక్తుల యింటి అంగణము
 వారణాసి యనునది పుసియా!
 భక్తులయింటి అంగణమునందు
 అష్టాపస్థి తీర్థములు నెలకొన్నందున

అదెట్లు లనిన : ఆగమసాక్షి.
 “కేదార్థ స్యోదకే పీతే వారాణస్యాం మృతే నతి,
 శ్రీకైలశిఖరే దృష్టే పునర్జన్మ నవిద్యతే”
 అను నుడువులకన్న అధికము
 శ్రీకైలమునకు చుట్టు తిరిగిన
 కుడి ఎడమ లందు కేదారము
 అటనుండి బయట వారణాసి
 విరక్తి ఋతువై భక్తి మొలక యయ్యె

ఓ దేవా! చెన్నమల్లి కార్జునా!
నీ భక్తుల ఇంటి అంగణము
ప్రయాగ కన్నను అధికము గన. మా।

౮౭

అయ్యా! తమస్సు వడిలిన
సత్యశరణల విధము నే నేమందు నయ్యా!
ఘనమును లోగొనిన మనస్సుగల మహానుభావుల
మార్గము ననుసరించి నేబ్రదుకుదు నయ్యా!
అయ్యా! నీచెంత నిలిచి వేరొకటి దలచక
లింగసుఖము నొందిన వారి సంఘమునందు
నా ఆయువు గడచు నటుల జేయుము
అయ్యా! చెన్నమల్లి కార్జు నయ్యా!

౮౮

లింగమును పురాతనులను అన్యుల ఇండ్లలో
పొగడుటకు పోవుదురు తమ
ఉదరపోషణ గురించి
లింగము పురాతనులు అచటికి రాగలుగుదురా।
అన్యమును మరిచి నిన్ను తలంచువారి
నొకసారి జూపుము చెన్నమల్లి కార్జునా!

౮౯

సుఖము ననుభవించిన వారి సంభాషణమువలననా!

దుఃఖమునకు విశ్రామ మయ్యెను
భావమునకు భావము తార్కాణ మగుటవలన
తలపునకు విశ్రామ మయ్యెను
చెదరి కలిసిన మమత లోగొనె నయ్యా!
చెన్నమల్లి కాడ్జ నయ్యా! మీ శరణుల సంగమువలన.

౮౬

మాచి పిలిచి మాటలాడిన నొకసుఖము
ఏమి చేయదయ్యా మీశరణుల అనుభావము
చెన్నమల్లి కాడ్జనయ్యా మీశరణుల
సద్గోష్ఠి ఏమి చేయదయ్యా!

౮౭

తెలియనివారితో చెలిమి చేసిన
రాళ్లను గొట్టి మిరుగుళ్లను తీసి నట్టు లయ్యా!
తెలిసినవారితో చెలిమి చేసిన
చల్లను చిలికి వెన్నను దీసి నట్టులయ్యా!
చెన్నమల్లి కాడ్జనా మీశరణులతో చెలిమి
కర్పూరము గిరిని జ్వాలలు మింగి నట్టులయ్యా!

౮౮

సిగవీడి మొగమువాడి తనువుకరిగినదాన
నన్నెల మందలింతు రయ్యా!
ఓ అన్నలారా! నన్నెల మందలింతు రయ్యా!

ఓ తండ్రులారా! నన్నేల మందలింతు రయ్యా!
బల ముడిగి చల ముడిగి భావము నొదలి
భక్తురాలనై చెన్నమల్లికార్జునుని కూడిన దాన.

౮౯

అంగవికార సంగమన ను మరిచి
లింగముతో కూడియుండు వారిని జూపుము
కామవికారమును వదలి
భక్తి ప్రాణమైయుండు వారిని జూపుము
| తికరణశుద్ధముగ నిన్ను నెర నమ్మిన
సద్భక్తుల జూపుము నాకు ఓ చెన్నమల్లికార్జునా!

౯౦

తొందరపడి ధ్యానించుచు అలసితిని
జ్యోతిర్లింగము గానరాదు
మాటల మాలలో చిక్కు నతడు గాడు
ధాతును చెరిచి మనుసును జూచి గారించి చూచును
ఆత్మను దాటి పరమాత్మను దెలిసినవాడే శివయోగి
అతని పాదములకు శరణందు నయ్యా
చెన్నమల్లికార్జునయ్యా!

౯౧

రత్నపు సంకెళ్లైనను బంధనము గాదా!
ముత్యాలవల యైనను బంధనము గాదా!

బంగారు ఖడ్గమైనను శలనరికిన చావడా!
 లోకభజనయందు చిక్కుకొనిన
 జనన మరణములు తప్పనా చెన్నమల్లికార్జునా!

౯౨

అయ్యా! మీ శరణుల రాకకు
 గుడి తోరణము కట్టెదను
 అయ్యా! మీ శరణుల రాకకు
 భుజములకు పట్టము గట్టెదను
 అయ్యా! మీ శరణులు ఇంటికి వచ్చిన
 వారి శ్రీపాదములను నా హృదయమునకు
 అదిమి పెట్టుకొందును
 చూచితివా చెన్నమల్లికార్జునా!

౯౩

లింగముఖమున ఉదయించి
 అంగము కలిగియున్న పురాతనుల
 ఇంగితము నేమని అడిగెద రయ్యా?
 వారి ప్రవర్తనమే ఆగమము-వారి నుడువులే వేదము
 వారిని లోకపుమానవు లన వచ్చునా అయ్యా?

ఆదెట్లనిన సాక్షి :

“వృక్షా ద్భవతి బీజం హితద్ వృక్షే లీయతే పునః।
 రుద్రలోకం పరిత్యక్త్వా శివలోకే భవిష్యతి॥

అనునట్లు - బీజమునండి పెరిగిన వృక్షము

మరల బీజమునందె ఇముడును

అప్రకారమే లింగమునుండియే పురాతను లుద్భవించి

వారు మరల అలింగ మందే

ఐక్యమయిరి చూడుడన్నా !

ఇట్టి పురాతనులకు నేను శరణని

జన్మరాహిత్యమును బొందితి నయ్యా!

చెన్నమల్లి కార్జునా !

అక్క-మహాదేవి వచనములు

మా హేశ్వర స్థలము

౯౪

అడుట పాడుట అనుట వినుట నడుచుట నుడువుట
సరససమ్మేళనమై యున్న దయ్యా! శరణులతోడ
చెన్నమల్లి కార్జు నయ్యా నీనిచ్చిన ఆయు వున్నంతవరకు
లింగానుభావుల సంగమ ముందు ధనములు గడిపెద.

౯౫

ఆయత స్వాయతముల అనుభావము
నేనెక్కడ నెరుగుదు నయ్యా!

గురు లింగ జంగమములకు

అర్థప్రాణాభిమానముల సమర్పించి

అహంకారము నొదిలినట్టి పురాతనుల ఇంటియందు

భృత్యానుభృత్యురాలనై యుంటి నయ్యా!

ఈ కారణమున

చెన్నమల్లి కార్జు నయ్య గణములు గాని

అమృత నేనెరుగ నయ్యా!

కాఁ

శివభక్తుల రోమము నొచ్చిన

శివునకు నొప్పియగును చూడయ్యా!

శివభక్తుల డానందించిన

శివు డానంద మొందును చూడయ్యా!

భక్తదేహుడు దేవుండని శ్రుతులు పొగడినందున

శివభక్తుల బాగోగులు శివునకు ముట్టును చూడయ్యా!

తల్లికి నొప్పి గలిగిన గర్భమందలి

శిశువుకు నొప్పియగునటుల

భక్తులకు నొప్పి గలిగిన తాను నొచ్చుకొనును

చూచితివా చెన్నమల్లికార్జునా!

కాఁ

భవభవములందు తిరిగి తిరిగి

బడలెను నామనము నే నేమందునయ్యా!

ఆకొని తినిన తినగనే ఆకలి యయ్యెను

నేడు నీవు వలచితివి గాన నాకు

అమృతము ఆప్యాయన మయ్యెను

ఈకారణమున నీవు కల్పించిన మాయతో

నిన్నంటితినేని ఆన నీయాన

చెన్నమల్లికార్జునా!

కా

గాలిలో సువాసన యుండగ
పూలచింత ఇంకెందు కయ్యా ?
ఉమ దమ శాంతి ఓర్పులున్న
సమాధిచింత ఇంకెందుకయ్యా!
లోక మే తానై న పిదప
ఏకాంతపుచింత ఇంకెందు కయ్యా!
చెన్నమల్లి కార్జు నయ్యా!

కా

కట్టు కొందును నేను లింగమున కని
పెట్టు కొందును నేను లింగమున కని
చేయుదును నేను లింగమున కని
చూచెదను నేను లింగమున కని
నాయంతరంగ బహిరంగములు కూడ లింగమున కని
చేసియు చేయ నటు లుంటిని నేను చూచితివా!
నేనునా చెన్నమల్లి కార్జునుని కూడుకొని
పదిలో పదునొకతై యున్నదానను
నే నేమని చెప్పు దునయ్యా!

౧౦౦

పాములకోరలను దీసి పాములనాడించ గలిగిన
పాములచెలిమియే లేసు చూడయ్యా!
కాయపుసంగమును వివరించ గలిగిన

కాయపుసంగమే లేసు చూడయ్యా!
 కాయవంగలి వికారము తల్లి రక్కసి
 యైనటులు చూడయ్యా!
 చెన్నమల్లికార్జునయ్యా, నీవు వలచిన వారిని
 కాయముతో కూడుకొన్న వారన వలదయ్యా!

౧౦౦

ఇంద్రియమును వదలి కాయ ముండదు
 కాయమును వదలి ఇంద్రియ ముండదు
 ఎటుల నిష్కామి యందును ?
 ఎటుల నిర్దోషి యందును ?
 నీవువలచిన నేసుఖనై యుందును ?
 నీవు వలువకున్న దుఃఖనై యుందు నయ్యా
 చెన్నమల్లికార్జునయ్యా!

౧౦౧

ఉదయాస్తమానములను కొలమానములతో
 ఆయువను రాసిన కొలచి ముగించక మున్నే
 శివుని తలచుమోయి శివుని తలచుమోయి
 ఈజన్మ ఇక మరల రాదు
 చెన్నమల్లికార్జున దేవదేవుని తలచి
 పంచమహాపాతకులు ముక్తి జేంది రానాడు

౧౦౭

గురువను హితుడు లింగమును కటారిని
మనోనిష్ఠయను చేతి కం దివ్యగా
పోరితిని గెలిచితిని కాముడను వానిని
క్రోధారులు చెడెను విషయారులు పారిపోయెను
కటారి నాయందు నాటుకొనిన
నేను నశించినందున చెన్నమల్లి కార్జునుండను
లింగమును కరమున బట్టితి.

౧౦౮

అష్టదశముయొక్క ఆత్మలో సృష్టిని బుట్టించినవాడు
కూర్మము దిగ్దంతి దిగ్వలయముల మ్రింగి
నిజశూన్యము తానె యైన పిదప
తన్ను తానెరిగిన నిజవదము
భిన్న యోగమునకు వచ్చునా?
కన్నుచూపునందు మనసు సొగసు నందు
కాముని రాడిని గెలిచితి నన్నా
ఎండమావుల జలమునం దడగిన ప్రాణి
వేటకాని వలలో జిక్కునా ?
నాదేవుడు చెన్నమల్లి కార్జునుడు కాని
ఫరపురుషులు నాకు పనికి రాకన్నా!

౧౦౫

అంగభంగమును లింగముఖమున గెలిచితి
 మనోభంగమును జ్ఞానముఖమున గెలిచితి
 జీవభంగమును శివాసుభావముతో గెలిచితి
 కరణముల చీకటిని మీప్రకాశము వలన గెలిచితి
 యవ్వనమంతలి బాహ్యకాంతి మీకంటి కగుపడు
 కాముని గాల్చినబూడిద చూడయ్యా
 చెన్నమల్లికార్జునా!
 నీవు చంపినకాముడు మనసిజుండై యున్న ఆ
 కాముని తలవ్రాతను తుడిచి వేసితి.

౧౦౬

శివునికి తప్పుజేసిన కాలుడు భస్మ మైనది తెలియదా!
 శివునికి తప్పుజేసిన కాముడుకాలినది తెలియదా
 శివునికి తప్పుజేసిన బ్రహ్మ తల తెగినది తెలియదా!
 చెన్నమల్లికార్జునుని పాదమునకు తప్పు జేసిన
 భవ ఘోరనరక మని తెలియదా.

౧౦౭

ఎవ్వరులేనిదాన నని మోసపోకు చూచితివా
 ఏమిజేసిన నేభయపడుదాన గాను
 ఎండి రాలిన ఆకుల దిని నుండు దాన
 బండరాళ్లవై పరుండి యుండుదాన

చెన్నమల్లి కాఠ్యనుడు కడగండ్ల నొడ్డిన
తనువును ప్రాణమును మీకప్పగించి
శుద్ధురాలనై యుందును చూచితివా!

౧౦౮

అయ్యా! నీవు వినిన వినుము వినకున్న మానుము
నిన్ను కీర్తించక నేనుండ లేనయ్యా!

అయ్యా! నీవు చూచిన చూడుము
చూడకున్న మానుము

నిన్ను జూచి ఆనందించిక నేనుండ లేనయ్యా!

అయ్యా! నీవు మెచ్చిన మెచ్చుము!
మెచ్చకున్న మానుము

నిన్ను అప్పికొనక నేనుండ లేనయ్యా!

అయ్యా! నీవు వలచిన వలుపుము వలువకున్న మానుము
నిన్ను పూజించక నేనుండ లేనయ్యా!

చెన్నమల్లి కాఠ్యనా!

నిన్ను నేను పూజించి ఆనందించి

ఆనందమునం దోల లాడెద నయ్యా!

౧౦౯

అయ్యా! నీవు నామొరసు

వినిన వినుము! వినకున్న మానుము

అయ్యా! నీవు నాదుఃఖమును

చూచిన చూడుము చూడకున్న మానుము

నాకిది విధియా నీవు వొల్లకున్న
 నిన్ను వలపించు విధ మెటు లయ్యా!
 మనసు గుంజి మరులు జెందిన వన్ను
 నీలో జేర్చుకొను విధ మెటు లయ్యా
 చెన్నమల్లి కార్జునా!

౧౧౦

జ్ఞానము కలిగె నని

గురు లింగ జంగమముల విడువ దగునా ?
 సందు సంశయము లుడిగి అఖండజ్ఞాన మయ్యె నని
 పరస్త్రి పరధనముల నాసింప దగునా ?

“యత్రజీవః తత్రశివః”

అను అభిన్నజ్ఞాన మయ్యెనని
 శునక సూకర కుక్కుట మార్జాలములతో
 కూడి భుజింప దగునా ?

భావమందు తన నిజస్థాన మరయవలయు
 సునీతి సుజ్ఞాన సత్త్వియల మార్గ మందు నడువవలయు
 ఇట్లుగాక జ్ఞాన మయ్యెనని తలచి
 తనకిష్టము వచ్చి నటులు నుడివిన నడిచిన
 శ్వానగర్భ మందు పుట్టిం చక విడుచునా

చెన్నమల్లి కార్జునుడు!

౧౧౧

చూచిన కన్నులకు రూప మింపు గానుండిన
 మనసున సిగ్గులేక వచ్చితిరన్నా మీరు
 విను చెవులకు సొంపుగా నుండిన
 మరులు జెంది వచ్చితి రన్నా మీరు
 నారాయను రూపమున గోరి వచ్చితిరన్నా మీరు
 మూతబిందువులను వొడులు నాశమని
 కన్ను గానక గతిజెడి వచ్చితి రన్నా మీరు
 బుద్ధిహీనతచే పరమార్థ సుఖమును
 బోగొట్టుకొనుట ఎందుకని తెలియక
 నరక హేతువని తెలిసియు
 మనసున సిగ్గులేక వచ్చితిరన్నా మీరు
 చెన్నమల్లికార్జునుడు గాక తక్కిన పురుషులు
 అన్నలురా నాకు పోరా చీ మూర్ఖుడా!

౧౧౨

గుండుచన్నులుగల నిండు యవ్వనపు
 చెలువమును జూచి వచ్చితి రన్నా!
 అన్నా నే నాడుదాన గాను అన్నా నేను లంజను గాను
 అన్నా నన్ను జూచి ఎవరని వచ్చితి రన్నా
 చెన్నమల్లికార్జునుడు తప్ప తక్కిన
 పురుషుల ముఖమును చూడనన్నా!

౧౧౩

ఒరే! అన్నా! నీవు పిచ్చివాడవు కావా
 నాకు నీకు అలవి యగునటరా!
 పదునాల్గులోకముల మ్రింగిన కాముని గుణము
 నాకు నీకు అలవియగు నటరా
 గుఱ్ఱము కూరిబడిన కణ్డెము గుంజి
 పరుగెత్తింప వచ్చు నటరా
 నిన్ను నీవే చంపుకొను అస్త్రమును
 గైకొంటివి గద అన్నా!
 చెన్నమల్లికార్జునుండను వైరికి
 వెన్ను జూపకు మన్నా!

౧౧౪

మీస్థితికి మీరు సిగ్గుపడ కూడదా
 ఇతరులచే కాదనిపించు కొను! ధవర్తనయెందులకు
 కాదనిపించు కొనుట కన్న అప్పుడే
 చచ్చుట మేలు గాదా చెన్నమల్లికార్జునా!

౧౧౫

ధవమునందు విరక్తి కలిగిన నేమయ్యా!
 అది ఎట్లు వచ్చినను ముట్టగూడదు
 రుచియందు విరక్తి కలిగిన నేమయ్యా!
 నాలుక కొన తీవినెరుగ కూడదు

స్త్రిలయందు విరక్తి కలిగిన నేమయ్యా
 జాగ్రత్ స్వప్న సుషుప్తులందు తలచ కూడదు
 దిగంబరియైన నేమయ్యా
 మనసు బత్తల గావలయు
 ఇటులి చతుర్విధమార్గముల నరయక వృధా
 చెడిరి కనుమన్నా చెన్నమల్లికార్జునా!

౧౧౬

ఎటుబోయినను భటునకు భయ ముండదు
 పందకు సుఖ ముండదు వినుడన్నా!
 దానగుణము గలవానికి అవగుణ ముండదు
 దయగలవానికి పాప ముండదు
 ఇక పరస్త్రి పరధనముల గోరనివానికి
 చెన్నమల్లికార్జునా! అసలే భయ ముండదు.

౧౧౭

పిరికివానికి సుఖ ముండదు ఏమి జేసిన నేమయ్యా
 శూరునకు భయ ముండదు ఎందు బోయిన నేమయ్యా
 శాంతగుణము గలవానికి అవగుణ ముండదు
 కరుణ జూపువానికి శాప ముండదు
 నిన్ను నమ్మి పరస్త్రి పరధనములను వదలిన వానికి
 చెన్నమల్లికార్జునా! మరల వచ్చు భయమే లేదు గనుమా

౧౧౮

వీరునకు రంగమెక్కి దిగుట మతముగాదు

శివశరణునకు వెనుకంజ వేయుట పథముగాదు
మనోనాథుడు మనసున నిండుకొని యుండునయ్యా

శ్రీపర్వతము నెక్కకూడదు

ఎక్కి డగిన వ్రతభంగ మగునయ్యా
రంగమెక్కి అస్త్రమును మరచిన వైతి
చెన్నమల్లి కార్జునుడు నిన్ను పొడిచి చంపునయ్యా

౧౧౯

ఒడలి కలవరమునకు అడవి జొచ్చితి

అడిగితి చెట్టుచెట్టును నాలంగమున కని

నీడెను అవి తమ లింగమున కని

అడగి నే భవి నైతి నీడి అవి భక్తు లయ్యె

మరల అడిగితినేని చెన్నమల్లి కార్జునా! నీయాన.

౧౨౦

కడవరకు జేయని భక్తి ధృఢము లేని సేవ

మృదుని మెచ్చు మనిన ఎటుల మెచ్చు నయ్యా

చేయరాదు చెడుమనసుతో

చేసిన మనోనాథుడు తెలుసుకొనడా

కొన్నిరత్నములతో మాలకూర్చిన

చెన్నమల్లి కార్జును డెట్లు మెచ్చునయ్యా

౧౨౧

తరువున్న ఫలమేమి నీడ లేకున్న
 ధనమున్న ఫలమేమి దయ లేకున్న
 పశువున్న ఫలమేమి పాడి లేకున్న
 రూపున్న ఫలమేమి గుణము లేకున్న
 కంచమున్న ఫలమేమి కూడు లేకున్న
 నేనున్న ఫలమేమి చెన్నమల్లికార్జునా !
 నీవున్న జ్ఞానము లేకున్న.

౧౨౨

తనువును శుష్కించి మనసును నీయందు నిల్పి
 మనసుఖ మం దోలలాడు విధమును
 జూపు మయ్యా నాకు
 భావ మందులేని శూన్యసుఖము
 భావించిన నెటుల గలుగును మూఢులకు
 శ్రీకృష్ణ చెన్నమల్లికార్జున దేవా! వినవయ్యా
 నేను నశించి నీవై నిలుచు విధమును
 జూపు మయ్యా ఓప్రభూ!

౧౨౩

మనసు తికమకలైన ప్రాణము తలక్రిందులగు
 తను కరణాదుల ప్రక్కకుంచిన
 మనసు సమరస మయ్యెను చూడవే

అన్యము నెరుగను భిన్నము నెరుగను
నాదేవుడు చెన్నమల్లికార్జునునకు నేను
దగ్గరిదానను వినవమ్మా తల్లి

౧౨౪

ఆకలీ నీవు నిలునిలు దాహమా నీవు నిలునిలు
నిద్రా నీవు నిలునిలు కామమా నీవు నిలునలు
క్రోధమా నీవు నిలునిలు మోహమా నీవు నిలునిలు
లోభమా నీవు నిలునిలు మదమా నీవు నిలునిలు
మచ్చరమా నీవు నిలునిలు సచరాచరమా నీవు నిలునిలు
నేను చెన్నమల్లికార్జునదేవుని అవసరపు
జాబును గొనిపోవుచున్నాను శరణార్థి.

౧౨౫

కణకణమును నిప్పులు రాలిన
నాయాకలి దప్పు లుడిగె నందును
మొగులు చినిగి వాన బడిన
నాస్నానమునకు పడె నందును
గిరులు దొల్లిపై బడిన
నాపై పుష్ప వృష్టి యయ్యె నందును
చెన్నమల్లికార్జునా! శిరము తెగిపడిన
ప్రాణము నీ కర్పిత మందును,

౧౨౬

గూబ కంటితో చూడలేక రవిని దిట్టును
కాకి కంటితో చూడలేక శశిని దిట్టును
అంధుడు కంటితో చూడలేక అద్దమును దిట్టును
వీ రాడిసమాట లన్నియు నిజమే!
సంసార నరకమునందు యాతన బొందుచు
శివుడు లేడు ముక్తి లేదు అనుచు కల్లలాడిన
నరక మందుంచక విడుచునా

చెన్నమల్లికార్జునుడు.

౧౨౭

గంధము చెక్కను నరికి కోసి అరుగ దీసిన
నొచ్చితి నని తనసువాసనను వదలునా?
చొక్కపుబంగారమును ముక్కలుగా జేసి కాచిన
నొచ్చితిని నలుపు బట్టునా?
చెరుకును తునకలు తునకలుగా నరికి
గానుగలో నలిపి పాకుజేసిన చెక్కరయై
కనలితిని తన తియ్యదనమును విడుచునా!
నేమున్ను జేసిన లోపములను దెచ్చి
నాముందుంచిన హానియా నీకు తండ్రీ!
చెన్నమల్లికార్జున దేవా! నీవు
నన్ను చంపినను శరణుట మానను.

౧౨౮

జాలరి యొకడు జలమున మునిగి వెదికికొన్ని
 జీవుల చంపి సంతసించును గంతులు వేయును
 తన ఇంటియం దొక చిన్నపాప చచ్చిన
 పడ్చినటుల ఆజీవుల కేల పడ్వడు?

అదెట్టులనిన

“స్వాత్మాన మితరంచేతి భిన్నతానైవ దృశ్యతాం
 సర్వం చిజ్జ్యోతి రేవేతియః పశ్యతి సపశ్యతి”.

అనునటులు

జాలరి పద్మ జగమునకు నగుబాటు
 కనుక చెన్నమల్లికార్జునుని భక్తులై యుండి
 జీవహింసల జేయు మాదిగల నేమందునయ్యా!

౧౨౯

చేయజాలని మాటలు చూపలేని శూరత్వము
 చిత్తరు వందలి శృంగారము ఎందుకు ప్రయోజనము
 ఆకులులేని మ్రాను జలములేని వాగు
 దుర్గుణితో చెలిమి ఎందుకు ప్రయోజనము
 దయలేని ధర్మము భయములేని భక్తి
 వినయములేని ప్రసంగ మెందుకు ప్రయోజనము
 ఓదేవా! చెన్నమల్లికార్జునా!

౧౩౦

తనిశిష్యుని తన కొడు కనుట తప్పగాదా!
 ఏల? అతని ధనమునకు తండ్రి యయ్యెనే గాని
 అతని మనసునకు తండ్రి యయ్యెనా?
 ఏల? అతని మనసు నరయడు గాన
 అతని ధనమునకు తండ్రి యయ్యెను
 తనయందున్న భక్తి నమ్ముకొని బ్రదుకువారు
 మీ నిజభక్తులు గారయ్యా చెన్నమల్లికార్జునా!

౧౩౧

ధనమున కాశించి వచ్చువారెల్ల
 తియ్యని మాటలాడుదురే గాని తప్పుల దెలుపుదురా?
 మనసుపై దీసుకొని నిలిచి కోపించి చెప్పి
 సన్మార్గమును జూపు నతడే బంధువు;
 అటులగాక వారి మాటలనే 'ఔ' నని
 తనకడుపు నింపుకొను కపటవాదుల
 మెచ్చనా చెన్నమల్లికార్జునుడు.

౧౩౨

నిన్ను చూపగలిగిన నరకమే మోక్షము చూడయ్యా
 నిన్ను చూపలేని మోక్షమే నరకము చూడయ్యా
 నీవు మెచ్చని సుఖమే దుఃఖము చూడయ్యా

చెన్నమల్లి కార్జునా నీవుకట్టి బడవై చిన
బంధనమే నిర్భంధమని యుండును.

౧౩౩

ప్రథమమున కలిగిన మోహము
సాత్వికమైనచో తప్పెందు కయ్యా
పరులు ఒల్లని వేటకు తప్పెందు కయ్యా
చెన్నమల్లి కార్జున దేవుని ఎన్నటికిని
విడువని స్నేహమునకు తప్పెందుకయ్యా

౧౩౪

గట్టుపై నొక ఇల్లు గట్టుకొని
మృగములకు భయపడిన నెటులయ్యా!
సముద్రతీరము నందొక ఇల్లు గట్టుకొని
అలల తాకుడుకు భయపడిన నెటులయ్యా!
సంతయందొక ఇల్లు గట్టుకొని
రంతుకు సిగ్గుపడిన నెటులయ్యా!
చెన్నమల్లి కార్జున దేవా! వినవయ్యా
లోకమందు పుట్టినందున స్తుతినిందలు వచ్చిన
మనమున చలించక యుండవలయు.

౧౩౫

రేపు రానున్నది మనకు నేడే రాని
నేడు రానున్నది మనకిప్పుడే రాని
అప్పు డిప్పు డనకుమా చెన్నమల్లి కార్జునా!

౧౩౬

బంటుతనపు మాటల నెక్కువగా పలికిన
 కట్టితిని వీరగజ్జెల నప్పుడే
 కస్తూరినలది వీర తిలకము దిద్ది
 కైదువ చేబూని రణమున దూకిన పిదప
 కట్టిన కాశ సడలిన ఆన నీయాన
 గనుమా చెన్నమల్లి కాఞ్జనా!

౧౩౭

ముంజేతియందు వీరకంకణము కట్టి
 ముంగాలియందు వీరగజ్జెలు కట్టితి
 మగబట్టలుగట్టి గెలుతునను ఒట్టుదింటి
 చెన్నమల్లి కాఞ్జనా నీయానకు
 కొరతదెత్తు నేని నీతొత్తు బిడ్డను గానయ్యా!

౧౩౮

చక్రము తనచే నుండగా
 కటారిచింత మరియెందుకు
 మాణిక్యపుదీప్తి ప్రకాశించుచుండగా
 దీపము చింత మరియెందుకు
 పరుసము చేతయుండగా
 నిరులచింత పరియెందుకు
 కామధేనువు ఇంట నుండగా

లేగచింత మరియెందుకు.

నా దేవుడు చెన్నమల్లికార్జునుడు
నాకరస్థల మందుండిన వేరుచింత మరియెందుకు.

౧౩౯

కన్నులతో చూచెదనని

చీకటికొచ్చిన ఎటులగునయ్యా?

గట్టుకు మొదటి మెట్టులని

లోయకాల్వలందు దిగిన ఎటు లగునయ్యా?

నీవుబెట్టిన సుఖిడు నొల్లక

వేరే కోరిన ఎటు లగునయ్యా

చెన్నమల్లికార్జునుని ఘనము నరయుటకు

ఉపద్రవమును వెంటబెట్టుకొనిన ఎటు లగునయ్యా.

౧౪౦

భావించి చూచినచో అంగ మయ్యెను

అంగగుణము లుడిగి మిగిలిన పిదప

నేను నీకంగము నైతిని

భిన్నరుచిని వదలి లింగరుచియైన పిదప

చెన్నమల్లికార్జునుని యందై కృమగు కాస.

౧౪౧

మోహమున్న మెచ్చినటులు జేయుమయ్యా

మోహమున్న కురులను కత్తిరించుమయ్యా

మోహమున్న ప్రవేళను కొరుకుమయ్యా!
చెన్నమల్లి కార్జున దేవయ్యా
నొచ్చితి ననిన కోపించుమయ్యా!

౧౪౨

సత్యాసత్యములను రెంటినిబట్టి
నడుచు నీ లోకమంత

సత్యాసత్యములను రెంటినిబట్టి
నడువు నీ లోకమంత

సత్యాసత్యమును రెంటినిబట్టి
నడుచునా శరణుండు.

గురులింగ జంగమముల ఎడ కవటముగా వర్తించిన
అతడు తివిధములకు ద్రోహ
అఘోరనరక మొందును

తినునదెల్ల కిల్చిషము తినునదెల్ల మాంసము
తాగునదెల్ల మద్యము ఆసత్య మనునదే మలినము
శివభక్తునకు అసత్య మనునది గరిదా అయ్యా!
అసత్యమాడి లింగమును పూజించిన
పొట్టు నలికి ఫలము గోరినటులు
గనుమా చెన్నమల్లి కార్జునా.

౧౪౩

పండ్లను తిన్న తదుపరి ఆచెట్టు నెవరు నరికివనేమి?
అడదాన్ని విడిచిన పిదప ఆమెనెవరు కూడిననేమి?

సార ముడిగిన చేను నెవడు దున్నిన నేమి
 చెన్నమల్లి కార్జుని తెలియకున్న
 అకాయము నేమి దిన్న నేమి.

౦౪౪

అకల్మయైనచో ఊరియందు భిక్షాన్నము గలదు
 దప్పిగలిగినచో బావులు చెరువులు నదులు గలవు
 చలిబెట్టినచో పారవేసిన చింపులు గలవు
 పరుండుటకు పాడుదేవళములు గలవు
 చెన్నమల్లి కార్జునయ్యా! ఆత్మసాంగత్యమనకు
 నీవుంటివి గదయ్యా చెన్నమల్లి కార్జునా!

౦౪౫

మధ్యాహ్నము కన్న పెద్దలు లేరు
 అస్తమానము కన్న గొప్ప జితేంద్రియులు లేరు
 విధిని మీరునట్టి అమరులు లేరు
 ఉద వ్యాధి వ్యసనములకు వెరచి నేను
 మీ మరుగు జొచ్చి బ్రదికితిని చెన్నమల్లి కార్జునా!

౦౪౬

శూన్యమునుండి పుట్టిన ఆదియను తల్లికి
 ఐదుగురు బిడ్డలు పుట్టిరి
 ఒకడు భావరూపుడు ఒకడు ప్రాణరూపుడు
 ఒకడు పంచముఖుడై కాయరూపు డయ్యెను

ఇద్దరు ఉత్పత్తి స్థితికి కారణులై రి
 ఐదుముఖముల ప్రభువు ఇంట సుఖములేదని
 కైలాసము జేరెను మర్త్యము నందడుగిడడు.
 చెన్నమల్లి కార్జున దేవా ! నీవే సాక్షి.

౦౪౭

సాక్షి చచ్చెను పత్రము కాలెను
 లెక్కనిండెను బాస తప్పెను
 పాడుజీవితపు టాస నిలిచెను దేశ మెరుగును
 నాదేవుడు చెన్నమల్లి కార్జునుని నమ్మి
 అన్ని చింతలు మరిచితి నమ్మా.

౦౪౮

చంద్రకాంత శిలను జూచి
 ఏనుగు పోరునటులు
 తననీడను జూచి తానే పోరుచు చచ్చునట్టి
 ఏనుగు గతి ఏనుగు మతి
 ఏనుగు బాను ఏనుగు కాదు దానినేమందును
 నీవు నాకరస్థలమందు నిలచితివి గాన
 నేను నీవను బ్రాంతి ఇంకెందుకు?
 నేను నీవు గాకుండుటకు మార్గమే లేదు.

౦౪౯

వేణుగానమునకు పాము పడగ నాడించిన నేమి
 లోపలనున్న విషపుచింత వదలకున్న

పాడిననేమి వినిననేమి తన యందలి

అవగుణమును విడువకున్న

అంతరంగము నెరిగి జహిరంగమును మరిచిన వారిని

జూపవయ్యా చెన్నమల్లికార్జునా.

౦౫౦

ఫలము లోపల పక్వముగానిదె వైన

తోలు ముడుతలు పడదు

కామునిముద్రను జూచిన మీకు నొప్పియగునను

భావముతో మరుగు పరిచితి

ఇందు కేల శాధ? పీడించకు డన్నా!

చెన్నమల్లికార్జున దేవదేవుని యందు గలిసినదాన.

౦౫౧

పంచేంద్రియ గుణములందు ఒక్కదానికి

ప్రియుడైన చాలదా?

సప్తవ్యసనములందు ఒక్క దానికి

ప్రియుడైన చాలదా?

రత్నపు సంకెత్తైన నేను

బంధనము వదలునా చెన్నమల్లికార్జునా!

౦౫౨

కాలిన పీనుగువలె దారముతెగిన బొమ్మవలె

జలమారిన చెరువువలె కాలిన నులుకవలె

మరల మొదటి అంగముందునా ఆన్నా
చెన్నమల్లికార్జున ని అంగమే ఆశ్రయమైన దానికి.

౦౫౩

కాయము కర్రెగ కమిలిన నేమి?
కాయము ఎరగ మెరిసిన నేమి?
అంతరంగము శుద్ధమైన పిదప,
చెన్నమల్లికార్జునయ్యా నీవు వలచిన
కాయమెటులున్న నేమయ్యా!

౦౫౪

కాయమును ముడుపుగట్టి మీ కర్పించితిని
కరణాదుల ముడుపుగట్టి మీ కర్పించితిని
నేనొకటియు నెరుగనయ్యా!
నాగతినీవె నామతినీవె ఐనందుకు

నా ప్రాణము నీకర్పితమయ్యెను
నీవుగాక వేరొకటి దలచిన
ఆన నీయాన చెన్నమల్లికార్జునా!

౦౫౫

చదువ చదువ వేదము వాదమును దెచ్చె
వినగ వినగ శాస్త్రము సందేహమును దెచ్చె
తెలిసె తెలిసెనని ఆగమము సగమైపోయె

పూరించితి పూరించితి నని

పురాణము పూర్వము దారికే బోయె
నేనెక్కడ తానెక్కడ?
బ్రహ్మ శూన్యము చెన్నమల్లి కాఱ్ఱనా,

౦౫౬

ఏవిద్య నేర్చిన నేమి?

చావు బ్రతుకుల విద్య వెన్నోదలదు
అశన ఓ ను విడిచిననేమి వ్యసనమును మరిచిననేమి
శ్వాసను నిలిపిననేమి కడుపును కట్టిననేమి
చెన్నమల్లి కాఱ్ఱనయ్యా దేశమే కావలియున్న
దొంగ ఎటు బోవునయ్యా.

౦౫౭

పాటుచేతబట్టి వెన్నకై వెదుకదగునే

లింగమును చేతబట్టి పుణ్యతీర్థములకు బోదగునే
లింగ పాదతీర్థమును ప్రసాదమును గొని
అన్యబోధ అన్యశాస్త్రముల కోరదగునే
ఇష్టలింగమున్నచో స్థావరలింగమునకు శరణంటినేని
అప్పుడే పుట్టించును శ్వాసయోని యందు
అదెటు అనగా శివధర్మ పురాణమందు
“ఇష్టలింగ మవిశ్వస్య తీర్థలింగస్య పూజకః
శ్వాసయోని శతంగత్వా చాండాలగృహ మాచరేత్”

అనునట్లు దీనిని చెలిపి.

గురు వొసగిన ఇష్టలింగ మందే అన్ని తీర్థములు
అన్ని ష్ట్రతములు గలవని భావించి ముక్తులు గావలయు

ఇట్లుగాక

గురు వొసగిన లింగమును తక్కువ యని
తీర్థలింగమును ఎక్కువయని పోవు నతనికి
అఘోర నరకము తప్పదు చూడుమా
చెన్నమల్లి కార్జునా!

౧౫౮

ఒకని ఇంట దిని ఒకని యింట కట్టి
ఒకని వాకిలి కాపలయున్న నా కేమయ్యా?
నీవెవరిని వలచిన నాకేమయ్యా?
చెన్నమల్లి కార్జునయ్యా !
భక్తిని అడిగి నోరు సిగ్గుపడె నయ్యా !

౧౫౯

లోపలివాడు మగడయ్యా వెలుపలి వాడు విటుడయ్యా
రెండును నడిపించ రాదయ్యా!
తొక్కి పాగమార్థములను రెంటిని నడిపించ రాదయ్యా!
చెన్నమల్లి కార్జునయ్యా ! బిల్వకపిత్థములు
నొకటిగా నెంచకూడదయ్యా

౧౬౦

పందియును మదగజమును రెండు

ఒక దారియందు ఎదురై నచో

పందికి భయపడి మదగజము ప్రక్కకు జరిగిన ఆ

పంది కేసరి యగునా, చెన్నమల్లి కార్జునా !

౧౬౧

అష్టవిధార్చన చేసి వలపింతు నందునా ?

అయ్యా! నీవు బహిరంగ వ్యవహారమునకు దూరస్థుడవు

అంతరంగమున ధ్యానించి వలపింతు నందునా?

అయ్యా! నీవు వాఙ్మనముల కతీతుండవు

జపస్తోత్రములతో వలపింతు నందునా ?

అయ్యా! నీవు నాదాతీతుండవు.

భావజ్ఞానములతో వలపింతు నందునా?

అయ్యా నీవు మతి కతీతుండవు

హృదయకమల మందు స్థాపించుకొనెద నందునా ?

అయ్యా, నీవు సర్వాంగపరిపూర్ణుడవు.

నిన్ను వలపింప నాకలవి యగునా?

చెన్నమల్లి కార్జునయ్యా! నీవు వలచుచు

సుఖము చూడయ్యా !

౧౬౨

అఘటిత ఘటితుని వలపుగల శిశువును

కట్టితిని జగమునకు ప్రతిజ్ఞ

కామ క్రోధ లోభ మోహ మదమత్సరముల

కాళ్లను బంధించి వేసితిని

గురుకృప యను సుగంధలేపన మొనర్చి

మహాశరణను తిలకమును బెట్టి

శివశరణను కటారిని చేబట్టి

నిన్ను చంపెదను గెలిచెదను

నిలునిలు కర్మమా ? నిన్ను చంపక మానసు

నామాట తప్పదు వినుమా !

శివశరణను చెడని కటారిని గొని

నిన్ను చంపుదును గెలుతును నేను

బ్రహ్మపాశమును రణరంగమును సంహరించి,

విష్ణుమాయ యను నీ ఆశ్రయమును తొలగించి

నా యొడయడు చెన్నమల్లికార్జునుడు

తల యూచి మెచ్చునటుల యుద్ధ మొనర్తును.

౧౬౩

అనుభవించుట కని వచ్చిన సుఖము

అనుభవించనిదే తీరదు !

చూచుటకని వచ్చిన దుఃఖము

చూడకుండనే తరుగదు

తనువునకు వచ్చిన కర్మము

తరుగు కాలమునకే కాని

చెన్నమల్లి కార్జునదేవుడు
కటాక్షముతో చూడడు.

౧౬౪

లింగమునకు శరణని పూజించి అర్పించవచ్చునేగాని
జంగమమును పూజించి సర్వసుఖముల నర్పించి

శరణనరాదు ఓ తండ్రీ!

ఆడవచ్చును పాడవచ్చును గాని

నుడివి నటుల నడువరాదు ఓ తండ్రీ!

చెన్నమల్లి కార్జునదేవా!

మాశరణలు నుడివినటుల

నడువగలరు ఓ తండ్రీ!

౧౬౫

గంగతో నాడిన గుండ్లు డొల్లి

చెడిన చెడుపును చూడయ్యా!

అగ్గితో నాడిన మొద్దులు కాలి

చెడిన చెడుపును చూడయ్యా!

జ్యోతితో నాడిన చీకటి చెడిన చెడుపును చూడయ్యా!

జ్ఞానితో నాడిన అజ్ఞాని చెడిన చెడుపును చూడయ్యా!

ఓ పరశివమూర్తి ఓ హరుడా!

మీ జంగమలింగముతో ఆడిన నా

భవాదిభవములు చెడిన చెడుపును
జూడుమా చెన్నమల్లి కార్జునా !

౧౬౬

చిన్నవాడగుట ఆశ్చర్యముగాని
పెద్దవాడగుట ఆశ్చర్యము గాదు గనుమా !
భక్తుడగుట ఆశ్చర్యము గనుమా
సాకారమగుట ఆశ్చర్యము గాని,
నిరాకారమగుట ఆశ్చర్యముగాదు
చెన్నమల్లి కార్జునయ్యా!

౧౬౭

అయ్యా సర్వమునకు మూలమగు అహంకారమువలన

కులభ్రమ చలభ్రమ జాతిభ్రమ
నామ వర్ణ ఆశ్రమ మతశాస్త్రముల భ్రమ
తర్కభ్రమ రాజ్యభ్రమ ధనధాన్యభ్రమ,
పుత్ర, మిత్ర, కళత్రభ్రమ
ఐశ్వర్యభ్రమ, త్యాగ భోగ యోగ భ్రమ
కాయకరణ విషయ భ్రమ
నాయు మన భావ జీవమోహ భ్రమ
నాహం కోహం సోహంభ్రమ, మాయా భ్రమ
మొదలగుముప్పది రెండు పాశభ్రమితులై
కష్టపడు వేషధారులజూచి
శివభక్తి, శివశక్తి, శివప్రసాది, శివశరణ, శివైక్య

శివజంగమమని నుడువజాలక నామనసు సిగ్గుజెంది
నీ పాదముల కభిముఖి నైతి నయ్యా
చెన్నమల్లి కాఱ్ఱనా !

౧౬౮

జంగమము నా ప్రాణము జంగమము నా జీవము
జంగమము నా పుణ్యఫలము
జంగమము నానిధి నిధానము
జంగమము నా హర్ష సీమ చెన్నమల్లి కాఱ్ఱనా
జంగమ సమూహము నందోల లాడెదను.

౧౬౯

శీలము శీలమని అందురయ్యా
శీలము గురుతు తెలిసిన చెప్పండోయ్!
తెలియకున్న వినండోయ్!
కామము మొదటి భవి క్రోధము రెండవ భవి
లోభము మూడవ భవి, మోహము నాల్గవ భవి
మదము ఐదవ భవి, మత్సరము ఆరవ భవి
ఆమిషము ఏడవ భవి ఇటు లీ
ఏడుగురు భవులను మీలో నుంచుకొని
లింగము లేనివాడిని “భవి, భవి” యందురు?
మీ అంతరంగ మందున్న లింగాంగముల నెరుంగక
అచ్చప్రసాది నిచ్చప్రసాది సమయ ప్రసాదులని
చెలిమెను తోడి భయమును దెచ్చి

లి గమునకు మజ్జన మొనరించు పగటి
దొంగల మెచ్చునా చెన్నమల్లి కార్డునుడు ?

౧౭౭

జాతికై వులు అజాతికై వులని రెండు విధములు గలరయ్యా!
జాతికై వులు శివునకు భోగ స్త్రీలవలెనయ్యా
అజాతికై వులు శివునకు మలస్త్రీలవలెనయ్యా
జాతికై వులు సర్వభోగములను గోరి చేయుదురు

“ద్వారే యస్య చ మాతంగో వాయువేగ తురంగమః ।
పూర్ణేందువదనా నారీ శివపూజావిధేః ఫలం॥” అనునట్లు
ఇవి జాతికై వుల కొసగిన భోగములయ్యా !
అజాతికై వులు గురులింగ జంగమములకు
తనుమనధనములను నివేదించి
సర్వసూతకరహితులై యుందురయ్యా !
“అహం మహేశ్వర ప్రాణా మమప్రాణా మహేశ్వరః ।
తథై కం నిష్ఠ్ఠియం భూయా దన్యలింగై క్యమేవచ ॥”
కాన,

సర్వేశ్వరుడు, చెన్నమల్లి కార్డునయ్య భక్తికాయమను
ఐక్యపథమును అజాతికై వుల కొసగునయ్యా

౧౭౮

చన్నులు శిగ నున్న నేమి ముక్కులేనిదానికి
తలపై కొంగెందుకు, సహజ సంకల్పము లేనివానికి

జలమందు బుట్టిన బుగ్గకు
జాతిస్మరత్వము తెలిసి యుండెను.
దారియందలి కొందరు హరిసురలకు
నీ నెలవు జూపితి శ్రీగిరి మల్లికార్జునా.

౧౩౨

కాముని తలను దృంచి, కాలుని కన్నులు పెరికి
సోమసూర్యుల కాల్చి పొడిజేసి తిను దానికి
పేరుబెట్టు గలవారెవరు చెప్పగలరా!
నీవు వరుడవై న నేను వధువునై న
యమనికూడెడు ఆయువువలె
గనుమా శ్రీగిరి చెన్నమల్లికార్జునా!

౧౩౩

చూపును విడిచి ప్రీతిని మరిచి, కాముని ముక్కుగోసి
భంగమార్గమగు భావమును గెలిచిన దానికి
అంగమెక్కడిదో చెప్పరా!
అంగమే లింగమగు విధిని నాకు చెప్పమా,
శ్రీగిరి మల్లికార్జునా!

౧౩౪

అన్నము బెట్టువానికి ధాన్యము చల్లును లోకము
అర్థము నిచ్చువానికి రాళ్లను రువ్వును లోకము

భూమి భామ హేమముల మూడింటిని
కన్నులతో జూచి చెవులతో విని
చేతులతో ముట్టి చేయు భక్తి
చిన్నవారి సమారాధన యయ్యెను
తననిచ్చి సంతుష్టి జెందువారిని నాకు
జూపుమా శ్రీగిరి చెన్నమల్లికార్జునా !

౧౭౫

వాడిన పువ్వునందు సువాసన నరయుదురా
పసిపాపయందు దోషము నరయుదురా
ఓ దేవా! స్నేహమున్నచోట ద్రోహమైనచో
మరల సద్గుణము నరయుదురా
ఓ దేవా! కాలినపుండుకు సెగజూపుదురా !
వినవయ్యా ఓ శ్రీకైలమల్లి కార్జునా
ప్రవాహము తగ్గిన పిదప నావికున కేముండును.

౧౭౬

అయ్యా! సహచార, సద్భక్తి, సత్త్రియా, సమ్యక్ జ్ఞాన సద్వర్తన
సగుణ నిర్గుణ నిజగుణ సచ్ఛరిత సద్భావము
అక్రోధ, సత్యవచన, శమదమ, భవిభక్త భేదము
సత్సాత్ర ద్రవ్యార్పణ, గౌరవబుద్ధి
లింగలీయము జంగమాను భావము
దశవిధ పాదోదకము, ఏకాదశప్రసాదము
షోడశభక్తి - నిర్వాహము
త్రివిధ షడ్విధ, నవవిధ లింగార్చనములు

త్రివిధ పడ్విధ నవవిధ జపము
 త్రివిధ పడ్విధ నవవిధ లింగార్పణము
 చిద్విభూతిస్నానము ధూళనధారణము
 సర్వాంగమందు చిద్రద్రాక్షి ధారణము
 తాజేయు సత్యకాయకము
 తానడుగు సద్భక్తి భిక్షము
 తానిచ్చి పుచ్చుకొను భేదము
 తానాచరించు సత్యప్రవర్తనము
 తానిలిచిన నిర్వాణపదము —
 ఇటులీ ముప్పదిరెండు సూతములను
 సద్గురువుముఖమునుండి తెలుసుకొనిన
 బసవన్న మొదలగు సమస్త గణములు
 ప్రమథ నిరాభార వీరశైవ సన్మార్గము
 నన సరించి ఆచరించిరి కంటివా!
 ఇట్లు ప్రమథ గణము లాచరించిన
 సత్య సన్మార్గముల నరయని మూఢాధముల నెట్లు
 శివశక్తి శివభక్తి శివజంగమ
 మనియెదనయ్యా చెన్నమల్లికార్జునా?

౧౭౭

కల్యాణ మనున దెవ్వరికి పోవశమగును ?
 పోరాదు అసాధ్యమయ్యా !

అశ ఆమిషము లుడుగనిదే

కల్యాణమువై పు అడుగిడరాదు !

అంతరంగ బహిరంగములు శుద్ధమైన వానికేగాని

కల్యాణమునకు పోరాదు

నేను నీవు భేదము హరించిన వానికే గాని

కల్యాణము లోతు తెలియదు

చెన్నమల్లి కాడ్డునుని వలచి ఉభయలజ్జల

నొడిలితిగాన కల్యాణమును జూచి

నమో నమో యనుచుంటిని.

౧౬౮

అయ్యా మీ అనుభావుల సాంగత్యము వలన

నా తనువు శుద్ధమయ్యె

అయ్యా మీ అనుభావుల సాంగత్యము వలన

నా మనసు శుద్ధమయ్యె

అయ్యా మీ అనుభావుల సాంగత్యము వలన

నా ప్రాణము శుద్ధమయ్యె

అయ్యా మీ అనుభావులు

నన్ను సానలుదీర్చి తాగుచేసినందున

చెన్నమల్లి కాడ్డునా ! నీకు నేను ఆభరణ మైతి.

౧౬౯

అయ్యా! మీ అనుభావుల సాంగత్యము వలన

నా తనువు శుద్ధమయ్యె

అయ్యా మీ అనుభావులు

నాకు సుజ్ఞానము బోధించినందున

నా మనసు శుద్ధమయ్యె

నా సర్వభోగాది భోగములన్నియు

మీ శరణు లకర్పితమై

నా ప్రాణము శుద్ధమయ్యెను

నా సర్వేంద్రియములు మీ శరణుల

ప్రసాదము గొనినందున.

నా సర్వాంగము శుద్ధమయ్యెను

మీ శరణులు నన్ను శుద్ధపరిచినందున

చెన్నవల్లికార్జునయ్యా వేను మీ

శరణులకు తొడవుల నై తినయ్యా.

అక్కమహాదేవి వచనములు

ప్రసాది స్థలము

౧౮౦

లింగమునకు రూప మర్పింతు

జంగమమునకు రుచి నర్పింతు

కాయమునకు శుద్ధ ప్రసాదము గైకొందు

ప్రాణమునకు సిద్ధ ప్రసాదము గైకొందు

మీ ప్రసాదమువలన ధన్యురాలనైతి

గనుమా చెన్నమల్లికార్జునా !

౧౮౧

కన్నులకు శృంగారము గురువుల పెద్దల జూచుట

వీనులకు శృంగారము పురాతనుల సద్గీతములు వినుట

వక్త్రమునకు శృంగారము సత్యము నుడువుట

సంభాషణకు శృంగారము సద్భక్తుల

సద్వచనములు పలుకుటలు

కరములకు శృంగారము సత్పాత్ర దానము చేయుట

జీవనమునకు శృంగారము శివగణముల

సాంగత్య మందుండుట

ఇవిలేని జీవుని పెంపునకు ప్రయోజన మేమయ్యా

చెన్నమల్లికార్జునా?

౧౮౨

సూర్యునివలె నుండును జ్ఞానము
సూర్య కిరణమువలె నుండును భక్తి
సూర్యుని వదిలి కిరణము లుండవు
కిరణములను వదిలి సూర్యు డుండడు
జ్ఞానములేని భక్తి భక్తి లేని జ్ఞానము
ఎటుల నుండునయ్యా చెన్నమల్లి కార్జునా ?

౧౮౩

లింగంగసంగ సమరస సుఖమందు
మనసు వేద్యమాయెను
మీ శరణుల అనుభావ సంగము వలన
నా తను మన ప్రాణ పదార్థములను
గురు లింగ జంగమముల కర్పించి
శుద్ధ సిద్ధ ప్రసిద్ధ ప్రసాదినై తిని
ఆ మహా ప్రసాదము రూపు రుచి తృప్తులను
ఇష్ట ప్రాణ భావలింగము లిందు
సావధానముగ నర్పించి మహాఘనప్రసాద నై తిని
ఇటులీ సర్వాచార సంపత్తు
నా తను మనములకు వేద్యమాయెను
ఇంకెక్కడనయ్యా నేను నీయందు
అవయవరహిత నగుట ఏకమగుట

పరమ సుఖ పరిణామము మితిమీరి మనసునందు
హిందు తావేది చెప్పుమా చెన్నమల్లి కాఱ్ఱనా !

౧౮౪

నేను తినక మునుపే జంగమమునకు
అమృతాన్నాదుల నై వేద్య మిడుదు
నేను కట్టుకొనక మునుపే జంగమమునకు
దేవాంగాది వస్త్రముల కట్టింతు
నేను పూసుకొనక మునుపే జంగమమునకు
సుగంధాది పరిమళములు పూయుదు
నేను పూవుల పెట్టుకొనక మునుపే
జంగమమునకు పరిపరివిధముల పూవుల నిత్తు
నేను భూషణముల ధరించుకొనక మునుపే
జంగమమునకు భూషణముల ధరింతు
నే నేయే భోగముల భోగించినను జంగమమునకు
భోగింపజేసి ఆ శేష ప్రసాదమును లింగమునకు
భోగింప జేయనిదే నేను భోగించిన
జనవన్నా నీ యాన యయ్యా చెన్నమల్లి కాఱ్ఱనా !

౧౮౫

అయ్యా నేను స్నానము జేయక మునుపే
జంగమమునకు స్నానము జేయింతును
నేను వస్త్రమును గట్టుకొనక మునుపే
జంగమమునకు పట్టుబట్టల గట్టింతును

నేను పరిమళములను బూసుకొనక మునుపే

జంగమమునకు సగంధ ద్రవ్యముల పూసెదను

నేను అక్షతలు పెట్టుకొనక మునుపే

జంగమమునకు అక్షతలు ధరింతును

నేను పూవుల ముడుచుకొనక మునుపే

జంగమమునకు పరిమళ పుష్పముల ధరింతును

నేను ధూపవాసన గొనక మునుపే

జంగమమునకు ధూపవాసన గొన నిత్తును

నేను దీపహారతిని జూడక మునుపే

జంగమమునకు హారతిని జూపెదను

నేను వదార్థముల స్వీకరించక మునుపే

జంగమమునకు మృష్టాన్న మిడుదును

నేను పానీయముల ద్రావక మునుపే

జంగమమునకు అమృతపానీయముల నిత్తును

నేను చేయి కడుగుకొనక మునుపే

జంగమమునకు హస్తప్రక్షాళనము జేయింతును

నేను విడియము వేసుకొనక మునుపే

జంగమమునకు తాంబూలము నిచ్చెడిను

నేను గడ్డెపై కూర్చుండ మునుపే

జంగమమునకు ఉన్నతాసనము వేసెదను

నేను సునాదముల వినక మునుపే

జంగమమునకు సంగీతవాద్యముల వినిపింతును

నేను ఆభరణముల ధరింపక మునుపే

జంగమమునకు ఆభరణముల ధరింపజేసెదను

నేను వాహనముల నెక్కక మునుపే

జంగమమును వాహనములపై నెక్కించెదను

నేను గృహమునందు ప్రవేశింపక మునుపే

జంగమమునకు గృహము నిచ్చెదను

ఇటులీ పదహారు తీరుల భక్తిని చరలింగమున కిచ్చి

ఆ చరలింగమూర్తి భోగించిన పిదప

నేనా ప్రసాదము మొదలగునవి భోగింతునే గాని

జంగమము లేక వీని యం దొకభోగమునైన

నే భోగించినచో నీయాన నీప్రమథులొన.

ఇటులీ క్రమమునం దాచరించు వానికి

గురు వుండును లింగ ముండును జంగమ ముండును

పాదోదక ముండును ప్రసాద ముండును

ఆచార ముండును భక్తి యుండును

ఈ క్రమమునం దాచరించని వానికి

గురు వుండదు లింగ ముండదు జంగమ ముండదు

పాదోదక ముండదు ప్రసాద ముండదు

ఆచార ముండదు భక్తి యుండదు

వాని పెంపు పందిపెంపు, వాని పెంపు కుక్క పెంపు
వానిపెంపు గాడిదపెంపు మధు మాంసభుజకుడు
వాడు సర్వచాండాలు డయ్యా! చెన్నమల్లి కార్జునా!

౧౮౬

జ్ఞానము కారణాంగమే భక్తి
భక్తి మహా కారణాంగమే జ్ఞానము
భక్తి జ్ఞాన మనునది కాకాడివలె
భక్తి జ్ఞానమనునది నా మోహంపు
చెన్నమల్లి కార్జునా నీవలె!

౧౮౭

తనువు కరగకున్న మజ్జన మొల్ల వయ్యానీవు
మనసు కరగకున్న పుప్పొల నొల్ల వయ్యానీవు
సుఖ గాకున్న గంధాక్షతల నొల్ల వయ్యానీవు
జ్ఞానము గలుగకున్న హారతి నొల్ల వయ్యానీవు
భావము శుద్ధి గాకున్న ధూపము నొల్ల వయ్యా నీవు
పరిణామము కలుగకున్న నై వేద్యము నొల్ల వయ్యానీవు
త్రికరణశుద్ధి గాకున్న తాంబూలము నొల్ల వయ్యా నీవు
హత్కమలము విప్పకున్న ఉండ నొల్ల వయ్యా నీవు
నా యందేమి గలదని కరస్థల నివాసివైతివి
చెప్పమా చెన్నమల్లి కార్జునా!

౧౮౮

ఒకనికి ఇహముగలదు ఒకనికి పరము గలదు
ఒకనికి ఇహములేదు ఒకనికి పరములేదు
ఒకనికి ఇహపరములు రెండును లేవు
చెన్నమల్లికార్జున దేవుని శరణుసకు
ఇహపరములు రెండును గలవు.

౧౮౯

నడక శుచి నుడువు శుచి
తనువు శుచి మనసు శుచి భావము శుచి
ఇట్టి పంచతీర్థముల కూడుకొని
మర్త్యమందున్న మీ శరణుల జూపి
నన్ను నిలుపుకొనుమా చెన్నమల్లికార్జునా!

౧౯౦

బడయు టరుదు నరజన్మము
బడయు టరుదు శివభక్తి
బడయుటరుదు గురుకారుణ్యము
బడయు టరుదు లింగజంగమ సేవ
బడయుటరుదు సత్యశరణుల అనుభావము
గాన చెన్నమల్లికార్జునుని సత్యశరణుల
అనుభావమునందు ఆనందముతో
పరవశించి నోలలాడుము ఓ మనసా!

౧౯౧

ఓ మనసా అదరకుము దెవరకుము
 నిజము నరసి నిశ్చింతవై యుండుము
 పండ్లున్న చెట్టుకు రాళ్లుడువ్వు వారొక కోటి
 ముండ్లున్న చెట్టుకు రువ్వు వారొకరిని గాన
 భక్తిగలివారిని దిట్టువారొక కోటి
 భక్తిలేనివారిని దిట్టువాని నొకరిని గాన
 మీ శరణుల నుడువులే నాకుగతి
 సోపానములు చెన్నమల్లికార్జునా

౧౯౨

ఆయా, పరాత్పర సత్యసదాచార
 గురు లింగజంగమముల శ్రీచరణములను
 వెనుకచెప్పిన అచ్చ ప్రసాదియోపాదియందు
 నిర్వంచకత్వముతో
 గురు లింగ జంగమములకు
 అర్థ పాణాభిమానముల సమర్పించి,
 అష్టవిధార్చన షోడశోపచారములతో అర్పించి
 ఆ పాదోదక ప్రసాదమును
 తన స్వాంగమందు నెలకొనియున్న
 ఇష్టమహాలింగదేవునికి, ఇచ్చిపుచ్చుకొనునట్టిదే

ఎదుటన్న జంగమపాదోదక ప్రసాదమును

గైకొను విధి గనుమా

ఆ తర్వాత, సంబంధ ముంచి ఆచరించు విధ మెట్టిదనిన

అయ్యా నీషట్ స్థానములందు నెలకొనియున్న

ఇష్టమహాలింగదేవుని | తివిధస్థానములందు

ఓం బసవన్న, చెన్నబసవన్న. ఆల్లమప్రభువను

| తివిధ నామరూపమగు పోడశాక్షరములే

పోడశవర్ణములై నెలకొన్నారు గనుమా!

ఇట్టి పోడశ కళాస్వరూపమగు చిద్వన మహాలింగదేవుని

నిరంజన జంగమ ఉపాధియందు,

సగుణనిర్గుణ పూజ యొనరించి

జంగమ చరణస్పర్శమునవచ్చినగురుపాదోదకమైనను సరి

అది దొరకకున్నచో,

లింగానతితో వచ్చికూడిన పరిణామోదకమైనను సరి

ఒకపాత్రయందు సూక్ష్మముగా నుంచి

ఆ ఉదకము నందు హస్తోదకము

మంత్రోదకము భస్మోదకముల నొనర్చి

ఆ తర్వాత అనాది మూలప్రణవము ప్రసాద ప్రణవములందు

అఖండజ్యోతి ప్రణవము

అఖండ మహాజ్యోతి ప్రణవములను లిఖించి,

శ్రద్ధాదులతో పూర్ణ భక్తితో

మహాచిద్వన తీర్థమని భావించి,

పంచాక్షర పడక్షర మంత్రధ్యానముచే,

అనిమిషదృష్టితో నీరీక్షించి,

మూడుమారులు ప్రదక్షిణ యొనరించి,

ఆ చిద్వన తీర్థమును ద్వాదశదశకమల మధ్యమందు నెలకొన్న

ఇష్టమహాలింగ జంగమమునకు,

అష్టవిధమంత్ర సకీలములతో

ఆచారాది శూన్యాంతమగు అష్టవిధలింగధ్యానముతో

అష్టవిధ బిందువులను సమర్పించువరకు

అష్టవిధో దశమగునయ్యా!

ఆ ఇష్టమహాలింగ జంగమము నెత్తి అష్టాదశమంత్రస్మరణచే

ముగియువరకు నవమోదక మగు నయాస్య!

మిగిలిన ఉదకమును తివిధ ప్రణవధ్యానముతో

ముక్తాయమొనర్చు నప్పడు

దశవిధోదక మనిపించునయ్యా!

ఇట్లు మహాజ్ఞానలింగ జంగమ స్వరూపమగు

పాదతీర్థము ముగించిన తదుపరి

తలె గిన్నెల యందు ఎడజేయవలసివచ్చిన

గృహమందున్న క్రియాశక్తులకు ధారణ మున్నచో

తా జేసిన పాదోకకము ప్రసాదము నియ్యవలయును.
సాధారణ లింగభక్తు లైనచో

ముఖమార్గనము చేయించి, తాను ధరించు విభూతిని
ధరించి. శివశివా, హరహరా,
బసవలింగా యని భోధించి

ఎడ జేయుంచుకొని వలయు నయ్యా.
అనంతరము తాను ప్రసాదిస్థలమైనచో

సంబధము ననుసరించి
పరస్థలమైనచో చిద్వన ఇష్ట మహాలింగ జంగమమును
వామ కర స్థలమందు మూర్తిభవింపజేసి ధరించి,
దక్షిణ హస్తమందు గురులింగ జంగమముల సూత్రము
ననుసరించి వచ్చిన భష్మమును లేపనముజేసుకొని,

మూలప్రణవమును ప్రసాదప్రణవమందు

గోళక ప్రణవమును. అఖండగోళక ప్రణవమును,
అఖండ మహాగోళక ప్రణవమును జ్యోతి ప్రణవమును
ధ్యానములచే ద్వాదశ వారములు జపించి

ప్రదక్షిణ మొనరించి

మూలమూర్తిలింగజంగమము మస్తకముపై స్పర్శించి
పల్లెమును మూడుమారులు స్పృశించి

అందలి పదార్థము పూర్వాశ్రయము

నొడలిన శుద్ధ ప్రసాదమని భావించి
 ఆ ఇష్ట మహాలింగ జంగమమునకు
 అష్టాదశ ప్రణవమంత్ర స్మరణచే మూడుమారులు
 రూపమును సమర్పించి
 రెండు మారులు రూపమును జూపి
 చిరప్రాణలింగ మంత్రమును జిహ్వాయందు
 అనుచు ఆరవసారి భోజ్య పదార్థమును
 ఆ ఇష్ట మహాలింగ మంత్రధ్యానముతో సమర్పించి
 షడ్విధ లింగలోలు ప్రితో సంతృప్తుండై
 అచరించు నతడే గురుభక్తుండగు
 నిచ్చప్రసారి యందు గనుమా చెన్నమల్లికార్జునా!

౧౯౬

కరణాదుల ప్రక్కనుంచినందున మీకర్పిత మయ్యెను
 నేనొకటియు నెరుంగనయ్యా?
 నాగతి నీవయ్యి నామతి నీవయ్యి
 ప్రాణము నీకర్పిత మయ్యెను
 నీవుగాక వేరొందు తలంచిన
 ఆన మీయాన చెన్నమల్లికార్జునా!

౧౯౭

ఆశ ఆమిషము లుడిగి అస్థిరవిషయాదులెల్ల అణగి
 సంశయ సంబంధము నిస్సంబంధ మయ్యె గనుమా

నా మనమునందు ఘన పరిణామమును చూచి

మనసు లగ్నమయ్యె నయ్యా!

చెన్నమల్లికార్జునా! మీ శరణుడు

ప్రభుదేవుని కరుణచే బ్రతికితి నయ్యా

౧౯౫

తను శుద్ధము మన శుద్ధము భావ శుద్ధము

ఐనవారిని నా కొకసారి జూపుమా

నడత _ సదాచారమై నుడువులా మములై

నిత్యశుద్ధు లగువారిని నా కొకసారి జూపుమా

శూన్యమున గలిసి వెరగంది

లోవెలుపల నొకటియై నిలిచిన

మీ శరణుని నాకొకసారి జూపుమా

చెన్నమల్లికార్జునయ్యా!

౧౯౬

శివభక్తుల ప్రసాదము గొనగ నా తనువు శుద్ధమయ్యె

అసంఖ్యాకుల తలచగ నా మనసు శుద్ధమయ్యె

శివగణముల జూడగ నా చూపులు శుద్ధమయ్యె

శివగణముల కీర్తి వినగ నా చెవులు శుద్ధమయ్యె

ఈ భావమే నాజీవనము లింగయ్య తండ్రీ!

సూత్రీగా మనసుతో నిన్ను పూజించి నే

భవమును గెలిచితి తనుమా చెన్నమల్లికార్జునా!

౧౯౭

కాయము ప్రసాదమందు జీవము ప్రసాదమందు
 ప్రాణము ప్రసాదమందు మనసు ప్రసాదమందు
 భావము ప్రసాదమందు ధనము ప్రసాదమందు
 జ్ఞానము ప్రసాదమందు భోగము ప్రసాదమందు
 చెన్నమల్లి కార్జునయ్యా
 మీ ప్రసాదమంతయు నేనై తి నయ్యా

౧౯౮

అయ్యా! సదాచార సద్భక్తి సత్కియ సమ్యక్ జ్ఞాన సద్వర్తన
 సద్గుణ నిర్గుణ నచ్చరిత్ర సచ్ఛావ క్రోధ సత్యవ వన
 తమ దమ భవి-భక్త భేద సత్పాత్ర ద్రవ్యార్పణ
 గౌరవబుద్ధి లింగలీనత్వ జంగమానుభావ
 దశవిధపాదోదక ఏకాదశప్రసాద
 షోడశభక్తినిర్వాహ త్రివిధ షడ్విధ నవవిధ లింగార్చన
 త్రివిధ షడ్విధ నవవిధ జప త్రివిధ
 షడ్విధ నవవిధ లింగార్చణ
 చిద్విభూతి స్నాన ధూపనధారణ
 సర్వాంగ చిరుద్రాక్షధారణ తాజేయు సత్యకాయకము
 తా నడుగు సద్భక్తి బిక్ష తా నిచ్చి పుచ్చుకొను భేదము
 తా నాచరించు సత్య ప్రవర్తనము

తా నిలిచిన నిర్వాణపదము
 ఇటులీ బత్తీసు కళల విధమును
 సద్గురు ముఖమున నెరింగిన
 బసవన మొదలగు సమస్త ప్రమథగణము లెల్లరు
 నిరాభారి వీరశైవ సన్మార్గము ననుసరించి ఆచరించిరి
 ఇట్లు ప్రమథగణము లాచరించిన
 సత్యసన్మార్గము నరయని
 మూఢాధముల నెట్లు శివభక్తి శివశక్తి శివజంగమ
 మనెద నయ్యా చెన్నమల్లికార్జునా।

౧౯౯

మడివాళయ్య ప్రసాదమును గొనిన
 నా సర్వాంగము శుద్ధమయ్యెనయ్యా!
 సిద్ధరామయ్య ప్రసాదమును గొనిన
 నా కరణాదులు శుద్ధమయ్యెనయ్యా!
 బసవన్న ప్రసాదమును గొని భక్తిసంపన్న నై తినయ్యా
 చెన్న బసవన్న ప్రసాదమును గొని
 జ్ఞానసంపన్న నై తినయ్యా!
 నిజగుణుని ప్రసాదమును గొని
 నిశ్చింత నై తినయ్యా
 ఆజగన్న ప్రసాదమును గొని
 ఆరూఢ నై తినయ్యా!

ఘట్టివాళయ్య ప్రసాదమును గొని

నిరాకార పర బహ్మ స్వరూప నై తినయ్యా!
ప్రభుదేవుని ప్రసాదమును గొని

చెన్నమల్లి కార్జునుని కూడి సుఖనై తినయ్యా!

౨౦౦

నా యంతటి పుణ్యమును బొందిన వారు గలరా!

నా యంతటి భాగ్యమును బొందినవారు గలరా?

కిన్నరయ్య యంతటి సోదరుడు నాకు

ఎడేడు జన్మలందు శివభక్తులే బంధువులు నాకు

చెన్నమల్లి కార్జు నంతటి మగడు నాకు చూడోయి!

౨౦౧

అనిమిషుని అల్లమయ్య

మరుశ శంకరయ్య కోలశాంతయ్య

మాదారధూళయ్య మిండమల్లినాథ చెన్న బసవన్న

చేరమరాయ తెలుగుజొమ్మయ్య కిన్నరయ్య

హలాయుధయ్య దాసిమయ్య భండారి బసవరాజయ్య

చెన్నమల్లి కార్జునుని ముఖ్యమగు శరణులకు

నమో నమో యందును.

౨౦౨

సిరియాళునకు లింగము దాసిమయ్యకు జ్ఞాగృతి

బసవన్నకు భక్తిని విడిచి జూద మాడిరే మావారానాడు

ఒకనిని కొడుకును కోరడము ఒకనిని చీరెను కోరడము
ఒకనిని తను జన ధనముల కోరడము
ముగ్గురును ముక్కంటి నెదురించి గెలిచిరి

ఓ దేవా చెన్నమల్లి కార్జునా!

౨౦౩

మర్త్యలోకపు భక్తుల మనసును
ప్రకాశింప జేయ శివుడు అవతరించె నయ్యా
చీకటి శిబిరమునందు సూర్యుడు
చూరగొని నటు లాయెనయా

చిత్త ప్రవృత్తిని తగ్గించి ముక్తి పదము జూపెను
అసంఖ్యాత గణములందరికి

తనువెల్ల లింగము మన స్సంత చరలింగము
భావమంతయు మహాఘన ప్రకాశము
చెన్నమల్లి కార్జునయ్యా!

మీ శరణుడు సమ్యక్ జ్ఞాని చెన్న బసవన్న
శ్రీ పాదమునకు శరణనిన
భవము నాస్తి యయ్యెనయ్యా ప్రభూ!

౨౦౪

అది అనాది యనక బసవన్న

గణములతో మేళవించి యుండగ

అనంతయుగములందు

సకలలోకములందు చుట్టుచు వచ్చుచున్న
 సుడి నరయక సకల నిష్కలులందరు
 భ్రమగొని పడుచు లేచుచు నుండి
 వీరందరి ముందు ఆశ్రయముల నే నెరింగి
 బ్రతికితిని గనుమా శ్రీకైల చెన్నమల్లి కార్జునా!

౨౦౫

శివ శివా

అది అనాదియను రెండును లేని నిరవయవ శివా
 మీ నిజము నెవరయ్యా తెలిసినవారు?
 వేదముల కభేద్యుడవు శాస్త్రముల కసాధ్యుడవు
 పురాణములకు పుణ్యుడవు
 అగమముల కగోచరుడవు
 తర్కమునకు అతర్కుడవు వాఙ్మనా
 తీతుండవగు పరమ శివలింగమవు
 కొందరు సకలుండందురు కొందరు నిష్కలుండందురు
 కొందరు సూక్ష్మండందురు కొందరు స్థూలుండందురు
 ఈవిధమగు భావమువలన హరి బ్రహ్మ ఇంద్ర
 చంద్ర రవి కాల కామ దక్ష దేవ దానవ
 మానవులందరును గనజాలక భవ భారులైరి
 ఈ విధముగ శూన్య మగుటకు వీలుగా దని మా బసవన్న

జగత్ హితార్థము మర్త్యలోక మందవతరి చి
 ప్తిరకై వమార్గము దెలియుటకు యేబదిరెండు
 వివరముల కూడుకొని చరించిన దెట్లనిన
 గురుకారుణ్య వేద్యుడు విభూతి రుద్రాక్షధారుడు
 పంచాక్షరీ భాషాసమేతుడు
 లింగాంగసంబంధి నిత్యలింగార్చకుడు
 అర్చితమందవధానిపాదోదక ప్రసాదగ్రాహకుడు
 గురుభక్తిసంపన్నుడు ఏకలింగ నిష్ఠాపదుడు
 చరలింగలోలుపుడు సంగమేశుని శరణుడు
 త్రివిధముల ఆయతుండు త్రికరణశుద్ధుడు
 త్రివిధ లింగాంగ సంబంధుడు
 అన్య దైవస్మరణ జేయదు భవి సంగవర్జితుడు
 భవిపాకము గైకొనదు పరసతి గోరడు
 పరధనము నొల్లదు పరనింద జేయదు
 ఆసత్యము పలుకదు హింస జేయదు
 తామసశక్తుల దగ్గర బోదు
 గురు లింగ జంగమములకు అర్థప్రాణాభిమానము
 మొదలగువాని నెల్లను సమర్పించి
 ప్రసాద రూపమున భోగించువాడు
 జంగమ నింద సహించడు ప్రసాద నింద వివదు

అన్యుల నాశించడు పాత్రాపాతమెరిగి ఒసగును
 చతుర్విధముల గోరడు
 అరిషడ్వర్గ ములకు జంకడు
 కులాదిమదముల నెరుంగ. డాడు
 ద్వైతాద్వైతముల నుడువడు
 సంకల్ప వికల్ప మొనర్చడు
 కాలోచిత మెరుంగువాడు సర్వాంగ లింగుడు
 క్రమయుక్త పట్ స్థలానుభావుడు
 దాసోహ సంపన్నుడు
 ఇటులీ ఏబదిరెండు విధములందు నివుణుడై
 ప్రకాశించెను మా బసవన్న గారు
 ఆ బసవన్న గారి శ్రీ పాదములకు నేను
 రేయింబవళ్లు నమో నమో యనుచు
 బ్రతికితిని గనుమా చెన్నమల్లి కార్జునా!

౨౦౬

ఆది అనాదులకు ఆతీతు డయ్యా బసవన్న
 ముగ్గురు మూర్తులకు మూలస్థాన మయ్యా బసవన్న
 నాద బిందు కళాతీత నిరంజను డయ్యా బసవన్న
 ఆ నాదస్వరూపమే బసవన్న ఐనందున

ఆ బసవన్న శ్రీ పాదములకు నమో నమో
యనుచుందును గనుమా చెన్నమల్లి కార్జునా!

౨౦౭

తనువు దాసోహ మొనరించి

గురుప్రసాది యయ్యె బసవన్న
మనసు దాసోహ మొనరించి

లింగప్రసాది యయ్యె బసవన్న
ధనము దాసోహ మొనరించి

జంగమప్రసాది యయ్యె బసవన్న
ఇటు లీ త్రివిధ దాసోహ మొనరించి

సద్గురు చెన్నమల్లి కార్జునయ్యా!

మీ శరణుడు బసవన్న

స్వయంప్రసాది యయ్యె నయ్యా!

౨౦౮

దేవలోకము వారికి బసవన్నయే దేవుడు
మర్త్యలోకము వారికి బసవన్నయే దేవుడు
నాగలోకము వారికి బసవన్నయే దేవుడు

మేరుగిరి మందరగిరి మొదలగువాని కెల్ల

బసవన్నయే దేవుడు

చెన్నమల్లి కార్జునయ్యా! మీకును నాకును

మీ శరణులకును బసవన్నయే దేవుడు

౨౦౯

వెదికి వేసారిన రాదు ఆశించి శ్రమించిన రాదు

కోరి సాధించిన రాదు తపస్సు జేసిన రాదు

ఆది తావచ్చు కాలమునకే గాని సాధ్యము కాదు

శివుడు వలువనిదే కై వసము గాదు

చెన్నమల్లి కార్జునుడు నన్న వలచినందున

నేను సంగనబసవన్న శ్రీ పాదముల గాంచి బ్రతికితి.

౨౧౦

అయ్యా మీ సజ్జన సదృశుల గంటి గాన

నా కంటిపై మన్న వటము హరించె నేడు

అయ్యా మీ సజ్జన సదృశుల శ్రీచరణముల

మ్రొక్కితి గాన నా నొసటి వ్రాలు

తుడుచుకొని పోయె నేడు

చెన్నమల్లి కార్జునయ్యా! మీ శరణుడు

సంగనబసవన్న పాదముల గాంచి

మరి మరి నమో నమో యనుచున్నానయ్యా!

౨౧౧

అయ్యా మీ శరణులు కాలిడిన భూమి పావనమయ్యా!
 అయ్యా మీశరణులున్న పురమే కైలాసపురమయ్యా
 అయ్యా మీశరణులు నిలిచినదే నిజనివాసమయ్యా!
 చెన్నమల్లికార్జునయ్యా! మీ శరణుడు బసవన్న
 ఉన్న షేత్రము అవిముక్త షేత్రము గనుక నేను
 సంగనబసవన్న శ్రీ పాదములకు
 నమో! నమో! యనుచుందును.

౨౧౨

కాయము కార్పణ్యము తరిగెను
 కరణాదుల కలవరము తరిగెను
 మనసు తన తర్కమును జూచి చకితమయ్యెను
 ఇక నేమందు నేమందు నయ్యా!
 మీ శరణుడు బసవన్న శ్రీ పాదము గాంచిన గాని
 కోరిక ఫలించదు ఇక నేమందు నేమందు నయ్యా!
 చెన్నమల్లికార్జునా!

౨౧౩

కల్యాణము కైలాసమను మాట నిజమాయె
 లోపల కల్యాణము వెలుపల కల్యాణము

దీని అంతు నెవరయా యెరింగినది?

మీ సత్కళరణుల రాకపోకలు తెలుపుచున్నవయ్యా?

మీ శరణుడు బసవన్నను చూడవలయునను

కోరిక నా కయ్యెఱు వినుమా చెన్నమల్లికార్జునా!

౨౧౪

రేయన పగలన ఉదయమన సాయంత్రమన

వెనుకన ముందన నీవుగాక వేరొకండు గలదన

మనసు ఘనమైనది కాదయ్యా!

చీకటిలో అద్దము జూచి ఆశ్చర్య పడితి నయ్యా!

మీ శరణుడు బసవన్న తేజమునందు గాక

నిన్ను నే నెందు జూతును చెప్పమా

చెన్నమల్లికార్జునా!

౨౧౫

రవిని పోరున గెలిచి నవద్వారముల దృంచి

అష్టసౌధముల గాల్చి వై మేడ నెక్కితి

ఔను కాదు కలదు లేదు వలయు వలదు అను

ఆరింటి నెరింగి నతడే గురుడు వేరు కాదు

ఊర్ధ్వకమల మం దుదయించిన

చెన్నమల్లికార్జునా!

మీ శరణుడు సంగనబసవన్న శ్రీ పాదమునకు
నమో నమో యను చుండు నయ్యా!

౨౧౬

బయలును లింగ మందునా
నడచిన జరిగి పోయెను
గట్టును లింగ మందునా
ఎక్కి నిలచిన దిగజారెను
తరు లతాదులి లింగ మందునా
నరికిన విరిగి పోయెను
చెన్న మల్లికార్జునా! లింగ జంగమ
పాదమే గతి యని నమ్మిన
సంగనబసవన్న మాట వినక చెడితి నయ్యా!

౨౧౭

బసవన్నా నా భక్తి మీ ధర్మము
నా జ్ఞానము ప్రభుదేవుని ధర్మము
నా పరిమాణము చెన్నబసవన్న ధర్మము
ఇటు లీమువ్వు రొక్కొక్కటి ఒసగినందున
మూడుభావము లయ్యె నాయందు
ఆ మూడు భావముల మీకర్పించి నందున
నా కే జంఝూటమును లేదు

చెన్నమల్లికార్జునుని స్మరణ కలిగి నప్పుడే
నేను మీ కరుణ శిశువును గనుమా
సంగన బసవన్నా!

౨౧౮

నా అంగమందు ఆచారమును జూపెనయ్యా బసవన్న
ఆ ఆచారమే లింగమని తెలిపెనయ్యా బసవన్న
నా ప్రాణమందు జ్ఞానమును జూపెనయ్యా బసవన్న
ఆజ్ఞానమే జంగమమని తెలిపెనయ్యా బసవన్న
చెన్నమల్లికార్జునా నా కన్నతండ్రి సంగనబసవన్న
నా కీ క్రమమును జూపెనయ్యా ప్రభూ!

౨౧౯

బసవన్నా మీ తను వందలి ఆచారము జూడ
నాకు లింగసాంగత్య మయ్యె నయ్యా!
బసవన్నా మీ మనసు నందలి సుజ్ఞానము జూడ
నాకు జంగమ సంబంధ మయ్యె నయ్యా
బసవన్నా మీ సద్భక్తిని తెలుసు కొనగ
నాకు సత్యము సాధ్య మయ్యె నయ్యా
చెన్నమల్లికార్జునయ్య కని పేరు బెట్టిన
గురువువు నీ వై నందున మీ ప్రపాదములకు
నమో నమో యనుచుంటి గనుమా
సంగనబసవన్నా!

౨౨౦

పంగనబసవన్న పాదము గంటి గాన నా
 యంగము నా స్తి యయ్యెను
 చెన్నబసవన్న పాదము గంటి గాన నా
 'పాణము బయలయ్యెను హే ప్రభూ
 మీ శ్రీ చరణమునకు శరణుంటి గాన
 జ్ఞానము స్వాంతమయ్యె నాకు
 చెన్నమల్లికార్జునయ్యా! మీశరణుల కరుణ
 బడసితిగాన ఏ జంఘాటము
 లేదయ్యా ప్రభూ!

౨౨౧

క్రియాకూటమందు బసవన్న లేడు
 దృష్టికూటమందు ప్రభుదేవుడు లేడు
 భావకూటమందు అజగన్న లేడు
 స్నేహకూటమందు శాచిరాజు లేడు
 వీరందరి కూటమందు చెన్నబసవన్న లేడు
 నాకు నీ కూట మనునది లేదు
 చెన్నమల్లికార్జునా!

౨౨౨

క్రియాకూటము బసవన్న కయ్యెను
 దృష్టికూటము ప్రభుదేవుని కయ్యెను.

బావకూటము అజగన్న కయ్యెను
 స్నేహకూటము బాచిరాజున కయ్యెను,
 వీరందరికూటము చెన్నబసవన్న కయ్యెను
 నాకు నీ యందవిరళ కూటము
 చెన్నమల్లి కార్జునా

౨౨౩

బసవన్న భక్తి చెన్నబసవన్న జ్ఞానము
 మణివాలయ్య నిష్ఠ ప్రభుదేవుని జంగమస్థలము
 అజగన్న ఐక్యస్థలము నీజగుణుని ఆరూఢస్థలము
 సిద్ధరామయ్య సహస్థలము
 ఇట్లు వీరందరి కరుణ ప్రసాదము నాకు
 గలిగెనయ్యా చెన్నమల్లికార్జునా!

౨౨౪

బసవన్న ఇంటిబిడ్డనై నందున
 భక్తిప్రసాదము నిచ్చెను
 చెన్నబసవన్న తొత్తుబిడ్డ నై నందున
 మిగులుప్రసాదము నిచ్చెను
 ప్రభుదేవుని తొత్తుకు తొత్తు మరుతొత్తు
 బిడ్డనై నందున జ్ఞానప్రసాదము నిచ్చెను
 సిద్ధరామయ్య శిశువుబిడ్డ నై నందున

ప్రాణ ప్రసాదమును సాధించి యిచ్చెను
 మడివాలయ్య ఇంటిబిడ్డ నై నందున
 నిర్మల ప్రసాదమును నిశ్చయించి యిచ్చెను
 ఇటులీ అసంఖ్యాక గణము లెల్లరును
 తమ అనుంగుబిడ్డనని తల సవరి నందున
 చెన్నమల్లికార్జునయ్య శ్రీప్రసాదములకు యోగ్యమైతి,

౨౨౫

బసవన్న యేగ్గుడువు
 ప్రభుదేవుడే లింగము
 సిద్ధరామయ్యయే జంగమము
 మడివాలయ్యయే నన్ను గన్నతండ్రి
 చెన్నబసవన్న నా పరమారాధ్యుడు
 ఇక నే సుఖనైతిని గన్నమా
 చెన్నమల్లికార్జునా !

అక్క-మహాదేవి వచనములు

ప్రాణలింగిస్థలము

౨౨౬

అపార మన గంభీర మగు అంబుధియందు
తారాపథమును చూచి నడుచుచు
నాన ద్వారా ద్వీప ద్వీపాంతరము లకు
సకలపదార్థములను గొని పోబడును
నా దేవుడు చెన్నమల్లికార్జునయ్యతో
సమీప సంభాషణ నెరింగినచో
మొదటి చోటునకు గొని పోవబడును

౨౨౭

అంగమును లింగమునకు నివేదించగ
అంగము లింగము నందులిగనె
మనసు లింగమునకు నివేదించగ
మనసు లింగమందు గలిసె
భావమును లింగమునకు నివేదించగ
భావము లింగమందు గలిసె
చెన్నమల్లికార్జునా నీ వలపుసంగ మందుండి
నేను ప్రియంబలింగమైతి

౨౨౮

కంటితో చూచెదనని

చీకటి లో జొచ్చిన నెటు లగునయ్యా!

గట్టుకు మొదటిమెట్టులని
 ఏ కాల్యలందు దిగిన నెట్టు లగునయ్యా
 నీవిచ్చిన సుజ్ఞానము నొల్లక
 వేరేకోరిన నెటు లగునయ్యా
 చెన్నమల్లికార్జునుని ఘనము తెలియుటకని
 అల్పజాతికి చెందిన నెటు లగునయ్యా.

౨౨౯

శ్వాసయందే సువాసనయున్న
 కుసుమముల వ్యసన మింకెందుకయ్యా!
 ఊమ దమ శాంతి నై రింపులున్న
 సమాధి వ్యసన మింకెందుకయ్యా!
 లోకమే తానై యున్న
 ఏకాంతపు వ్యసన మింకెందుకయ్యా
 చెన్నమల్లికార్జునా!

౨౩౦

ఆధార స్వాధిష్ఠాన మణిపూరక ఆనాహత
 విశుద్ధి ఆజ్ఞేయము లని నుడివిన నేమి
 అది అనాది యను నుడువుల విన్న నేమి అన్న నేమి
 తనలో నున్న వస్తువును తా తెలియకుండిన
 మనసును గాలిలో అతివేగముగ పో నిచ్చిన
 చెన్నమల్లికార్జునుని కనుగొన నగునా!

౨౩౦

మన ను గంటి అణువును గంటి
 ఆయత స్వాయత సన్నిహిత సుఖము గంటి
 ఎరిగెరిగి మరుపును మరచితి
 గురుతు నండలి మోహంపుమరుపును తొలగించి
 చెన్నమల్లి కార్జునా! నిన్ను కూడి సుఖ నైతి.

౨౩౧

తనవు మీరూపైన నే నెవరిని సేవించు
 మనసు మీరూపైన నే నెవరిని తలంచు
 ప్రాణము మీరూపైన నే నెవరిని పూజించు
 జ్ఞానము మీరూపైన నే నెవరి నరయుదు
 చెన్నమల్లి కార్జునా నీనుండి నీవే యైనందున
 నిన్నే తెలియుచున్నావయ్యా.

౨౩౨

అందరి ప్రాణము అరచేతియందుగలదు
 నా ప్రాణము జంగమమందు గలదు
 అందరి ఆయువు నొసట వ్రాసి యున్నది
 నా ఆయువు మీయందు కూడి యున్నది
 చెన్నమల్లి కార్జునా మీ శరణులను
 నా ప్రాణ లింగమని ధరించితి.

౨౩౪

తన వును మీరెను మనసును మీరెను
 ధనమును మీరెను అటు తర్వాత
 భావము లేనందున తర్కము నిలిచెను
 చెన్నమల్లి కార్జునయ్యను కూడలేక
 నిజశత్రువుము నిలిచెను.

౨౩౫

దృష్టితో నెరిగిన మనసునది నెలకొనె అదేమో
 ఎవ రనున దెరుగక భావమందు నాటె నమ్మా
 కళమారి అంగము శుష్కించె నమ్మా
 ఇక ఎవ్వరేమన్నను విడువను
 చెన్నమల్లి కార్జునలింగమును

౨౩౬

పృథ్విని గెలిచిన ఏలేశ్వరుని గంటి
 భావభ్రమల గెలిచిన బ్రహ్మేశ్వరుని గంటి
 సత్య రజ తమ త్రిగుణముల
 గెలిచిన త్రిపురాంతకుని గంటి
 అంతరంగ మందలి ఆత్మజ్ఞానము వలన
 జ్యోతిసిద్ధియ్యను గంటి
 వీరందరి మధ్యమస్థానము
 ప్రాణ లింగ జ గమ మను సుజ్ఞానముమ
 జూపెను బసవన్న ఆ బసవన్న ప్రసాదమువలన
 చెన్నమల్లి కార్జునుని గంటి నయ్యా.

౨౩౩

నేడు నా యింటికి ఒడ వచ్చిన
 తన వను కలశ ముం దుదకము నింపి
 కన్నీటి బొట్లతో పాదార్చన జేసెద
 నిత్యశాంతియును సీతలసుగంధముబూపెద
 అక్షయసంపదయును అక్షతల ధరించెద
 హృదయకమలముతో పూజించెద
 సద్భావముతో ధూపము వేసెద
 శివజ్ఞాన ప్రకాశముతో హారతి నిచ్చెద
 నిత్యశృప్తితో నై వేద్యము జూపెద
 పంచబ్రహ్మతో పంచ
 మహావాద్యము వినిపించెద
 హార్షముతో చూచెద ఆనందముతో ఆడెద
 పరవశించి పాడెద భక్తితో కూడెద
 ఎల్లప్పుడును కూడి ఆడెద
 చెన్నమల్లికార్జునా నీ ఉనికిని జూపిన
 గురుని చరణములందు లక్కయై కరిగెద.

౨౩౪

ఐదువిధముల వన్నెల తెచ్చిచ్చిన
 నాల్గుచన్నుల పశు వయ్యె

పశువు కడుపున దూడ పుట్టె

దూడనా విడువక యే పాలు పితుకు కొనిన

బహు రుచికర మయ్యె!

తీపి తలకెక్కగా జీవన ను కడినాడ

ఆ దూడ వెంటబోయిన భవము హరించె

గనుమా చెన్నవల్లి కార్జునా

—౨౭—

ప్రాణము సొలముల చాటునందు

ప్రాణము చచ్చినది గంటి

దేవ దానవ మానవు లెల్లరు

కూటి చింత యందుండుట గంటి

జ్ఞాని శిల్పిని విడువకనే

తునకలు జేసుకొని పోవునా

కలియుగ మందు కరస్థలదేవుని

పూజయే ఘనము

మేరువుపై తురంగము ఆడుట అద్భుతము

జారుల గుంపుల జగడము చిత్రము

ఎదురు మాట నగు కాటు వ్యర్థము

క్షీరనాగర మందు దారి తెలియ దయ్యో

భక్తు లెట్లు గలరో నీవ చెప్పవలయు

పంచవర్ణముల బొమ్మ సంతలోని వర్ణమువలె
చెన్నవల్లి కార్జునయ్యా : ల్లోకస్త్రిల
సౌందర్యమును నీటిపాలు జేసెను

౨౪౦

సంసారమును శూన్యము జేసి
మనసును వ్రజ తురంగముగ జేసి
జీవుని రాతుగ జేసి
పైకి ఎగుర నీయక ముందుకు దూక నీయక
ఈ వారువమును వెనుకకు లాగి నిలిపి
మోహరమున నిలిచిన దళముపై బడి
చొచ్చుకొని బోయి నిలుప తెలియక
ఎర్రనిబురదలో గజిబిజిగా త్రొక్కుదురయ్యా
అంగడి రాజవీధియందు మాణిక్యము పడిన
దళధళమని మెరయు ప్రకాశమును గానక
బళబళ ఏడ్చుచు పశ్చాత్తాప మొందుదురయ్యా
అధారస్థానమ నాయు పాత్రపై
హృదయస్థానమను అగ్నిని బెట్టి
నాయు పవనముల నిలిపిన

అ అగ్ని వేడిమి బ్రహ్మరంధ్రమును తాకగా
అచ్చట నున్న అమృతకుంభము పగిలి
క్రింద నున్న హృదయ స్థానముపై బడిన
మరుగుపడిన మాణిక్యము వెల్లును గనవచ్చు
అహంకార ముడిగిన శరణులు గాక

మరెవరయ్యా దీని నెరింగిన వారు
ఇహపరముల నెరింగిన శరణుడు
పంచేంద్రియముల ఇంగిత మెరింగిన శరణుడు
ఒడలిని విడిచిన శరణుడు గాక మిగిలిన

ప్రాణ ఘాతక పాతకు లెక్కడ
శ్రీ కైల చెన్నమల్లి కార్జునయ్యా!
మీ శరణుడు బసవన్నయే గాక.

అథ

ప్రాణము లింగమని తెలిసిన పిదప
ప్రాణము ప్రసాద మయ్యెను
లింగము ప్రాణమని తెలిసిన పిదప
లింగ మందలి ఆశ తగ్గెను
లింగ సాయుజ్య శరణునకు
చూపులే కరువాయె నయ్యా

చెన్నమల్లికార్జునయ్యా తప్పక
అనిమిషుండైన శరణునకు.

—౨౪—

వేద శాస్త్రాగమ పురాణము లెల్లను
వడ్లను దంచిన నూక తొడు గనుడోయి
వీనిని మరల దంచు పెందులకు చెరుగు పెందులకు
అటు నిటు పారు మనుసును నిలువ గలిగిన
అంత బట్ట బయలు చెన్నమల్లికార్జునా!

—:౦:—

అక్కి-మహాదేవి వచనములు

శ ర ణ స్థ ల ము

—౨౪౩

నిండినది తొణకదు గను దోయి

నమ్మినది సందేహ పడదు కను దోయి
వలచినది వదలదు కను దోయి

పరిచయ మైనది మరువదు కను దోయి
చెన్నమల్లి కార్జునయ్యా! నీవు వలచిన

శరణునకు మేరమీరిన సుఖమగు నయ్యా

—౨౪౪

అంగమును లింగమున కర్పించగ

అంగ మనంగ మయ్యె
మనసును జ్ఞానమున కర్పించగ
మనసు లయ మయ్యె

భావము తృప్తి కర్పించగ
భావము శూన్యమయ్యె
అంగమన భావము లుడుగగ

కాయ మకాయ మయ్యె
నా అంగ సుఖ భోగములను

లింగమే భోగించును గాన
“శరణసతి-లింగపతి నైతి”

ఈ కారణమున చెన్నమల్లి కార్జునుండను
మగనితో జేరి కలిసిపోయితి

౨౪౫

భవి సంగ ముడిగి భక్తుండైన పిదప

భక్తునకు భవి సంగ మతిఘోరనరకము

శరణసతి-లింగపతి యైనపిదప

శరణునకు సతీసంగ మతిఘోర నరకము

చెన్నమల్లికార్జునా ప్రాణగుణము

వదలని వాని సంగమే భంగము.

౨౪౬

క్రియ పెండ్లికి పుట్టిల్లు

దానధర్మము సంతయందలి బహుమతి

“సాజుసాజేశ్వరి” వార కాంతల వీధి సొగసు

వ్రత నియమము లనునవి

పంచకుల లుబ్ధ వాణి

భక్తి యను నది వీరుల పోరాటము

అది బసవన్న కే తరము

నే నెరుగక పుట్టితి పుట్టి పుసి కీడైతి

పుసి విషయాదు లం దడిగె

విషయాదులు మసియై మంటగలిసె

నీ దుఃఖము నే నొల్ల పోనయ్యా చెన్నమల్లికార్జునా.

౧౪౩

బసవనభక్తి వడ్ల గరిసె
 సిరియాళుని భక్తి కటికెవీధి
 సింధు బల్లాళుని భక్తి పరదారా ద్రోహము
 మిగిలిన వారిది మోసము
 ఉదాసీనముతో దాసోహము చేయువారికి
 దైన్య మను భూతము సోకెను
 మట్టితో ఇల్లు గట్టి మాయా మోహిని యను
 మహేంద్ర జాలము తో చేయు చేవ
 భక్తునింట దిని ఉద్దండవృత్తితో
 తిరుగు నతడు శివుడు గాడు
 వీరు దేవలోక మర్తలోకములకు దూరులు
 శ్రీ గిరి చెన్నమల్లికార్జునా! నా భక్తి
 నీ యందై కృ మయ్యెను నేను నిర్భయలైతి గనుమా

౧౪౪

నిత్య తృప్తు నకు నై వేద్య వ్యసన మెందుకు
 సాకార నిరాకారున కభిషేక వ్యసన మెందుకు
 స్వయంజ్యోతిర్మయునకు
 దీపారాధన వ్యసన మెందుకు
 సువాసన సుదంధ కర్పూర గౌరునకు

పుష్పముల వ్యసన మెందుకు
 క్రియ యందు మనస్సు నమ్మని అహంకారునకు
 భక్తి యను | పసారము జూపిమాల మొదలు
 పద్దెనిమిది జన్మల బడయుట వలన
 అరచేతి రాపిడి యా ముక్తి
 మూల శిఖ రంధ్ర మందలి కాముని గాల్చి
 శుద్ధ స్పటికపు స్వయంజ్యోతి యను
 సు నాళము గుండ
 “హం ఉం” అను రెండురముల
 స్వానుభావభక్తితో నిర్వాణమైన వాని నా
 కొకసారి జూపవా శ్రీ గిరి చెన్నమల్లికార్జునా.

అథ

నేను నిన్ను వలచితిని నీవు నన్ను వలచితిని
 నేను నిన్ను వదలకుంటిని
 నీవు నన్ను వదలకున్నావయ్యా!
 నీకు నాకు వేరొక తావుగలదా
 నీవు కరుణాశుభనున దెరుంగుదు
 నీవుంచిన గతియందుండుదాన
 అధి నీ వెరుంగుదువు చెన్నమల్లికార్జునా!

౨౫౦

చావులేని చెడుపులేని రూపులేని

సుందరుని నే వలచితి నమ్మా
ఎడలేని కడలేని తెరలేని గురుతులేని

సుందరుని వలచితి నో యమ్మలారా!
భవములేని భయములేని నిర్భయ

సుందరుని వలచితి నేను
కులసీమలులేని సుందరుని పలచితి

చెన్నమల్లి కార్జునుండను మగని
మరి మరి వలచితి నో యమ్మలారా!

౨౫౧

అగ్ని లేని నెగ యందు ఉడికితి నమ్మా
కాటు లేని గాయము వల్ల నొచ్చితి నమ్మా
సుఖములేని శ్రమను గైకొంటి నమ్మా
చెన్నమల్లి కార్జునదేవుని వలచి
రాకూడని భవము లందు వచ్చితి నమ్మా.

౨౫౨

వచ్చునని దారి జూచి

రాకున్న చింతించి చిక్కి పోతి నమ్మా

తడవైన బలు బడలితి తల్లి
 చెన్నమల్లి కార్జునుని ఒక రేయి వదలిన
 కాగిలి వీడిన చకోరము నలె నొడునమ్మా

౨౫౩

ఒకసారి కాముని కాలుబట్టెద
 మరొకసారి చంద్రున కొడిజాపి వేడెద
 తగులబడనీ యీ విరహము
 నేనెవరికెందుకు భయపడవలె
 చెన్నమల్లి కార్జునుని కారణమున
 నేనందరికి భయపడుదాననై తి నమ్మా!

౨౫౪

కలవర పడిన మనసు తలక్రిందు లయ్యె నమ్మా
 చల్లగ వీచిన గాలి అగ్నిజ్వాల యయ్యె నమ్మా
 చల్లని వెన్నెల తీడ్చునుగు ఎండగ మారె నమ్మా
 నగరసుంకరివలె తిరుగుచున్నా నమ్మా
 తగుబుద్ధిని చెప్పి తోడై వమ్మా
 చెన్నమల్లి కార్జునకు రెండవదన్న కోప మమ్మా

౨౫౫

మెరయు కెంజడవైన బాలచంద్రు డుండును
 కర్ణములకు ఫణికుండలా టుండును చూడమ్మా

వై పల్కో రుండమాల యుండు వాడగుపడిన

నొక సా రిటు రమ్మన వమ్మా
గోవిందుని కన్ను అంగుష్టముపై నుండును
చెన్నమల్లికార్జున దేవుని గురుతు లమ్మా ఇవి.

౨౫౬

తాను దండు మండలమునకు పోతి నన్న

నేనూరకుందు గాని

తాన నా కరమున నుండి ఉరమున నిండి

నన్ను కూడకున్న నెట్లు సైరింతు నమ్మా
జ్ఞానశక్తి నా చెన్నమల్లికార్జునుని నాకు
జూపకున్న నే నే మందునే సఖియా.

౨౫౭

దూరమందున్న వని పిలుచుచు బడలుచున్న నయ్యా

అయ్యా వచ్చి నా కరస్థల మందు నిలిచిన

లింగా నా మనస్సంత నీయందు చేరునయ్యా

చెన్నమల్లికార్జునయ్యా! నిన్ను కరస్థలమున

చూచిన చూపే ప్రాణమై యుండు నయ్యా.

౨౫౮

పసుగు పూసుకొని పసిడి సొమ్ముల బెట్టుకొని

పట్టుబట్టల గట్టుకొంటి పురుషా రావయ్యా

పురుష రత్న మా రావయ్యా
నీ రాకడ నా ప్రాణము రాక యగును

చెన్నమల్లి కార్జునయ్యా! రావయ్యా
నీ వొచ్చెదవని దారి చూచి చూచి
నోట తడియారి బడలితి నయ్యా!

౨౫౯

ఇంద్రనీలగిరి నెక్కి చంద్రకాంతశిలను త్రొక్కి
కొమ్మూదుచు నెన్న డుందునో శివా
మిమ్ము స్మరించుచు నే నెన్న డుందునో శివా
అంగ మన భంగములు నశించి
చెన్నమల్లి కార్జునయ్యా నిన్నెన్న డొకసారి
కలియుదు నయ్యా

౨౬౦

పగటికూటమి కని పోరాడి బెండైతి
రాత్రికూటమి కని చోపెరిగి వచ్చితి
కలలో మనసు కలిసి మైమరచి యుంటి
మనస్సులో మై మరచి కలిసి యుంటి
చెన్నమల్లికార్జునుని చూచి కన్ను దెరిచితి

౨౬౧

చూచుచు చూచుచు కన్నులు మూసితి చూడమ్మా

వినుచు వినుచు మై మరిచి ఓరిగితి చూడమ్మా
 పరిచిన పాన్పు మరిచి పోతి వినవమ్మా
 చెన్నమల్లి కాన్జనదేవుని కూడెడు కూటమి
 ఏమని అరయక నే మరిచితి గన వమ్మా

౨౬౨

అక్కయ్యా వినవే నే నొక్క కల గంటి
 పోకలు బియ్యము పత్రము పెంకాయల గంటి
 చిన్న చిన్న జడలు చక్కని పల్వరుప గల జోగి
 ఇంటికి భిక్ష కని వచ్చినది గంటి నమ్మా
 మితి మీరిన మోహముతో వెన్నాడి కై బట్టితి
 చెన్నమల్లి కాన్జనని జూచి కన్ను దెరచితి నమ్మా

౨౬౩

చెలీ వినవే వినవే నే నొక కల గంటి
 నొకజోగి గిరిపై కూర్చున్నది కంటి
 చిన్న చిన్న జడలు చక్కని పల్వరుప గల
 జోగి వచ్చి నన్ను కూడెను చూడవే
 అతని అబ్బుకొని సద మద మైతినే
 చెన్నమల్లి కాన్జనని గాంచి
 కన్ను మూసి తెరిచి అచ్చురు వొందితి

౨౬౪

పసిడి పసుపు పసిడి పసుపు
 పసిడి పసుపు గొనుడమ్మా
 నా ప్రియుని మేనుకు తగినట్టి
 పసుపును గొనుడమ్మా
 లో నింకని పసుపు నలది
 చెన్నమల్లి కార్జునుని అప్పు కొనుడమ్మా.

౨౬౫

నేడు నా యింటికి మగ డొచ్చెను చూడమ్మా
 మీరు మీరందు సిద్ధము గండ్రు
 చెన్నమల్లి కార్జును డిప్పుడే వచ్చును
 ఎదురుకొందము రండో యమ్మలారా.

౨౬౬

పెంపే పాన్పు చూపే ఆభరణము గొగిలింపే వస్తువు
 చుంబనమే ఆరోగణము ప్రీతిపలుకులే తమలము
 ఉత్సాహమే అనులేపనము వాకు
 చెన్నమల్లి కార్జునని కూటమే పరమసుఖ మమ్మా

౨౬౭

మోహము న్నేహమై ఒప్పినవిధమును గనుమా

మెలకువయైన వేడిమి లేనటు లుండ వలె
అదుముకొనిన అస్తులు నుగ్గునుగ్గు కావలె
కూడిన కూటమి తెలియ నటులుండ వలె
మోహము ఒప్పెను చెన్నమల్లి కార్జునుని
చనువు నందు ఓ తల్లీ!

౨౬౮

నా మనసు మార్చు కొనె నమ్మా
నా తనవు చేర్చు కొనె నమ్మా
నా సుఖము నొప్పు కొనె నమ్మా
నా ఇరవును ఆశ్రయము జేసు కొనె నమ్మా
చెన్నమల్లి కార్జునుని వలపు గలదానను

౨౬౯

బుసకొట్టు పామును కట్టి డోరి బైటనుంచి
పిలువనంపిన చెలియను కూడెను చూడవే
తుర్యావస్థయందు వూగి వూగి చూచి చూచి
వెరుగొంది నే నిలువలేనే తల్లీ
ఆ యవస్థను చూచి దుఃఖించి కనలితినే
గిరు లుడికి తరులుబడి పొన్నపూలు వూచి
మ్రూలు తునకలుకాగ గొప్పతనము జెరిచి
కూడెదను చెన్నమల్లి కార్జునుని,

౨౭౦

గిరులందు వనములందు చెట్టు చెట్టునందున్న
దేవా ఓ దేవా రావయ్యా జూపుమయ్యా
నీకృప యంచు,
వెదకుచు ఏడ్చుచు నిన్ గానక ఉస్సుమని
వచ్చి చూచితి శరణుల సంగమందు
వెదకి దొరికించు గొందునని
నీవు దాగియుండు తావును చెప్పమా
చెన్నమల్లి కార్జునా.

౨౭౧

వగలు నాలుగుజాములు నీ చింత యందుంటి
రాత్రి నాల్గుజాములు లింగవికలావస్థ యందుంటి
రేయింతవళ్ళు నీ కోర్కెతో మై మరిచి ఒరిగియుంటి
చెన్నమల్లికార్జునయ్యా నీ వలపు నాయెద నాటిన
ఆకలి దప్పి నిద్రల వదలితి నయ్యా.

౨౭౨

తెల్లవారగనె లేచి నిన్ను దలచెద నయ్యా
కస్తూర్జీవాన్నిచల్లి నీ రాక కెదురు చూచెద నయ్యా
పచ్చని పందిరేసి నీ రాక కుంచీతి నయ్యా
ఓ దేవా చెన్నమల్లికార్జునయ్యా నీ వెప్పుడొత్తు వయ్యా.

౨౭౩

భ్రమర సమూహమా మామిడివనమా
 నిండు వెన్నెలా ఓ కోకిలా!
 మిమ్మెల్లరను నే నొక్కటి వేడెద
 నా యొడయడు చెన్నమల్లికార్జునదేవుని
 మీరు చూచిన పిలిచి చూపరే,

౨౭౪

చిలిమిలి చిలిమిలి యని పలికెడు చిలుక లారా
 మీరు కంటిరే మీరు కంటిరే!
 స్వరమెత్తి పాడెడు కోకిలలారా
 మీరు కంటిరే మీరు కంటిరే!
 మధువాని తిరిగెడు తుమ్మెద లారా
 మీరు కంటిరే మీరు కంటిరే!
 కొలనులందాడెడు కలహంసలారా
 మీరు కంటిరే మీరుకంటిరే!
 గిరిగవ్వారములం దాడెడు నెమలులారా
 మీరు కంటిరే మీరు కంటిరే!
 చెన్నమల్లికార్జునుం డెచ్చట గలడని
 మీరు తెలుపరే మీరు తెలుపరే.

౨౭౫

సజ్జిక వీడి నా కరస్థలమునకు దిగివచ్చి
 ప్రజ్వలించి థళ థళ మను కాంతిని వెదజల్లు
 లింగ మందు నా తను మన దృక్కు లంజేర్చి
 ఉప్పొంగు నట్టి శివ సుఖము నందోల లాడుచు
 సజ్జన సదృశికి ప్రీతితో కూడి యాడి
 లజ్జను వీడి నిన్ను కూడెద చెన్నమల్లి కార్జునా.

౨౭౬

కామించి కల్పించి కనలి బడలితి నమ్మా
 మోహించి ముద్దించి మరులై తి నమ్మా
 తెరదీయక మదివీడక వలచినమ్మితి నమ్మా
 నా దేవుడు చెన్నమల్లి కార్జునుడు
 న నొల్ల కున్న నే నేమందు నమ్మా.

౨౭౭

కూడి కూడెడు సుఖమున కన్న
 కొంత వదలి కూడెడు సుఖము లేసు
 సఖయా! ఒకసారి వదలి చూడక నుండ లేనే
 నా దేవుడు చెన్నమల్లి కార్జునుని
 వదలి వదలని సుఖ మెన్న డబ్బునో

౨౭౮

హట్టుకొందు ననిన పిడికిలిలో రాడమ్మా
 ఆపుదు ననిన తప్పకొని పోవు నమ్మా
 కొంత వదలి కలత జెందితి నమ్మా
 చెన్నమల్లికార్జునుని గానకున్న
 నే నెవరనున దెరుంగ వినవే తల్లీ!

౨౭౯

కన్నులలో ప్రకాశించి వెలుగుచున్న
 దివ్యరూపము గాంచి మై మరచి తమ్మా
 మణిముకుటము ఫణికంకణము నగుమోము
 చక్కని పల్వరుస గల సుందరుని గాంచి
 మనసున మోహించితి నమ్మా
 ఇట్టి చెన్నమల్లికార్జునుడు వరుడు నాకు
 నే నతని వధువును విన వమ్మా తల్లీ

౨౮౦

అందరి మగల శృంగారము వలె గాదు
 నా ప్రేయసి శృంగాత విధమే వేరు
 శిరమున కంకణము ఉరమున అందె

చెవులలో పాదుక లుండును

ఉభయ శ్రీమంతుని మోకాలియందు జడబిల్ల

అంగుటము నందు నత్తు ఇది జ్ఞానుల కందరానిది
చెన్నమల్లికార్జునుని శృంగార విధమే వేరు.

అలా

తలవై చింగులు నడుమున పిగ

మోకాలునందు బొప్పోగుల గంటి

చిన్నవానికి పరవశపు దుస్తులు

ఏకాంతమందు కలిసి ముఖమును చూచి చూడక

చెన్నమల్లికార్జునుని గలియు తీరే వేరు.

అలా

శ్రీ శ్రీ యైన పురుషునికి సూతకము

పురుషుడు పురుషుడైన, శ్రీకి సూతకము

మనోసూతకము తగ్గిన

తను సూతకము నకు తెర వుండునా

అయ్యా మొదలులేని సూతకమునకు

మరులాయె జగమెల్ల

నా దేవుడు చెన్నమల్లికార్జునను ఘనునకు
జగమెల్ల స్త్రీలే చూచితివా!

అలా

అత్త మాయ మామ సంసారి

మరదులు ముగ్గురు పులు లంతవారు

తోడికోడండ్లు నల్లరు వినవే సఖి

బావ లైదుగురిని గొనిపోవు దేవుడు లేడు

ఆరుగురు వనినెల మీర జాలి

తల్లి! చెప్పవలెనన్న ఏడు సేవకులు కాపు

కర్మయను మగని నోరు గొట్టి

సరస మాడెద హరునితోడ

మవస్సను సఖి ప్రసాదము వలన

అనుభావము పొందితి శివుతోడ

చూడ సుందరుండగు శ్రీకైల చెన్నమల్లికార్జునను

సజ్జనుని మగనిగా జేసికొందు.

అలా

పోతిని ఊరికి ఉంటిని నే నచట

పోయిన మరల నిటు రా నమ్మా

ఐదుగురు భావలు ఐదుగురు యారండు

ఈ ఐదుగురు కూడి నన్ను పీడింతురు

తిట్టదురు కొట్టదురు మరి తూల నాడెదరు

ఐదుగురి బాధలకు నెటులోర్తు, చూడవే

అత్త మామ మరది యారాలు

చిత్తము నొరబట్టి చూచు మగడు

చీకటియైన పిలిచి బువ్వ బెట్ట వమ్మా

వదినె పద్దెనిమది నుడువు నమ్మమ్మా తల్లి

ఉపమాతీతులు రుద్రగణములు

వారు నా బంధు బరిగములు

శ్రీ శైల చెన్నమల్లికార్జునుడు వలచిన

మరల రానమ్మా తల్లి!

అలా

గిరులందుగాక కంచెల యందాడునా నెమలి?

కొలను లందు గాక కాల్యల జొచ్చునా కల హంస?

మామిడిచిగురులందు గాని కూయునా కోకిల?

పరిమళములేని పూలపై వ్రాలునా తుమ్మెద?

నా దేవుడు చెన్నమల్లికార్జునుడు గాక

అన్యుల జేరబోవునా నా మనసు
చెప్పరే చెలియలారా!

అలా

సంగమము వలననే గదా అగ్ని రగులుట
సంగమము వలననే గదా విత్తు మొలచుట
సంగమము వలననే గదా పూలు విప్పుట
సంగమము వలననే గదా సుఖముల బడయుట

చెన్నమల్లికార్జునయ్యా

మీ మహానుభావుల సంగమము వలన
నే పరమసుఖ నై తినయ్యా

అలా

చెట్టు చెట్టు రాపిడివలన అగ్ని బుట్టి
చుట్టు ముట్టునున్న చెట్ల నెల్ల కాలెను
ఆత్మ ఆత్మ మంథనము వలన
అనుభావమును అగ్ని బుట్టి
నా యందలి తనగుణాదుల కాలెను
ఇట్టి అనుభావుల అనుభావమును జూపి

నా యొడలిని కాపాడుము

ఓ చెన్నమల్లి కార్జునా!

౨౦౮

సుఖసారానుభావుల స్థితి

సుఖసారానుభావులకే తెలియు

నిస్సీములతో నిస్సీములు కూడిన సుఖము

ఆ పరమ సుఖానుభావులకే తెలియు

మద్దేచా! చెన్నమల్లి కార్జునా

మీ లింగైక్యల స్థితి లింగైక్యలకే తెలియు

౨౦౯

అయ్యా మీ శరణులతో కూడిన

సుఖము నవమింప రాదయ్యా

అయ్యా మీ మహాంతుల కలసి

వదలు | శమ కన్న చచ్చుచే మేలయ్యా

చెన్నమల్లి కార్జునయ్యా మిమ్మెరింగిన

మహాంతుల వదలి నే నిలువ లేనయ్యా

౨౧౦

భవమును మోయు విధి నొదలితి వమ్మా

పొన్న పొలముల మాయను మీరితి నమ్మా
 నా తనువందలి లజ్జ నొదలితి నమ్మా
 నా మనస్సందలి చీకటిని పోగొట్టితి నమ్మా
 చెన్నమల్లి కార్జునుని లోనైన దానను
 నన్నేమని మందలించెద రమ్మా

అకాం

గొదాలు పురిటి కాథ నెరుంగునా
 మారుతల్లికి ముద్దు తెలియునా
 నొచ్చిన వారి నొప్పి నోయని వారికి తెలియునా
 చెన్నమల్లి కార్జునయ్య క్రుచ్చిన శూలము
 ఒడలిలో దూరిన కలుగు దుఃఖమును
 మీ రెట్లు తెలియుదురే ఓ యమ్మలారా!

అకాం

ఇహమున కొకడు సరమున కొకడా
 లౌకికమున కొకడు పారమార్థమున కొకడా
 నా మగడు చెన్నమల్లి కార్జున దేవుడు తప్ప
 తక్కిన వారు మొగులు చాటుకున్న బొమ్మల వలె

౨౯౩

తను వసువయ్యెచు మన స్సనువయ్యెను

ప్రాణ మనువయ్యెను కోపించి రాని దెందుకు
నా ప్రాణమందు కూడి మనస్సుకు మననై నిలచిన
నా దేవుడు చెన్నమల్లికార్జునుని జూడక
నే నెట్లు బతుకుదు నయ్యా

౨౯౪

తను మనములు అర్పితమై నందున

భావము అచ్చుగొని యున్న దమ్మా
మెచ్చిన వాని స్నేహము కపటము లేని మెప్పు
బెదరి భయపడిన భావముతో
చెన్నమల్లికార్జునయ్యలో గూడి యుంటి నమ్మా

౨౯౫

తుమ్మ ముండవలె నమ్మా పరమగలు నాకు

ముట్టలేను చుట్టు తిరుగ లేను
నమ్మి మెచ్చి మాటశాడ లేనమ్మా వారితో
చెన్నమల్లికార్జునుడు గాని మగవారల

ఎదయందు ముండ్లుండునని

వారినినే నెదజేర్చనమ్మా

౨౯౬

ఒడలులేని నుడువలేని కడలేని

ప్రియతము నొడ గూడి సుఖ నైతి వినరయ్యా

తాస పుసికాదు అన్యము గోరను

ఆసిం చను మరొక సుఖమును

ఆరుచెడి మూడై మూడుచెడి రెండై

రెండుచెడి ఒకపై నిలిచితి నయ్యా

బసవన్న మొదలగు శరణులకు శరణార్థి

| పభువు వలననే కృతకృత్యు రాల నైతి

మడువ వలదు మీ బిడ్డను నే నని చెన్నమల్లికార్జుని

కూడి యుండు మని దీవింపు డయ్యా!

౨౯౭

కరస్థలమున లింగము స్వాయత మైన పిదప

కాయకనిన్పత్తి గావలయు

అంగమున కలవడిన లింగము-లింగైక్యనకు

అంగసంగము మల్లెక్కడి దోయి

మహాఘనము నెరింగిన మహాంతునకు

మాయ ఎక్కడిదోయి చెన్నమల్లికా నా!

౨౯౮

రాయి తాకిన పెల్ల కొందరిని తాకు నట్లు

నే నెరింగితినను నడుపు చెల్లదు

లింగము మరుగున దాగియున్న మనసు

బయట బీసర పోవునా

మంట నంటిన కోల గరి జూపునా

వనములపై వీచుగాలి సువాసన గూడినట్లు

చెన్నమల్లికారునునితో ఏకము గావలయు.

౨౯౯

కామారిని గెలిచితి బసవా నీ దయ వలన

సోమధరుని బట్టితి బసవా నీ దయ వలన

పేరుకు ఆడదాన ననిపించు కొన్న నేమి

భావింప మగరూపు బసవా నీ దయ వలన

అతికామి చెన్నమల్లిక్కానుని జతగూడి

రెండుగా తెలియ నటు లేక మైతి

బసవా నీ దయవలన

౩౦౦

కాముడు బలవంతు డనిన కాల్చి భస్మము జేసె

కాలుడు బలవంతు డనిన కూల్చి త్రొక్కె

ఓ యమ్మా నీవు వినవే తల్లీ

బ్రహ్మ బలవంతు డనిన శిరమును చెండాడె

ఓ యమ్మా నీవు వినవే తల్లీ

విష్ణువు బలవంతు డనిన ఆవుల కాయ బెట్టె

తిపురముల కోట బలమైన దనిన

నొసటికంటిచే గాల్చె నమ్మా

గాన చెన్నమల్లికార్జునుడు మగడు నాకు

జననమరణములకు లోను గాని

ఘనబలాధ్యు నేమని వర్ణింతు నమ్మా

౩౦౧

చేతి యందలి ధనము దండుగ గొన వచ్చు గాని

ఒడలియందలి ధనము గొన వచ్చునా

కట్టిన బట్టల పెట్టిన సొమ్ముల లాగవచ్చు గాని

మరుగున్న నిర్వాణపదమును లాగ వచ్చునా

చెన్నమల్లికార్జుని ప్రకాశము మేన ధరించి

లజ్జను వదలిన దానికి కట్టు కొను చింత
మరిగ నెందుకో మూర్ఖడా

౩౦౨

అయోనిజుడు గనుక కుల మదము లేదు
అప్రతిముడు గనుక చలమదము లేదు
ప్రతికరణ శుద్ధుండు గనుక ధనమదము లేదు
అసాధ్యసాధ్యుడు గాన విద్యా మదము లేదు
నీవు పట్టుకొని నంపిన మరే మదము లేదు
చెన్న మల్లి కార్థనయ్యా మీ శరణుడు
అకాయచరితుడు

౩౦౩

తుమ్మెద తలంపుచే తుమ్మెదయైన పురుగు
తన గూటి యందుండునా అయ్యా!
నేను నిన్ను తలంచుచున్నందున
నా కర మన భావములు తుమ్మెదలై మత్తు లేని
నీ కూటపు మధురస్వప్న మెన్నడుచూతునో
చెన్న మల్లి కార్థవా

౩౦౪

కాయమందలి కలవరము ను చెడిపి

మనసునందలి మాయను తుడిచి

ప్రాణమును పైకెత్తి కాపాడితివయ్యా నన్ను

శివ శివా నాభవము తప్పించి మీ సాన్నిధ్యము

జూపిన ఘనత సాటిలేని దయ్యా

రాత్రిళ్లు మరుగుపడు చక్రవాకపక్షివలె

మీ శ్రీ పాదములందు జేరిన సుఖముగ నే

నోల లాడెద నయ్యా చెన్నమల్లికార్జునా

౩౦౫

తన అవసరమునకు పగలు కన్నము వేసిన

కన్నము బడలేదు సొమ్ము దొరకలేదు

తుమ్మచెట్టైక్కిన కోతికి

తిన పండులేదు నిలువ తావులేదు

సర్వసంగపరిత్యాగ మొనర్చిన దాన గాను

నిన్నుకూడి కులము చెడిన దానగాను

చెన్నమల్లికార్జునా

౩౦౬

గగనపు విస్తీర్ణము చంద్రుడెరుంగునే గాని
 గాలిలో నెగురుగద్ద తెలియునా అయ్యా
 కొలను గంభీరము కమల మెరుంగునే గాని
 దరి యందుండు దర్భ తెలియునా అయ్యా
 పువ్వుల సువాసన తుమ్మెద తెరుగునేగాని
 చెట్లను తొలుచు పురుగు
 తెరుంగునా అయ్యా చెన్నమల్లి కాడ్జనా
 మీ శరణులమహిమ మీరెరుంగుదురే గాని
 అజ్ఞానమానవు లెల్లెరుగుదు రయ్యా

౩౦౭

నిత్యమను నిజవదవి సమీపించి కనుపించగ
 చిత్తము కరిగి మనసు అలరి
 హృదయము వికసించెను చూడయ్యా
 అటు ఇటును నదెరుంగక చెన్నమల్లి కాడ్జనా,
 నీ పాదములందు మరిచి నిదురించితి నయ్యా

౩౦౮

మగవాని ఎదుట మాయ

స్త్రీ యను అభిమానమైపీడించె నయ్యా
స్త్రీ ఎదుట మాయ

పురుషుడను అభిమానమై పీడించెనయ్యా
లోకమను మాయకు

శరణుల చరిత్ర పిచ్చిగ తోచునయ్యా
చెన్నమల్లికార్జునుడు వలచిన శరణునకు
మాయ లేదు మరుపులేదు అభిమానము లేదు.

౩౦౯

గట్టునందు తేమ లేదందురు

చెట్టు పుట్టు విధ మెట్టులయ్యా
బొగ్గులందు తైలము లేదందురు

ఇనుము కరుగు విధ మెట్టులయ్యా
నాకు కాయము లేదందురు

చెన్నమల్లికార్జున దేవుడు
వలచిన విధ మెట్టులయ్యా!

౩౧౦

లింగ సంగ సుఖమందు మనసు వేద్యమయ్యె
ఇంకెక్కడయ్యా నీ యందు నిరవయవ మగుట

ఇంకెక్కడయ్యా నీ యందు కూడుట
 పగమసుఖ పరిణామము మనసున మేరెమీరి
 నేను నీయందు పొందు తావేది తెలుపుము
 చెన్నమల్లి కార్జున | పభూ

౩౧౧

చచ్చిన పీనుగు కూయుట గద్దు
 దాచిన నిధానము పిలుచుట గద్దు
 తోడేసిన పాలు గట్టిగై తియ్య నగుట గద్దు
 దీని నిశ్చయించి చూడుము
 చెన్నమల్లి కార్జున దేవుని యందు

౩౧౨

మై మరచి నిదురించి కల గని
 చెప్పనపుడు చచ్చిన పీనుగు లేచె
 తనకు రాసున్న నిధానము లేచి పిలచె
 తోడుబెట్టిన పాలు గట్టి నెయ్యియై తియ్యనయ్యె
 దీనిని తప్పని సాధించు పెందులకు
 చెన్నమల్లి కార్జున దేవదేవుని అన్నలారా!

౩౧౬

కాలిన బూడిదలో కాలని బూడిద కొంత గంటి
 ఆ కాలని బూడిద రాసి బోసిన వాని గుట్టు
 నెవరు కనుగొనలేరు
 నే నతనిని కనుగొని శరణని బ్రదికితి
 ఆ గట్టుపై అనేకవస్తువుల జూచి
 చరించు చున్నా నయ్యా చెన్నమల్లి కార్జునా.

౩౧౭

లోకము బట్టి లోకమును విడిచి నటులుంటి
 నిరాకారమునబట్టి సాకారమందు నడిచెద
 బైట ఉపయోగించి లోన మరిచివటులుంటి
 కాలిన నులుకవలె పురి నొదల కుంటి
 ఓ దేవా చెన్నమల్లి కార్జునా
 పదిలో పదకొండునై జలమండలి
 కమలమువలె నున్న నయ్యా.

౩౧౮

కనబడు సూర్యుని ప్రకాశము
 ఆకాశము యొక్క విస్తీర్ణము
 వాయువు యొక్క చలనము
 తరు గుల్మ లతాదుల వ్రత పుష్పములు

షడ్వర్ణములెల్ల నీ పగటి ప్రకాశము
చంద్రునిప్రకాశము నక్షత్ర అగ్ని విద్యుత్తులు
దీప్తి యను నిపించు నవి నీ రాత్రిపూజ
రేయిఁబవళ్ళు నీ పూజ యందుండి
నన్ను నే మరిచి యున్నానయ్యా
చెన్నమల్లి కార్జునా.

౩౧౬

నాఖి క్రిందికి బట్ట జారిన చూచితివా
సిగ్గుపడుదురు ఆడ మగ యను జాతివారు
ప్రాణప్రభువు జగమంత నిండి యుండగా
ప్రభువు ఎదుట సిగ్గుపడు చోటు గలదా
చెన్నమల్లి కార్జున దు జగమంత కన్నై చూచుచున్న
దాయుటకు మూయుటకు తావేది చెప్పమా

౩౧౭

అకారములేని నిరాకారలింగమును
చేత బట్టి మెడలో కట్టితి మనెద రజ్జానులు
హరిబ్రహ్మలు వేద పురాణాగమములు
వెదకి చూడ జాలని లింగము
భక్తికి ఫలమే గాని లింగము గాదు
జ్ఞానానికి పరిశ్రమణమే గాని లింగము గాదు

వై రాగ్యానికి ముక్తియే గానీ లింగము గాదు
గాన తన్ను తా దెలిసి తా నైన చో
చెన్నమల్లికార్జునుడు తానే వేరు గాదు.

౩౧౮

ముదిరిన వెదురు మరల మొలికెత్త గలదా
కాలిన కడువ మరల మన్న కాగలదా
తొడిమె వీడిన పండు మరల తొడిమె నంటునా
కర్మిషి మనుజులు కన్నుగానక నుడివిన
నిష్ఠగల శరణులు మరల మర్త్యమునకు
వత్తురా చెన్నమల్లికార్జునా.

౩౧౯

కట్టిన చెరువుకు తాము తప్పదు
పుట్టిన ప్రాణికి చావు తప్ప దింకెటు లయ్యా
పెద్ద లారుగురు వృధా చెడిరింకెటులయ్యా
చెన్నమల్లికార్జున దేవుని ప్రేమించి
ముట్టిన వారెల్ల నిశ్చింతులై రి.

౩౨౦

అన్ని ఎన్ని దెలిసిన ఫల మే మయ్యా
తన్ను తా దెలియ కున్న

తన యందు జ్ఞానము స్వయమై యుండగ

ఇతరుల నడిగిన నుందునా

చెన్నమల్లి కార్జునా

నీవు జ్ఞానమై నా ముందు కనిపించి నందున

నీ వలన నిన్నెరింగితి నయ్యా | పభూ.

౩౨౧

పుట్టితి శ్రీ గురుని హస్తమందు

పెరిగితి అసంఖ్యాకుల కరుణయందు

భావ మను పాలు సుజ్ఞాన మను నెయ్యి

పరమార్థ మను చెక్కర బెట్టిరి కంటివా ఇట్టి

త్రివిధామృతము తనివిదీర పెట్టి పెంచిరి నన్ను

తగిన వరునకిచ్చి పెండ్లి చేసిరి

ఇచ్చిన ఇంటికి పంపుటకని

అసంఖ్యాకులెల్ల కూడివచ్చితిరి

బసవన్న మెచ్చవట్లు సంసారము జేతును

చెన్నమల్లికార్జునుని చై బట్టి

మీ తలకు పూలు దెత్తునే గాని పూరి చేసు

ఆవధరింపుడు మీ పాదములకు

శరణు శరణార్థి తరలి పొందు.

అక్క-మహాదేవి వచనములు ఐ క్య స్థ ల ము

౩౨౨

ఓ దేవా కరణాదుల ఉవ దవమునకు

భయ మొంది మీ శరణుల మరుగు జొచ్చి

కారుణ్యమును బడసితి

మీ శ్రీ మూర్తిని జూచితి

ఇక నన్ను నీలో జేర్చుకొనుమా చెన్నమల్లి కార్జునా.

౩౨౩

ఆత్మ నిర్యాణము కరణముల విశాంతి

అంగ లేపనము క్రియాజ్ఞానము

సర్వాచార సహజ సమరసము

నిరహంకార నిష్పత్తిచే ఐక్యని నిజస్థలము

ఆత్మజ్ఞానములో జ్యోతిర్లింగము గాన రాదు

మాటల మాల్గు చిక్కు నతడు గాడు

థాతువును చెడిపి మనసును చూచి పీడించును

ఆత్మ అంతు నెరింగిన యతడే శివయోగి

అతని పాదములకు శరణందును

గనుమా చెన్నమల్లికార్జునా.

౩౨౪

కూడ దలచినచో బిరాన నగు పడు

వెడలి గొట్టకు నన్ను బయటికి

మీ కొరకై నన్నర్పించు కున్న దాన

చెన్నమల్లికార్జునయ్యా

నిన్ను నమ్మి నీ వెంటబడి వచ్చితి

నన్ను నీ లో గొనుమయ్యా వేగమే.

౩౨౫

కాయ మందు అకాయ మయ్యె

జీవమందు నిర్జీవ మయ్యె

భావమందు నిర్భావ మయ్యె

నా మనస్సందు ఘనస్మరణ యయ్యె

నా కరణాదుల జూచి గాచినందున

చెన్నమల్లికార్జునయ్యా నేను నీ ధర్మము దాన.

౩౨౬

నచ్చును మనసు మిమ్ము మెచ్చును మనసు మిమ్ము

కూడును మనసు మీతో ఓడ్డును-మనసు మీతో

దుఃఖించు మనసు మీకు శ్రమించు మనసు మీకు
 కరుగును మనసు మీలో అరుగును మనసు మీలో
 కాలిన ఇనుము నీటిని త్రాగినటుల
 కలియును నా పంచేదియములు
 చెన్నమల్లికార్జునా మీ యందు.

౩౨౭

అయ్యా గట్టి నెయ్యి కరిగిన నెయ్యికి భేద ముండునా
 దీపము దీప్తికి భేద ముండునా
 అంగము ఆత్మకు భేద ముండునా
 శ్రీగురుడు నా అంగమును
 మంత్ర పిండముగా చేసి చూపినందున
 సావయవ నిరవయవములకు భేదము లేదయ్యా
 చెన్నమల్లికార్జుని యందు గూడి మతి చెడిన దాన
 నన్నెందుకు మందలించు రయ్యా.

౩౨౮

అంగమందు అంగమై
 అంగమును లింగైక్య మొనరించితి
 మనసునందు మననై

మనసును లింగైక్య మొనరించితి
 భావమందు భావమై
 భావమును లింగైక్య మొనరించితి
 జ్ఞానమందు జ్ఞానమై
 జ్ఞానమును లింగైక్య మొనరించితి
 తెలివి యందు తెలివై
 తెలివిని లింగైక్య మొనరించితి
 క్రియ అన్నింటి నిలిపి క్రియాతీతనై
 నివృత్తిని లింగైక్య మొనరించితి
 నే ననుట నిలిపి నీ వనుట చెరిచి
 ఉభయమును లింగైక్య మొనరించితి
 చెన్నమల్లికార్జునందు అయమైతి గాన
 లింగమను ఘనము నాయందు అయమయ్యె
 చూచితివా సంగన బసవన్నా.

ॐ

అంగ సంగమందు లింగసంగినైతి
 లింగ సంగమందు అంగసంగినైతి
 ఉభయసంగము నరయక పరిణామి నైతి
 నుడి గడణము మరిచి దారి తెలియకుంటి

నా దేవుడు చెన్నమల్లి కార్జునందు కలిసిన
పిదప నన్నునే నేమని నరయ నయ్యా.

౩౩౦

లింగ మనను లింగై క్య మనను
సంగ మనను సమరస మనను
ఐన దనను లేదనను నీ వనను నే ననను
చెన్నమల్లి కార్జునయ్యా
లింగై క్య మైన పిదప ఏమియు ననను.

౩౩౧

అంగము క్రియాలింగమ ను వేధించి
అంగము లింగమందు కూడె
మనసు జ్ఞానమందు గలిసి జంగమ నేవజేపి
మనసు జంగమలింగమందు కూడె
భావము గురులింగమందు కూడి
మహాప్రసాదమును భోగించి
భావము గురులింగమందు గూడె
చెన్నమల్లి కారునా
నీ వలపువలన భేద ముడిగి
స్వయం లింగై తి నయ్యా ప్రభూ

౭౭౨

కర్మయను కదలి నాకు కాయమను కదలి నీకు
 క్రియ యను కదలి బసవన్నకు
 భావమను కదలి చెన్నబసవన్నకు
 వచ్చిన భావము లన్నియు చక్కగ కూడెను
 చెన్నమల్లికార్జునా నా యంగమున
 కవసాన మెప్పుడు తెలుపుమా!

౭౭౩

కదలి యనునది తనువు కదలి యనునది మనసు
 కదలి యనునది విషయాదులు
 కదలి యనునది భవహోరారణ్యము
 ఈ కదలి యనుదానిని గెలిచి నశించి బ్రదికి వచ్చి
 కదలివన మందు భవహారుని గంటి
 “భవమును గెలిచి వచ్చిన బిడ్డా” యనుచు
 కరుణతో నెత్తి బిగిరేగిట చేర్చగ
 చెన్నమల్లికార్జునుని హృదయ కమల మందడగితి

౭౭౪

ముత్యము నీటియందు బుట్టె
 వడగల్లు నీటియం దయ్యె

ఉప్పు నీటి చుందయ్యె
 ఉప్పు కరిగెను వడగల్లు కరిగెను
 ముత్యము కరుగుట నెవరై న జూచిరా!
 ఈ సంసారపు మానవులు
 లింగమును ముట్టి భవభారులై రి
 నేను నిన్ను ముట్టి లయమైతి నయ్యా
 చెన్నమల్లి కారువయ్యా.

౩౩౫

మూలద్వారమును వేరు నెక్కి
 భూమండలము నెక్కితి
 ఆచారమును వేరును బట్టి
 ఐక్యము తుది నెక్కితి
 వై రాగ్య సోపానములతో శ్రీగిరి నెక్కితి
 చే బట్టి లాగుకొనుమా చెన్నమల్లి కారునా.

౩౩౬

వనమంతయు నీవే
 వనమందలి తగు లన్నియు నీవే
 తరులం దాడెడు

ఖగ మృగము తెల్ల నీవే
 చెన్నమల్లికార్జునా!
 సర్వభరితుండవై య్యుండి
 నా కెందుకు ముఖము జూపవయ్యా.

౩౩౭

వనమంతయు కల్పతరులు
 తరులన్నియు సంచీవి కట్టలు
 శిలలన్నియు స్పర్శమణులు
 నేలయంతయు అవిముక్తక్షేతము
 జలమంతయు నిర్జరామృతము
 తాకు రాశ్మన్నియు చింతామణులు
 చెన్నమల్లికార్జునయ్య మెచ్చిన గిరిని
 చుట్టుచు తిరుగుచు చూచి చూచి వచ్చి
 ఇటు గంటిని కదళివనమును నేను.

౩౩౮

మెరయు కెంజెడలు మణిముకుటము
 కాంతులు వెదజల్లు దంతములు
 కాంతిగల కన్నులు నగు మొగము

పదునాల్గు భువనముల ప్రకాశింపజేయు
 దివ్య స్వరూపంబు గంటిని నేను
 చూచిన నాకన్నుల కోర్కె దీరెను నేడు
 మగల మగలందరి మగువయై
 ఏలెడు గరిమ కంటిని నేను
 జగదాది శక్తిని కూడి మాటలాడు
 పరమగురు చెన్నమల్లి కారునుని
 ఉనికిని గాంచి బ్రతికితి నేను.

లింగస్థలము నెరింగితి మను
 పరబ్రహ్మలు మీరు వింటిరే
 లింగస్థలము నిఃశూన్య మయ్యె
 సంగమదేవుని వెన్నునందు
 జంగమస్థలము నెరింగితి మను
 పరబ్రహ్మలు మీరు వింటిరే
 జంగమస్థలము నిఃశూన్య మయ్యె
 ప్రభుదేవుని వెన్ను నందు.
 భక్తస్థలము నెరింగితి మను
 పరబ్రహ్మలు మీరు వింటిరే

భక్తస్థలము నిః శూన్య మయ్యె

సంగనబసవన్న వెన్నునందు

ప్రాణలింగిస్థలము నెరింగితి మను

పరబ్రహ్మలు మీరు వింటిరే

ప్రాణలింగస్థలము నిః శూన్య మయ్యె

సిద్ధరామదేవుని వెన్నునందు.

ప్రసాదీస్థలము నెరింగితి మను

పరబ్రహ్మలు మీరు వింటిరే

ప్రసాదీస్థలము నిః శూన్య మయ్యె

చెన్నబసవన్న వెన్నునందు.

ఐక్యస్థలము నెరింగితి మను

పరబ్రహ్మలు మీరు వింటిరే

ఐక్యస్థలము నిః శూన్య మయ్యె

అజగన్న దేవుని వెన్నునందు.

ఇట్టులీ షట్ స్థలములు ఒక్కొక్కరి

వెన్నునందు నిః శూన్యము లయ్యె

నా కింకే కించిత్ స్థలము కూడ లేదయ్యా

చెన్నమల్లి కారునయ్యా.

౭౪౦

భక్తురాల నే నగుదు నయ్యా

కర్తృత్వ భృత్యత్వము నే నెరుంగ

మాహేశ్వరి నే నగుదు నయ్యా

ప్రవత నేమ చలముల నే నెరుంగ

ప్రసాది నే నగుదునయ్యా

అర్పితానర్పిత భేదముల నే నెరుంగ

పాణలింగి నే నగుదు నయ్యా

అనుభవ గమనము నే నెరుంగ

శరణురాల నే నగుదు నయ్యా

“శరణసతి - లింగసతి” యను భావము నెరుంగ

ఐక్యరాల నే నగుదు నయ్యా

కూడి వేరగు భేదము నే నెరుంగ

చెన్నమల్లి కార్జునయ్యా!

షట్ స్థలము లందు నిఃస్థలమైయుంటి.

ఆక్క-మహాదేవి వచనములు

సృష్టి వచనము

౩౪౧

ఆదియనాది నిత్యానిత్యము తెలియ జాలక
పేరుకు పరబ్రహ్మ మని పలుకు
వాయు ప్రాణు లెట్లు తెలియుదురోయీ
ఆ పరబ్రహ్మ నిజమగు నిలుపును.

ఆదెట్లు లనిన :

ఆదియే దేహము అనాదియే నిర్దేహము
ఆదియే సకల అనాదియే నిష్కల
ఆదియే జడము అనాదియే అజడము
ఆదియే కాయము అనాదియే ప్రాణము.

ఈ రెండింటి యోగమును భేదించి

తనలో తానే తెలిసి చూచిన

ఆది సంబంధముగల భూతములు నేనుగాను

దశవిధేంద్రియులు నేను గాను

దశవాయువులు నేను గాను

అష్టమదములు సప్తవ్యసనములు
 అరిషడ్వర్గములు షడూర్మములు
 షడ్రభములు షడ్భావ వికారములు
 షట్కర్మములు షడ్ధాతువులు
 తనుత్రయములు జీవత్రయములు
 మతిత్రయములు మనత్రయములు
 గుణత్రయములు భావత్రయములు
 తావత్రయములు అంతఃకరణములు
 ఇట్లు కనుపించు నవేవియు
 నేను గాను నావి గావవి
 ఇట్టివన్నియు నా యాధీన మందున్నవి
 నేను వీని యాధీన మందున్న ఛానగాను.

నేను తూర్య తూర్యాతీతనై యున్న
 సత్తు చిత్తానంద నిత్య పరిపూర్ణ
 వస్తువే తన ఆహసమని తెలియుదు
 అట్లు తెలిసినంతనే అనిత్యపు పొందును విడిచి
 ప్రశాంతమందు గల నిజము నరయక
 భౌతిక తత్త్వసంబంధియై యుండగా

ఇటు లీతత్త్వము ఆది తా నెట్లనగా
 ఆ పరబ్రహ్మమగు నిత్య నిరాళ నిఃకూన్యలింగమే

తన లీలా విలాసముతో తానే

సునాద బిందు ప్రకాశ తేజోమూర్తియై

నిలిచి మహాలింగ మనిపించె

ఆ మహాలింగమే పంచసాదాఖ్య మనిపించె

ఆ పంచసాదాఖ్యమే పంచలింగ ప్రకాశ మనిపించె

ఆ పంచలింగ ప్రకాశమే పంచముఖ మనిపించె

ఆ పంచముఖమునుండియే పంచాక్షరి యుత్పత్తి

ఆ పంచాక్షరి నుండియే పంచకళల ఉత్పత్తి

ఆ పంచకళల నుండియే పంచశక్తుల ఉత్పత్తి

ఆ పంచశక్తుల నుండియే

జ్ఞాన మన బుద్ధి చిత్త అహంకారముల ఉత్పత్తి

ఆ జ్ఞాన మన బుద్ధి అహంకారముల నుండియే

పంచ తన్మాత్రల ఉత్పత్తి

ఆ పంచతన్మాత్రల నుండియే పంచభూతముల ఉత్పత్తి

ఆ పంచభూతములే పంచీకరణమై

ఆత్మకు అంగమయ్యె

ఆ అంగమునకు జ్ఞానేంద్రియములు

కర్మేంద్రియములు ప్రత్యంగమనిపించె

ఇట్లు దేహ సంబంధము

శివుడు తన చిదంశమగు ఆత్మ సంబంధి యైనందున

ఆ సంబంధించిన కాయము పూర్వాశ్రయము

ఎచ్చట నైనదో అచ్చటనే నిలిపి

ఆ కాయము పూర్వాశ్రయమును నశింపజేసి

మహా ఘన లింగమును వేధించి

శివుడు తానే గురువై వొచ్చి

మహా ఘనలింగమును ఇచ్చిన విధమెట్టిదనిన

ఆత్మను కూడి పంచభూతములు

షడ్విధ లింగమనిపించి ఆ లింగమునకు

ఆ కళలు షడ్విధ శక్తు లనిపించి

ఆ శక్తులకు షడ్విధ భక్తుల నలవరచి

ఆ భక్తులకు భావ జ్ఞాన మన బుద్ధి చిత్త

అహంకారము షడ్విధ హస్తము లనిపించి

ఆ హస్తములకు మహాలింగము మొదలగు

పంచలింగములనె షడ్విధ లింగము లనిపించి

ఆ లింగములకు షడక్షరములను షడ్విధమంత్రము లనిపించి

ఆ మంత్ర లింగములకు హృదయముతో గూడి

పంచేంద్రియములను షడ్విధ ముఖములనిపించి

ఆ ముఖములకు తన్మాత్రము

ద్రవ్య పదార్థము లనిపించి

ఆ ద్రవ్య పదార్థములు ఆ యా ముఖ లింగములందు

నిగంతర సావధానముతో

అర్పితమై ముగియగానె

అంగస్థలమందడిగి త్రివిధ

లింగాంగ స్థలములందు మిగిలి

కాయ గురు ప్రాణ లింగ జ్ఞాన జంగమ

గురువునందు శుద్ధ ప్రసాదము

లింగమందు సిద్ధప్రసాదము

జంగమమునుందు ప్రసిద్ధ ప్రసాదము

ఇటులీ త్రివిధ ప్రసాదము ఏకార్థమై

మహాఘన పరిపూర్ణ ప్రసాదమును పొందిన శరణుడు

జ్ఞానిగాడు అజ్ఞాని మొదలేగాడు

శూన్యుడుగాడు నిఃశూన్యుడు మొదలేగాడు;

ద్వైతిగాడు అద్వైతి మొదలేగాడు

ఇట్టి ఉభయాత్మకుడు తానే యయ్యెను

ఇందువలన దాని మంచిచెడుల సకల సంబంధము

చెన్నమల్లికార్జునయ్యా మీ శరణులకే తెలియును,

అ ధి క వ చ న ము లు

౩౪౨

ఇల్లెల్లు తప్పక చేయి జాపి
ఆడుగునట్లు జేయుమయ్యా
అడిగిన పెట్టనట్లు జేయుమయ్యా
పెట్టిన నేలపై పడునట్లు జేయుమయ్యా
నేలపై బడిన నే నెత్తుకొనక మున్నే
శునక మెత్తుకొని పోవునటుల
చేయుమయ్యా చెన్నమల్లికార్జునా.

౩౪౩

అయ్యా చిదంగ చిద్భున లింగము
శక్తి భక్తి హస్త ముఖ పదార్థ ప్రసాదములు
ఆదిగా గల సమస్త తావుల సకీలముల తావుల కళల నరయకనే
జిహ్వలంపటమునకు ఆహ్వానించి
గుహ్యలంపటమునకు విసర్జించి
సకలేంద్రియ సుఖమందు మోహియై
సద్గురు కరుణామృతరసము తాననున దరయక
భక్త మాహేశ ప్రసాది ప్రాణలింగ శరణ ఐక్య
గురుచరపరమని ఊరక బొగడు
శునకముల జూచి నా మనస్సు ఆశ్చర్య
మొందెనయ్యా చెన్నమల్లికార్జునా

శివం — శుభం

అక్రమహాదేవి వచనముల

అకారాది క్రమము

అ		అందరిమగల	౧౨౯
అకటకటా	౧౧	అయ్యాగట్టి	౧౫౧
అకయ్యా! వినవే	౧౨౩	అయ్యా చిదంగ	౧౬౫
అగ్గిచేసి	౧౧౯	అయ్యా తమస్సు	౩౪
అమటిత	౬౬	అయ్యానిన్ను	౨౭
అత్తమాయ	౧౩౧	అయ్యా నీవునా	౪౫
అనిమిషుని	౯౨	అయ్యా నీవు	౪౫
అనుభవించుట	౬౭	అయ్యానేను	౮౯
ఆన్నముబెట్టు	౭౨	అయ్యాపరాత్పర	౮౪
అన్నిఎన్ని	౧౪౭	అయ్యామీ అను	౭౫
అపారఘన	౧౦౬	అయ్యామీ శరణలతో	౧౩౪
అమాయకుం	౩౦	అయ్యామీ శరణులు	౯౯
ఆమేధ్యపు	౧౩	అయ్యామీ శరణులరాక	౩౭
అంగభంగమును	౪౪	అయ్యామీ సజ్జన	౯౮
అంగవందు	౧౫౧	అయ్యాసదాచార	౭౩
అంగముక్రియా	౧౫౩	అయ్యాసదాచార	౯౦
అంగముఘ	౧౧౫	అయ్యాసర్వము	౬౯
అంగమును	౧౦౬	అయ్యానిజుడు	౧౪౦
అంగసంగమందు	౧౫౨	అరచేతి	౨౫
అంగవికారము	౩౬	అష్టవిధార్చన	౬౬
అందరిప్రాణము	౧౦౮	అష్టదశము	౪౩

అ

ఎ-ఏ-ఐ

అః లియైనచో
 అః లీనీవు
 ఆకారములేని
 అడుటపాడుట
 ఆత్మనిర్యాణము
 ఆదిఅనాదులగు
 ఆదియనాది
 ఆదియనాదియనక
 ఆధారస్వాది
 ఆయతస్వాయత
 ఆయుష్యము
 ఆలింపుము
 ఆశయామిషము

౬౦ ఎటుబోయిన
 ౫౨ ఎరింగితిమను
 ౧౪౬ ఎల్లప్పుడు
 ౩౯ ఎవ్వరులేని
 ౧౪౯ ఏ విద్యనేర్చిన
 ౯౬ ఐదువిధముల

౪౯
 ౨౫
 ౭
 ౪౪
 ౬౪
 ౧౧౦

౧౬౦

ఒ-ఓ

౯౩ ఒకటిగాదు
 ౧౦౭ ఒకనికిఇహము
 ౩౯ ఒకనియింట
 ౩౨ ఒకసారికాముని
 ౧౫ ఒడలికలవర
 ౮౮ ఒడలులేని

౧౪
 ౮౩
 ౬౫
 ౧౨౦
 ౫౦
 ౧౩౭
 ౨౬
 ౪౮
 ౧౪౯
 ౮౪

ఇ

ఇల్లిలు
 ఇదేహితము
 ఇహము
 ఇంద్రదీపిలగిరి
 ఇంద్రదీయమును

౧౬౫ ఓదేవా
 ౨౬ ఓమనసా

౧౪౯
 ౮౪

క

ఉ - ఉరి

ఉదయాస్త
 ఉపమాతీతులు
 ఉన్నదొక
 ఉరునడుమ

౧౨౨ కట్టిన చెరువు
 ౪౨ కట్టుకొందును
 కడవరకు
 కణకణ
 ౩౧ కదళియను
 ౫ కనబడు
 ౮ కంటితో

౧౪౭
 ౪౧
 ౫౦
 ౫౨
 ౧౫౪
 ౧౪౫
 ౧౦౬

కన్నులకు	౭౭	క్రియ పెండ్లికి	౧౧౬
కన్నులతో	౫౮	క్రియలు	౨౯
కన్నులలోప్ర	౧౨౯	క్రియాకూటమంద	౧౦౩
కరణాదుల	౮౮	క్రియాకూటము	౧౦౩
కరస్థలమున	౧౩౭	గ-ఘ	
కర్మయను కదళి	౧౫౪		
కలవరపడిన	౧౨౦	గగనపు	౧౪౨
కలవాడు	౧౮	గంగతో	౬౮
కల్యాణమనున	౭౪	గట్టనందు	౧౪౩
కల్యాణముకైలాస	౯౯	గట్టుపైనొక	౫౬
కామారిని	౧౩౮	గంధముచెక్కను	౫౩
కామించి	౧౨౮	గాలితో	౪౧
కాముడుబలవం	౧౩౯	గిరులందు	౧౨౬
కామునితలను	౭౨	గిరులందుగాక	౧౩౨
కాయముకా	౯౯	గురుడుహితు	౨౧
కాయమందలి	౧౪౧	గురునికరుణ	౨౩
కాయమందు	౧౫౦	గురుపాద	౨౨
		గురువనుహితుడు	౪౩
		గూఢకంటితో	౫౩
కాయముప్రసాద	౯౦	గొడ్డాలు	౧౩౫
కాయమునకు	౩	గుండుచన్నులు	౪౭
కాయము కర్రెగ	౬౩	గుండినెత్తిన	౭
కాయమును	౬౩	గుణదోషముల	౨౮
కాలిన పీచుగు	౬౨	గుంపును	౧౫
కాలినబూడిద	౧౪౫	ఘనమును	౧౦౮
కూడికూడెడు	౧౨౮	చ	
కూడదలచిన	౧౫౦		
కోలకొన	౨౯	చక్రము	౫౭
క్రియగల	౨౮	చచ్చినసనుగు	౧౪౪

చదువచదువ	౬౩	తనవినోదము	౧౨
చన్నులుగ	౭౧	తన శిష్యుని	౫౫
చంద్రకాంత	౬౧	తమమనములు	౧౩౬
చిలిమిలి	౧౨౭	తనువనువయ్యె	౧౩౭
చావులేని	౧౧౯	తనువుకరగ	౮౨
చూచితినిని	౪	తనువుదాసో	౯౭
చూచినకన్ను	౪౭	తనువునందలి	౧౦
చూచిపిలిచి	౩౫	తనువుమీరూపైన	౧౦౮
చూచుచుచూచు	౧౨౨	తనువునుమీరెను	౧౦౯
చూపునువిడిచి	౭౨	తనువును	౫౧
చెట్టుచెట్టు	౧౩౩	తనుశుద్ధము	౮౯
చెడకేచెడకే	౧౪	తరువున్న	౫౧
చేతియందలి	౧౩౯	తలపైచింగులు	౧౩౦
చేయజాలని	౫౪	తానుదండు	౧౨౧
చెలీవినవే	౧౨౩	తుమ్మముండ్ల	౧౩౬
		తుమ్మెదతలపు	౧౪౦
జ			
జలమంటప	౨౨	తెల్లవారగనె	౧౨౬
జాతిశైవులు	౭౧	తెలియని	౩౫
జాలరీయొకడు	౫౪	తొందరపడి	౩౬
జంగమము	౭౦	ధృష్టితో	౧౦౯
జ్ఞానము కలిగె	౪౬	ధూళిమందు	౧౨౧
జ్ఞానము కాంతా	౮౨	ధీమతీకము	౯౭
		ధవమునందు	౪౮
త-ద			
తనఅవసరము	౧౪౧	ధీనమునకా	౫౫

న

నచ్చును మనసు

నడకశుచి

నన్ను నేనెరుగ

నరజన్మమును

నా ఆంగమందు

నా కాయము

నాకెందులకయ్యా

నాభిక్రిందికి

నామనసు

నామాయా

నాయంతట

నారింజ

నిక్కమగు

నిత్యతృప్తునకు

నిత్యమునా

నిత్యమను

నిన్నుచూప

విండినది

నీరక్షీరము

నీరెండిన

నేడు నా ఇంటికి మగ

నెడునా యింటికి ఒడ

నేనుతినక

నేను నిన్ను

నేపుట్టిన

నేలమరగు

౧౫౦

౮౩

౧౦౨

౧౦౩

౧౦౪

౧౦౫

౧౦౬

౧౦౭

౧౦౮

౧౦౯

౧౧౦

౧౧౧

౧౧౨

౧౧౩

౧౧౪

౧౧౫

౧౧౬

౧౧౭

౧౧౮

౧౧౯

౧౨౦

౧౨౧

౧౨౨

ప

పగటి కూటమి

పగలునాలుగు

పగలునాల్గు

పచ్చలవేదిక

పట్టువురుగు

పంచేంద్రియ

పంచేంద్రియములు ఉరవడి

పంచేంద్రియములు

పండును తిన్న

పందియును

పట్టుకొండు

పశువు కొక

పసిడి పసుపు

పసుపు పూసు

పాడుసంసార

పాతాళ

పాములకోరలు

పాంయందలి

పాలుచేత

ప్రాణములింగ

౧౧౮

౧౦

౧

౧౨౨

౧౨౬

౩౨

౨౦

౧౩

౬౨

౩౨

౩౧

౫౯

౬౬

౧౨౯

౬

౧౨౪

౧౨౦

౯

౨౪

౪౦

౨

౬౪

౧౦౩

ప్రాణము పౌలము

పిరికివాని

పుట్టరాని

పుట్టితి

పెట్టినతి నదు

పెంపేపాన్పు

పోతిని ఊరికి

పొయిఁ జోచ్చి

వృద్ధిపృద్ధిలో

వృద్ధిని గెలిచిన

ప్రథమమున

ఫలము లోపల

బ—భ

బడయుట

బయలును

బసవనభక్తి వద్ద

బసవన్న ఇంటి

బసవన్నభక్తి

బసవన్నయే

బసవన్నామీ

బసవన్నానా

బుసకొట్టు

బంటు తనము

భక్తురాలనే

౧౧౧ భక్తుల ఇంటి

౪౯ భవభవములందు

౧౩ భవమును మోయు

౧౪౮ భవిషంగ

౩౦ భావము వీసర

౧౨౪ భావించి చూచిన

౧౩౧ భృమర సమూహమా

౧౦ భృత్యుండైనచో

౧౬

౧౦౯

౫౬ మగ వానియెదుట

౬౨ మట్టిపెల్ల

మడివాళయ్య

మధ్యాహ్నము

౮౩ మనసు తికమక

౧౦౧ మనసుమనసుతో

౧౧౭ మర్త్యలోకి పు

౧౦౪ మరుపువచ్చిన

౧౦౪ మాకు మా లింగము

౧౦౫ మీస్థితికి మీరు

౧౦౨ ముత్యమునీటి

౧౦౧ ముడిరిన వెదురు

౧౨౫ ముంజేతియందు

౫౭ మూలద్వారము

౧౫౯ మెరయు కెంజడ

మ

మెరయు కెంజెడలు

మైమరచి

మోహమున్న

మోహము స్నేహ

ర

రత్నపుసం

రవినిపోరున

రాయితాకిన

రారాని

రాళ్ళను జొచ్చివ

రేపురానున్నది

రేయన పగలన

ల

లింగమునను

లింగమునకు

లింగ ముఖమున

లింగమునకు

లింగమును

లింగాంగ సంగ

లింగ సంగ

లింగస్థలము

లేగరూపును

లేదనిన

లోక పు చేష్ట

౧౫౬ లోకముబడి

౧౪౪ లోపల శోదించి

౫౮ లోపలివాటు

౧౨౪

వ

చున్నది దాతి

౩౬ వనమంతయు నీవే

౧౦౦ వనమంతయు కల్ప

౧౩౮ ఐతి పొట్టునకు

౧౨ వాడిన పువ్వు

౮ విడిచెద

౫౬ వీరునకు

౧౦౦ వేదకిశరణన్న

వేదకిసేసారిన

౧౫౩ వెనుక ఏరు

౭౭ వేణుగానము

౩౭ వేద శాస్త్రాగ్ర

౬౮

స

౩౪ సుఖమునను

౭౮ సుఖసారాను

౧౪౩ సూర్యుని వలె

౧౫౩

హ

౩౦

౪ హానిని

౧౫ హరుడా

౧౪౫

౧౭

౬౫

౧౧౯

౧౫౫

౧౫౬

౨౫

౭౩

౩

౫౦

౧౯

౯౮

౫

౬౧

౧౧౪

౩౫

౧౩౪

౭౮

౩

౨౨

శ

శ్వాస మందే
శివభక్తుల
శివభక్తులప్ర
శివునికి
శివశివా
శీలముశీలమని
శూన్యమునుండి
శ్రీగురులింగ

స

సజ్జనురాల
సజ్జిక వీడి
సత్యాసత్యము
సప్తకోటి
సర్పము

	సాక్షిచచ్చెను	౬౦
౧౦౭	సిగవీడి	౩౫
౪౦	సిరియాళు	౯౨
౮౯	స్త్రీ స్త్రీ యైన	౧౩౦
౪౪	నద్దురుడు	౧౭
౯౪	సంగమము	౧౩౩
౭౦	సంగత బసవన్న	౧౦౩
౬౦	సంసారమనునది	౩౯
౧౯	పంపారమును	౧౧౨
	సంసార సంగ	౧౬
	సుఖమునను	౩౪
౨౪	సుఖసారాను	౧౩౪
౧౨౮	చార్మ్యనివలె	౭౮
౫౯		
౨౭	హరిని మింగె	౩
౨౮	హరుడా	౨౨

హ

సహాయక గ్రంథములు

మహాదేవి యక్కన వచనగళు : సం॥ గౌ. ఆర్. సి. హిరెమఠ (రిటైర్డ్ వైస్ చాన్సలరు) కర్ణాటక యూనివర్సిటీ. ప్ర॥ రిజిస్ట్రారు, కర్ణాటక విశ్వవిద్యాలయ, ధారవాడ-31 ప్రథమ ముద్రణ-1975

అక్కన | పవచన : రచన పూజ్య లింగానందస్వాములవారు. ప్ర॥ సుయిధాన గ్రంథమాల, జగన్మాతా అక్కమహాదేవి ఆశ్రమ ధారవాడ-31 ప్రథమ ముద్రణ-1962.

శరణ చరితామృత : రచన, డా. సిద్ధయ్య పురాణిక, ప్ర॥ సంస్థానదవయస్కర శిక్షణ సమితి, మైసూరు. ప్రథమ ముద్రణ-1964.

ప్రభులింగ లీల : పిడుపత్రి సోమనాథుడు. పరిష్కర్త లి॥ బండారు తమ్మయ్య ప్ర॥ శ్రీమతి చుక్కాకోటి వీరభద్రమ్మ గారు, వల్లూరి పాలెము. ప్రథమ ముద్రణము-1960

అల్లమన వచన చంద్రిక : సం॥ డా. యల్. బసవరాజుగారు. ప్ర॥ నళినీ శంకర ప్రకాశన, మైసూరు. ప్రథమ ముద్రణ-1960

బసవజ్ఞానవర వచనగళు : సం॥ లి॥ ప్రొ॥ శి శి బసవనాథ ప్ర. లింగాయత విద్యాభివృద్ధి సంస్థ, లింగాయతభవన, ధారవాడ ప్రథమ ముద్రణ-1962.

కదళీఎన సందర్శన (వరిడి) : రచన డా. హెచ్. తిప్పేరు దస్యామి మరియు శ్రీ మహాదేవ బహుకార (కన్నడకవి) గారలు శివానుభవ ప్రవాస సమితి (అజ్ఞాన బళగ) సిరిగెరి 1961

తత్త్వజ్ఞశిఖామణి అక్కమహాదేవి : కన్నడ మూలము శ్రీ మా. సం
నంజప్పగారు. అనువాదము, శ్రీమతి పురాణంగిరిజమ్మగారు.
శివానుభవ గ్రంథమాల తృతీయ బిల్వము. శివానుభవ
సమితి, హైదరాబాదు.

శ్రీశైలస్థల పురాణము (ఆంధ్ర శ్రీశైల ఖండము) రచన శ్రీ పోతుకుచ్చి
సుబ్రహ్మణ్య శాస్త్రిగారు, ప్ర. శ్రీశైల దేవస్థానము, శ్రీశైలము
1978.

శివానుభవ కన్నడ మాసపత్రికలు : సం॥లిం. ఫ. గు హాళకట్టి గారు
విజాపుర. సం॥ (౬) సంచిక (8,8,9) 1937.

“విభూతి” : ష. బ్ర. శ్రీ సదాశివ శివాచార్యుల షష్ట్యబ్ది మహోత్సవ
స్మరణ సంచిక ప్రధాన సం॥ శ్రీ సూర్యసింహాసనాధీశ్వర
జ. చ. ని మహా స్వాములవారు, గిరియాపుర. 1961
“బడగనాడు పామరెడ్డి వీరశైవరు” అను వ్యాసము.

బాలయోగిని మాణికమ్మ, రచన : శ్రీ ఉడుత నారాయణస్వామిగారు
సికింద్రాబాద్. ప్ర. శ్రీ యం. సి. అనంత బుచ్చన్నగారు
సికింద్రాబాద్.

ఈ గ్రంథముల రచయితలకును, సంపాదకులకును. ప్రకాశకుల
కును మరొకసారి నా కృతజ్ఞతా పూర్వక వందనములను తెలుపు
చున్నాను.

రేకళిగె మతం వీరయ్య.

అనువాదకుడు

సూచన : ఇతర శివశరణు వచనములు శరణ చరితామృతము. మరియు
అక్కన ప్రవచనముల నుండి గ్రహించబడినవి.

స వ రణ

పుట	పత్రి	తప్పు	ఒప్పు
1	9	వ్యాఘ్రముంబు	వ్యాఘ్రముంబు
3	24	మర్రి	మర్రి
4	9	పాండిత్యమున	పాండిత్యమును
4	28	జూపినై నను	జూపియైనను
5	1	తల్లింత	తల్లితం
7	12	భవుని	భవిని
7	21	యెడలి	యెడలి
9	16	కిన్నరి	కిన్నెర
10	6	అమెను	అమెకు
10	7	కిన్నెర అక్కమహాదేవి	
10	7	కిన్నరి	కిన్నెర
10	10	కిన్నెరయ్య	కిన్నెరయ్య
10	20	కిన్నరి	కిన్నెర
11	3	శక్తరులకు	శరణులకు
11	4	అప్పన్న	అప్పన్న
11	20	కిన్నెరయ్య	కిన్నెరయ్య
18	11	అనుభవ	అనుభవ
18	16	అనాది	అనాది
14	6	చక్రి	భక్తి
14	9	శివాను	శివానుభావ

14	13	ప్రమదురి	ప్రమథుల
14	14	ఇక్యము	ఐక్యము
15	11	యైనుహ	యైమహ
16	15	శిద్ధరామ	సిద్ధరామ
17	11	ఆరూఢ	ఆరూఢ
18	10	నీవరిన	మీవరిన
19	17	ఆదుఃఖము	ఆదుఃఖము
21	19	మల్లికార్జునుని	మల్లికార్జునుని
22	3	అదునిక	అదునిక
22	19	రాజు	రాజు
23	9	ఆతని	ఆతని
23	12	అమె	అమె
26	21	కిన్నర	కిన్నెర
30	13	లింగనిష్ఠులె	లింగనిష్ఠ
34	18	సత్కళా	సత్కళా
34	21	వదలి	యందలి
35	8	ఆదృశము	ఆదృశ్యము
35	18	ఆధ్వర్యమున	ఆధ్వర్యమున
35	24	ధార్యాద	ధార్యాద
39	7	దురదృష్టకరము	దురదృష్టము
48	6	అష్టావర్ణ	అష్టావరణ
50	1	స్వాయత	స్వాయత్ర
50	11	క్యాన	క్వాన
51	8	అటుల	అటుల
58	14	నరు	నకు

౬౩	14	వికృద్ధ	విరుద్ధ
55	19	ఆ	ఆ
58	౩	తెలిసి	తెలిపి
౩	11	మింగె	మ్రింగె
9	8	ఆందఁదు	ఆందందు
11	9	యమనేషము	యనువేషము
16	౩	ధవ	భవ
16	8	లింగముమ	అంగమును
16	8	అంగమ	అంగము
17	14	నుంచి	నుంచిన
20	7	మందు	మందలి
24	9	అంగమా	లింగమా
30	౩	దౌడుం	దెప్పుడుం
౩4	21	వరిననా!	వరిన, నా
4౩	5	క్రోధాదులు	క్రోధాదులు
4౩	5	విషయారులు	విషయాదులు
45	1౪	వలువుము	వలువుము
59	15	అసత్య	అసత్య
70	2	కభిములి	కభిముఖి
71	1	లి గము	లింగము
80	15	కడుగు	కడుగు
82	18	హత్కమరిము	హృత్కమరిము
88	11	ప్రసారి	ప్రసాది
89	౩	లామములై	లాగమములై

92	8	కిన్నరయ్య	కిన్నెరయ్య
92	15	కిన్నరయ్య	కిన్నెరయ్య
94	11	పుణ్యుడవు	అతీతుడవు
95	1	మందవతరి చి	మందవతరించి
95	3	కూడుకొవి	కూడుకొని
101	16	పరిమాణము	పరిణామము
106	5	తారాపథము	తారాపథము
107	2	ఏ	ఏడు
108	2	ఘన ను	ఘనమును
110	5	బూపెర	బూసెద
112	14	ధశధశమని	ధశధశమని
116	13	పంచకుల	పంచకుల
116	19	ప్రోవయ్యా	ప్రోవయ్యా
130	7	బౌప్రోగుల	బౌప్రోగుల
138	16	కొరునుని	కార్డునుని
139	18	మల్లికార్జుని	మల్లికార్జుని
140	2	మూర్ధుడా	మూర్ధుడా
154	15	బిగిరేగిట	బిగికొగిట